



1601-
1658

Бальтасар
Грасиан

**ПАЙХАСЛАР
КИТАБЫ**

Бальтасар Грасиан

ПАЙХАСЛАР КИТАБЫ

425

Рух-Ашгабат-1993

10554

1054

ББК 88

Г21

Бальтасар Грасиан

Г21 Пайхаслар китабы. (Тержиме эден А.Ыклымов.)

А: Рух, 1993-96 сах.

Говгасы етик дүйнэнин алжырадян, энтер-пелегини айлалаян ерлери аз дэл. Шейле пытранцы пурсатларында ич дөкүшере дертдеш, ягдайдан баш алып чыкмага догры ёл салгы берйэн маслахатчы күйсейэрсин. Дурмушда гөвнүндэки ялы йүрекдеш, дост-яр мыдама тапдырып дурмаяр. Шейле болансон, көп халатларда теркидүнъелиге бац урмалы болярсын.

Дурмуш өврүмлеринин көп йыллык тежрибесини өзүнде жемлэн шу "Пайхаслар китабы" иң кын пурсатларыңызда ыгтыбарлы ёлдаш, парасатлы маслахатчы болуп билер.

Г0303000000

ББК88

Инди хеммелер кәмиллиге етишди, хасам бетери шах-
болды. Шинди бир данадан гадым замандакы еди данаң
зынын сораярлар, шоңа гөрә-де хәзир бир кишиң гөвнүни
шандиң озаллар тутуш халкың гөвнүнден туран аңсат бо-
лмәр.

Адамың ғылык-хәсиети ве медениет - ынсаның эхли
тарапы, ине, шу ики өзенде жемленийәр. Бирини бейле-
синдөй айрып болмаз. Билимиң боланы хич зат, зехинем
төрөк. Эмма акмагың бетбагтлыгы онуң дурмушдакы, этжек
ишини сайлайшындакы, ковум-гарындашларының, дост-яр-
ларының ичинде этжек ишини билмән ялңышявлыгыдыр.

Гизлин херекет этгин. Дуйдансызлык - үстүлигин ги-
рәви. Оюндан чына геч - яманлык гөрмерсиң. Нәме хыялың
бардыгыны айтман, или хейжана саларсың, ылайта-да улы
вөсипедскәң сырыңы айтмагың, хеммелер бу нәме иш этжек
боларка дийип интизар болар, сыр думаны өртүлип, шол сы-
рам адамларда ягшы умыт дөрөдер. Өзүңе улы ил дүшүнсин
диһи вагтыңам ичини дөкмежек бол, хер өңбетене йүрек сы-
рыңа аралашмага ёл берме. Аз сөзле - пайхас шамчырагы
шудур. Хыялыңы иле яйсаң - хыялыңы якдыгың: айтдыгың -
дөррөв кемсиңи тапарлар, шейдибем ишиң пашмаз - бу болса
ики эссе ишиң гайтдыгы. Шейлеликде, бир иш этмекчи бо-
ланда таңрыма огшажак бол, шейтсең, улы пикири илиң
мыдама сенде болар.

Пайхас билен эдерменлик - бейиклигиң өзени. Бакы ге-
дөмлер бакылык эчилиәр. Нәче адам өзүниң нә кишилигини
билиәркә; шуны билйән хөкмүрован адам болмалы. Акмак
үчин бу дүнъе гараңкыдыр. Пайхас билен гүйч-кувват - гөз
билен гулак; эдерменлик ёк еринде, пайхас пак маңыздыр.

Иле герекли болгун. Кыблагәхи хейкелкеш дөрөдйәндир
ошаймән, кыблагәхи оны эй гөрийәнлер дөрөдйәр. Сени ал-
лаһларыннан, говусы, сенден товакга этсинлер. Харам алкы-
ш сығынсан, ягшы умытдан дынарсын: биринжиси унутгыч,
икинчиси хакыдачылдыр. Гарашлы адам хошамай кишиден
роҳулар: тешнелигини гандырып, хергиз чешмәни ташлаян-
дырлар, пыртыкалың сувуны сыкып алып, алтын гапдан күл

габа ыңкандырлар. Зарлыгам тамам - достлугам, шонуң биле аркалашыгам. Эй, худай жан, гой, биринжи сениң дурмуш йөрөлгөн болсун - мыдам иле герекли бол, шол ислеге кем-төррөк бержай эдип, хер хачан сениң көмегиңе зар болгайлар; хер кес болса, болайсын - саңа умыдыгэр болгай. Йөне өте сыр саклап, илиң аңыны азашдырайма, өз бэхбидини арап, өз якыныңа яманлык этмек бейикликден дәл, песликден.

Адамың кэмиллиги. Хич ким кэмил болуп дүңйә ин-мейяр, йөне адам хер гүн өз шахсыетини кэмиллешдирип, өз кэрине өкделәп, кэмиллигиң, мертебе белентлигиниң ве хатыраның чүр депесине етйәр. Муны сиз онуң отурып-туршунда, эдим-гылымында, акыл-пайхасында, пикир йөредишинде, нәмәни күйсәп, нәмәнем йигренйәнлигинде гөрүп билерсиниз. Башгалара хемише ине шу битевилик, шу кэмиллик етмейяр, олар үчин мыдама бир затлар кемтерлик эдйәр; башга бир топары болса бу кэмиллиге гич барярлар. Кемсиз кэмил, гепи-сөзи пайхаслы, эдер ишини билйән әр кишини мыдама акыллы адамлар говы гөрийәрлер, онуң билен сөхбетдеш болсалар, ики болуп биленоклар.

Башлыгы еңижі болма. Еңмек - өзүңи йигрендирмек диймекдир, өз женабыңы еңмек болса пайхаса лайык дәл, үстесине-де горкулы. Рүстемлик ек йигренилйән зат, ылайта-да агайы келанларың үстүнден рүстемлик этсең йигренилерсин. Эгер жан этсең, өз артыкмачлыгыңы гизләп билерсин, себәби оваданлыгам жула салып боляр ахырын. Көплер, ылайта-да зор кишилер шов ишде, хер хили багыш этмелерде өзгелере илгезик өз орунларыны берйәрлер. Йөне акылы өзлеринде гойярлар: акыл әхли байлыкдан ёкарда дуряр, акылың сәхелче гөвнүне дегдигиң - онуң алыхезретлериниң дегнасына дегдигиндир. Ким белентде отурып, патышалык сүрмеги күйсейән болса шу хили белендем болмалыдыр. Оларың алыхезретлерине делалат гереkdir, йөне илден артыклык гереk дәлдир; олар үчин берилйән маслахат дине унудылан задың ятладылмагы ялы бир нәрседир, алыхезретлере берилйән маслахат асла оларың аңмаян задыңың дүшүндириши болмады дәлдир. Йылдызлар бизе эшгәр сапак берйәр: гүнүң рөвшен зүрятлары, олар хич хачан онуң парлак шөхлесиниң өңүни тутжак болмаярлар.

Иң улы гайрат - хыжувыңа буюрмак. Шу белентлигин өзи адамың калбыны әхли бела-бетерлерден гораяр. Өзүңе буюрмакдан, өз хыжувыңы овсарламакдан, шоларың шахы-

на какмакдан зор гүйч болуп билмез. Барды-гелди эгер хыжув, гараз, шахсыети өз ыгтыярына гойбермэенлигинде-де, барыбир, онуң танапыны башына атаймалы дэл, хасам бетери, улы ишлерде шейтмели: соңкы ахмырлардан халас болмагың иң гысга ёлы, ине, шудур, халал шөхрата-да шу ёл тиз элтер.

Илдешлериңе махсус кемчиликлерден халас болгунуң. Сув өз акып гечйән топрагының ягшы-яман хэсистиини өзүне алян болса, адам өз доглан үлкесиниңкини аляр. Бирлери ватана башгалара гаранда хас миннетдардыр, чүнки ватаның лэлезар йылдызы оларың йүзүне хас гүлүп бакды. Хер бир халкда, иң бэркиси, иң бир билимли халкда-да худайтарапын бир етмезчилик боляр; гоңшулары, адатча, шол етмезчилиги йылгырып я-да яңса алып тесвирлейэрлер. Шу догабитди тегмиллери айырмак я, иң болманда, оларың үстүни басырмак еңил-елпай иш дэл: шу хили адам илдешлериниң ичинден сайланып, шан-шөхрата эе болуп билер, бу өрэн сейрек душ гелйэр, йөне онуң бахасына етме ёк. Мундан башга машгала, ковум-гарындашлык, везипе, яш барада-да кемчиликлер боляр, ине, шоларың бары жемленип, адам пахыр шолардан дынмага чалышмаса, онсоң онуң дүйшүндө сыгыр мүндүги иши гайдяр.

Багт ве шөхрат. Биринжи-хэ үйтгөп дурандыр, икинжем үйтгемэн. Ол-а шу өмүр үчиндир, бу-да ахырет үчин; ол бакыллыгы еңер, бу-да унудылмагы. Багты арзув эдйэрлер, кэте-де багта етйэрлер; шөхрата мынасып болярлар. Чын шөхрат күйсемек эдерменлиге элтйэр. Шөхрат мыдама лэкенлериң хемрасы болупды, шонлугына-да галар, онда арачара зат болмаз: я гудрат гөркезер я-да нэгехан болар, я хайран эдер, я-да йигренч дөредер.

Уссат билен тиркешигин. Достларың билен тиркешип, хернэ кэн затлар өврэнгей сен, достларың билен гүрлөшип, ажап билим алгай сен: достуңа халыпа дек гара ве сүйжи гүррүндешликден өзүңе көп пейдалы акыллар ал. Пайхаслы адамларың достлугы икиян тарап үчинем пейдалы, геплейән-э диңлейэниң алкышыны аляр, диңлейэниңем акылы артыр. Эмма биз муны көпленч унудярыс, чүнки текепбирлик бэхбидиң өңүни өртйэр. Акыллы кишилер эр кишилер билен гатнашар, оларың өйи башагайлыгың месгени дэл-де, эдерменлик ожагыдыр. Билимли беглериң өзлери диңе сөзи я иши билен нуста гөркезмэн, эйсем оларың гатнашык эдйән

Башы адамлар топарам ажап ахлагың, гөрүм-гөрелдәң мекдесине өврүлйэр.

Тебигат ве сунгат, зат ве дөредижилик. Оваданлык нәме, шонди-да көмек этмели: сунгат нагшыны сундирмесен, оваданлык хем бедрой зада өврүлйэр, сунгат болса кемтерини япып, гөрмегейлигинем арша галдыряр. Тебигат бизи тәлей умманына зыңып гойберйэр, шонун үчинем сунгата сыгналың! Сунгатсыз иң ажап натура-да кәмил болуп билмез. Медсениетсиз адамың мертебесем ярпыдыр. Говы тербие алмадык адам хер хачан гөдеклигини гөркезжек болар дуар; ол өзүни онаржак болмалыдыр, әкли бабатда кәмиллешжек болмалыдыр.

Кә икинжи, кә биринжи ниетинден угур алып херекет эт. Адам өмри - адамың хилеси билен гурян гөреши. Хилегәрлик ниетин-пикирин узакдан урян пайхас ярагындан пейдаланып сөвеш эдйэр: хич вагт айдан задыны этмейэр: ялңышдырмак үчин нышана аляр; гөзе чөп атмак үчин гаты өкде хайбат атып, дуйдансыз, гарашмаян еринден бөвүсйэр, өзем дынман сениң акылыңы чашырып, башыңы айлажак боляр. Бәсдешияң пикир-хыялыны аңмак үчин бир ниетини амала ашыржак боляр, соңам йүз угра ызына өврүлйэр-де, гаршыдашының ахмалына галяр ве еңиш газаняр. Акыл жөвхер дек йити, йөне хиләниң гурян оюнларыны өңүнден гөрүп, онун болшуны ассырынлык билен сынлаяр-да, ынандыржак боляң затларындан дүйбүнден башга задың боларына гарашяр, шейдип гөз юмуп-ачасы салымда хиле гуруляндыгыны билйэр; биринжи ниетин ургусына гарашып дуруп, икинжисине, хатда үчүнжисине-де гарашяр. Залым мекирлик өз тутан гушуны иенлерини билип, ики эссе зор салмага башлаяр, алдамак үчин хақыкатың өзүнем пейдаланяр. Башга оюн, башга-башга усуллар - инди мекирлик башга дона бүренйэр, хилегәрлик пәк йүреклик лыбасына гирйэр. Ана, шо вагтам сынчылык көмеге гелйэр; ол алысдакы нышаныны гөрүп, ягтылык сырының астындакы түмлүги тапяр-да, гурлан яман ниети паш эдйэр. Ол гөрер гөзе йөнтемеже-де болса, гаты чуң гизленип ятяндыр. Ине, мекирлик булутлары Гүн шөхлеси билен шейле даркаш гуряр.

Болуш ве эдеп-экрам. Ишиң битмеги энтек ярпы иш, гөп шол ишиң нәхили эдилендигинде. Гөдеклигиң бар зада кесби етйэр, адалатдыр пайхаса-да ол абрай гетирмейэр; хошгылавлык, сыпайылык әкли зады безейэр: "әк" сөзүне алтын

чайып, хақыкаты сүйжүдйэр, гаррылык нәме; шоңа-да яг-тыжа нур сачяр. Әхли ишде "нәхили" говы: алчак аш иер, бодул бок. Алчагың иши хөкман шов алар.

Пайхаслы көмекчилерин болсун. Барлыларың зорлугы төверегине акыллы-башлы адамлары йыгнап билендиклери үчиндир. Ана, шол адамлар хем барлылары акмаклык керебинден бошадып; әхли агыр жеделлерде үстүн чыкарырлар. Даналарың көмегине даянмак - бейиклере махсус. Бизинг билимли-соватлы эйямымызда худаитарапын артыкмач доглан адамлары гула өвүрмек эндиги таң болупдыр. Кән билмели, аз яшамалы, билимсиз өмүр - көпүнсиз габыр. Шоңа гөрө азапсыз алым болянлара телпегимизи чыкаралың, олар или диндәп, или гөрүп, тутуш ил-гүнүң пайхасыны өзүне сиңдирийэрлер. Ол ил өңүне чыкып көпүң адындан сөзлейэр, онун агзындан чыккан сөзлөр гадым даналарың пайхасының мөхри, ол кесекинин сачан дериниң хасабына мүнөзжымлериң шаншөхратына эе боляр. Пәхимли көмекчилер әхли ылымларың дүрдәнесини алып; она билим эссенциясыны гошуп иле яйырлар. Ким пайхас-пәхими өзүне гулдук этмек үчин янында саклап билмейән болса, гой, оны достларының арасындан агтарсын.

Акылыңы хош ниет билен утгашдыргын - бу сениң көп үстүнликлериң гиревидир. Кән акыл билен ужыпсыз эрк ялы айылганч зат ёк, бу зорлук билен дакылан тәлейдир. Бет ниет - белент дережәң зәхери, ол акылың көмеги билен өте габахат ишлер эдйэр. Пес максат үчин уланьлан белент акыла нәлет болсун! Ягшы ниетсиз пайхасың өзи ики эссе наданлыкдыр.

Үнси совмак, ылайта-да яманың үнсүни совмак үчин усул-тәриңи үйтгедип дургун. Башкы херекетиңи чалшырып дур - бирмеңзеш гопсаң, деррев хыялыңы аңарлар, өңүртмеклерем ахмал, хатда әхли этсем-петсемиңи пужа чыкармакларам даш дәл. Гөни учуп барян гушы авламак итин аңсады, йөне сап атып учян гушы аңсат-аңсат нышана алмарсың. Икинжи сапаркы - эмилиң соңуна-да гарашып өтурма, себәби ики өврүмде әхли ойнун сырыны билйэрлер. Хиләң мыдам гурулгы болсун. Оны аңжак болюп гаты кән гөрги гөрерлер. Түрген оюнчы хергиз гарашылян гөчүми этмез, гаршыдашының гарашян задыны асылам.

Ыхлас билен зехин. Шуларың хич бири болмаса, бейиклик мүмкин дәл, йөне икисем биритгәйсе велин; гөз гамашдырар. Не зехинли, не зехинсиз дийилйән адам ыхлас этсе,

жан этмейэн зехинлиден кэн иш битирйэр. Шөхрат азап билен газанылар; аңсат битен ише кэн гадыр гоюлмаяр. Ин ёкары везипелерде-де ыхлас этмек зерур: шол ыхлас, адатча, зехиниң бардыгына-да гүвә гечйэр. Кимде-ким улы иште ин болманда ортача ер алмага чалшып, йөнекей иште биринжи орун алмак билен канагатланмаса, говы ниети үчин ол багышланяр; йөне кимде-ким йөнекей иште тапавутланып билйэркә, бейик иште ортача ер аланына шүкүр этсе, оңа багышланма ёк. Шейлелик билен, хем аслы болшуң герек, хемем сунгат, оларың битевилиги болса ыхлас билен беркидилйэр.

Аша умыт билен ише башлама. Хайсы хем болса бир зат чакданаша тарыпланса, ол көпленч шол таманы өдемейэр. Шонуң үчинем хыяла ковалашмалы дәл, себәби арзув эдилйән зады хыяла гетирмекден аңсат зат ёк, йөне шоңа етмекын. Хыялбентлик билен арзув икисиниң никасындан яшайшың ыгтыяр эдйәнинден хас улы бир зат пейда боляр. Етилен зат хер ничик белендем болса, йүрекден турмаяр, шоңа гөрәде ченденаша умыда халыс ынанаң ынсан калбы бегенмегиң ерине гынаняр, себәби онуң диени болмады. Умыт - хақыкаты ювмарламагың уссады; гой, сагдын пайхас арзув эдилйәннен хас пейдалы зат барада алада эдип, оны агыздырыклап сакласын. Илки, хөвөслөндирмек үчин, әхли зады серип гояйман, хайсыдыр бир затжагазы карзына бермели. Гой, хақыкат гарашылышындан хас артыграк эчилсин. Эмма акмага бу дүзгүн ярамаз - бу ерде үстүне гошулаянының-да зыяны ёк: ынам өделмәнсоң, нәме дийсең болар дурар, шонуң үчинем инди өңки айылганч гөрүлйән зады-да элхал саярлар.

Адам ве онуң заманасы. Ин сейрек герчеклерем дөврүне баглыдыр. Яшамага мынасып заманда өмүр сүрмек көплере башартмады; шол дөвре етенлерем оны боюн эгдирип билмедди. Ики-еке кишилер говы эйямда яшамага мынасыпды - говы мыдама дабараланмаяр ахырын: херки задың өз вагты-мөврити бар, мешхур затларам дөврүң күйсегине баглы. Эмма пайхасың бир артык ери бар. - ол бакы, шонуң үчинем бу асыр болжак болса, пайхасың дөври дәл, оңа гелжекки асырлар мувапк.

Багтлы болмак сунгаты. Мунуң гаты кән маслахаты бар, йөне, вах, хер кимден дана чыжармы нәме. Телекечи болсаң, ишин ровач алар. Кәбирлери хич задың тамыны этмән, хачан маңайым ачыларка дийип, шо-ол перишделериң омын диерине гарашып йөрөндир. Башга бирлери акыллырак - олар

горкы-үркүсиз өңө йүврүп, өз дызларына даянярлар, себэби кэте эдерменлик гушунуң ганаты багтың үстүнденем элтйэр, онуң хөзирини гөрмөк, ылахым, хер киме несип этсин. Йөне догры пикир этмели, гөвни пәклик билен ыхласдан говы ёл ёкдур, чүнки пайхасдан беленд-э багт болуп билмез, биакыл-лыкдан эрбедем бетбагтлык болуп билмез.

Шыпалы билимлер. Пайхаслы адам дүнъеви, непис ыл-мың эсидир; ол гаты кән затдан хабарлы болуп, ит яндакдан бөкен ялы этмән, өрән ерликли пикир өврүп билйэр; шеребели сөзлери, аңрыбаш говы ишлери мыдама ол мысал гетирип билйэр, өзем олары айны еринде уланяр. Чүнки маслахата гатнашянлар көпленч пөвхе акыллы гүррүнден шеребелиже сөз билен айдылян дүрс пикири кем гөрмейэрлер. Эркана эдилен манылы гүррүңиң мүн такал окандан зыятдыгыны гөре-гөре гелйэс.

Өз дырнак ялы кемчилигине-де ёл бермели дәл. Ине кәмиллик аламаты. Рухы я-да тен кемчилигинден халас адам ек-түкдүр, олардан аңсат гутулып хем боляр велин, олары шол апалашып йөрлер. Пайхаслы киши дырнак ялы тегмилиң негөзел зады заяландыгыны гөрүп, ненең гынанман дуруп билсиң - бир бөлежик булут нәме, шолам гүнүң өңүни тутуп билйэр ахырын. Шан-шөхратдакы тегмили ичигара адамлар гаты тиз гөрүп, дынман шоны нышана алярлар. Өз кемчилигиңи артыкмачлыга өврүп, оны гизләп билмек ылайта-да гымматлы. Цезарь өз келдигини лавр веногы билен гизләр экен.

Пикир-хыялыңа буюр. Герек еринде оны сакла, кэте-де жылавындан чек, чүнки эхли кейпи-сапамыз шонда ахырын; кэте пайхасың өзем шонуң диенинден чыкып билмейэр. Ол - хөкмүрован. Арзув-хыяла канагат этмән, бу дүнъеде эдйән ишине-де гатышяр, дурмушымыза агалык эдйэр, кейпи келлесинде-кэ оны шат эдйэр, кэ-де гамгын; өзүмизден разымы я дәлми, биз шоңа баглы. Акмакларың өй желлады, киме-э дынман агы-пыган суратыны чекип берйэр; кимсә-де гайгы-гамсыз дурмуш эчилеп, кейпи-сапада өмүр сүрмеги вада берйэр. Гаты иңчеден дуоуп, өзүң оны агыздырыклаймасаң, гөр, ол нәмелер этмез.

Сынчы адама алкыш айдың. Өң бир заманларда пикир йөредип билмек укыбына иң ёкары баха берер экенлер; инди бу етерлик дәл-инди өңүнден билмели, өзем, эсасы зат, яланы паш этмели. Сынчы дәл адама пайхаслы дийип болмаз. Ада-

мың йүрегини окап билиён, эхли зады өңүнден гөрүп отура
адамларам боляр, сыртланлар болуң-а, бу заннарлар адамын
ичини парран гөрүп отырлар. Хақыкат бизиң үчин иң мөхүм
зат, шолам ярты айдылар, йөне дуйгур акыл оны долулыгына
гөрүп отыр. Эгер өзүңе пейдасы дегер өйтсөң, ынанжандык
жылавыңы гойберэй, йөне яманлыгы етер өйтсөң велин, деп
ичине, гүмүни тапсын!

Хер кимиң ачарыны тапмалы. Адамлара диениңи эт-
дирмегиң эсасы серишдеси шудур. Мунуң үчин эдерменлик
дәл-де, түргенлик, адамың угруны тапмак герек. Хер кишин
бир халаянжа зады боляр - олар дүрли-дүрли, чүнки алла хер
кими бир хили дүңйә индериңдир. Хер ким бир задың гулы:
бири - хорматың, башга бири ачгөзлүгиң, көпүсем - кейпи-са-
паның гулы. Шонуң үчинем кимиң нәмә гуллуқ эдйәнини
аңып, шоңа лайык серишде тапмалы, онсоң хер киме өз ачар-
жыгы билен барыбер. Ниресинден бармалыдыгыны гөзле: мы-
дама онуң ховасы белент дәлдир, йөне үйтгевсиздир, чүнки
асыллы адамдан бедасыл адам кәндир. Адамың дуйдансыз
үстүни басмалыдыр, говшак дамарыны тапып, эдил шол хөвес
эдйәнже ерине хужүме башлабериң, ана шоңа кейпиниң
угруна сергездан болуп йөрен кишиден хөкман үстүн чы-
карсыңыз.

Көпө чапма, чуңа етжек бол. Бейиклигиң дүйп манысы
санда дәл-де, хилдедир. Ажап зат мыдама тәкдир, сейрекдир;
нәмә көп болса, шонуң гадыры аздыр. Ине, адамларың ара-
сында-да шиллиң узынларың акылы гарыш ялыдыр. Кә киши
галың китаба гадыр гойяр, хамала китап элиңи түрген-
лешдирмек үчин язылян ялы, аслында велин китап келле
үчин ниетленип язылар ахырын. Диңе гинлиге яйрасаң, орта
гүрүпден чыкмарсың. Гаты кән билиён оқымышларың иши-
гайданлыгы оларың эхли зада акыл етиржек болуп, хич за-
тдан оңлы баш чыкарып билмейәнлиги. Диңе чуң билиёнлер
хақыкы артыкмач кишилердир, белент затлар ичинде болса
гахрыманчылыга тай ёкдур.

Улы иле дүшүнүкли затдан гача дур. Ылайта-да ислег-
леззете гезек геленде шейле. Өз эсериниң көп адамларың
гөвнүнден тураныны билип, гахар атына атланан дана, пах-
пах, нәхили белент! Хеммелериң өвгүси пайхасың гахарыны
гетирйәр. Хамелеонларың ховадан иймитлениши ялы, кәбир
адамларам мәрекәниң сежде этмегинден леззет алярлар,
шоңа гөрә-де, мәрекәниң агыр демәм олар үчин Аполлоның

мэхрем деминден зыяда. Зада дүшүнмекде-де шейле: надан-лары анк эдйән я-да горкузян гудратлара хайран галмагын: мәреке акмакдыр, пайхаслы пикирленмеги аз-аз адамлар башаряндыр.

Догручыл адам. Ол горкыны-үркүни билмән, мыдама адалатың тарапында дуряр - мәрекәниң шовхунам, хуңка-рың сүтемом оны адалат чызыгындан чыкарып билмез. Йөне ол дурнуклылыгың пәлваны ниредекә? Хакыката тагзым эдйәнлер аз. Көп адамлар хакыкаты тарыплаярлар, йөне ил йүзүне шейдйәрлер; башгалар ховп гөрйәнчәлер шейдйәрлер, ал, ховп душ гелдими - дейюслар ондан ач-ачан йүз өвүр-йәрлер, мекир адамлар болса оңа вепалы киши болан бо-лярлар. Адалат хич бир икиржиңлемән, достларың гаршы-сына гидйәр, хәкимлериң гаршысына гидйәр, хут өз бәхби-дине-де гаршы гидйәр-ине, шу сынагда оңа көп кишилер дө-нүклик эдйәрлер. Мекир заңнарлар ёкарда отуранларың я болмаса дөвлетиң бәхбидине зепер етирмезлик үчин чына беримсиз мымык сөзләр билен ондан йүз өврерлер. Эмма гөв-ни ачык йигит велин хер хили ялана дөнүклик дийип дү-шүнийәр; ол йитигөзлүгине дәл-де, өз тутантьерлилизине буй-санып, мыдама хакыката тен берйәр. Онсоң ол барды-гелди хакыкатың раятларыны терк эдәйсе-де, бу о йигидиң дур-нуқсызлыгыны гөркезмән, эйсем кесекилериң агып-дөнүп дурандыгына шаятлык эдйәр, чүнки хакыкаты ташлап гиден-лер шоларың өзи.

Бигадыр ише баш гошма. Ылайта-да или гүлдүржек бо-луп азара галма, ёгсам хормата дәл, илиң йигренжине мына-сып боларсың. Ынжыклык метжидинде гаты кән ёллар бар, йөне өзүне гөвни етйән кишилер олардан гачяр. Үйтгешик затлары халаян адамлар боляр, олар пайхаслы адамларың йигренйән әхли задыны говы гөрйәрлер; оларың иң говы лез-зет алян зады - иле меңземезлик; шейдип хем олар, догрусы, мешхурлык\газанярлар, йөне хорматың дәл-де, гүлкиниң предметине өврүлйәрлер. Алымчылык ишинде-де ченден чы-кылмалы дәлдир, ылайта-да гүлкә язайжакдыгы өңүнден дуйдурып дуран ерлерде бейтмек болмаз; олары жикме-жик санажак болуп хем отурмалың, себәби оларың әхлисине улы ил хатыра гоймады, бу эййәм белли зат.

Багтлы билен бетбагты танагын, себәби биринжә сөөн, икинжиденем гач. Бишовлук - көпленч халатда самсыклы-гың жезасы, голай-голтумың үчин болса, бир япышса,

айрыласы гелмейэн кесел. Кичи бела, дервезэни ачмакдан этияч эт - онуң ызына түкенме ёкдур, биринжи белада он эссе айылганчдыр олар. Ойнуң биринжи дүзгүни - карты ерли-еринде гоймалы: хэзирки козырь, картың реңкиндэки пессежик карта өнки козырдан хас улудыр. Йөрелмели ёл белли дәл болса, парасатлы ве эгэ адамларың ызына дүш - иру-гич олар говы чыкалга тапарлар.

Яшы бир чене баран дийлип хасапланян адамлара ягшылык этгин. Хөкүмдара иле ягшылык эдйэр дийип өвүлсе пейдалы: бу монархлара абрай гетирйэр, шейдип олар хатыралы адам болярлар. Хөкүмдарың ялңыз бир артыкмачлыгы бар, ол хем - бейлеки адамлара гөрэ көпрэк ягшылык этмек. Дост ким, ким достлашып билйэн болса шол дост. Эмма бирем ягшылык эдеси гелмейэн адамлар бар, өзем муны олар кын дүшйәнлиги үчин шейле эденоклар-да, эйсем хут гахар зерарлы шу хили эдйэрлер: олар башдан-аяк худай ёлуна ягшылык эдйэн бенделериң гапма-гаршысына дөрән адамлар.

Сап атмагы оңар. Эгер сап атмак дурмушың мөхүм йөрелгеси болса, ондан-да мөхүми өзүңе, ишине, кетде киши-лере гезек геленде-де ёк диймеги башармакдыр. Эгер дерексиз иш болса, меселем, бу-ха мениң гымматлы вагтымы аляр дий; бидерек зат билен мешгул боландан элиңи совук сува урмадыгың ягшы. Акыллы адам хич киминиң йүрегине дүшмез, йөне хич ким сениңем йүрегине дүшмесин. Ким хемме кишэ дегишли болса, шол өзүңе-де дегишли адам дәлдир. Досты хем көп тутунмажак бол, олардан хем өз эденинден зыят зада гарашма. Артык задың говусы болмаз, ылайта-да ынсан гатнашыгында шейле. Пайхаса лайыклап, бирсыдыргын йөресен, достлугыңаң сакларсың, хормат-сылагам, чүнки шейтсен, бахасына эльетмез ат-абрайың серхединден чыкмарсың. Ине шейлелик билен, сайлап-сечен ёлуңы эй гөр-де, гөвүн талвасыңы азада сакла, ил-халк билен сөхбетдеш боланда-да, хич сыпайычылыгы элден берме.

Өз артыкмач тарапыңы бил: иң говы башарныгыңы өсдур, йөне бейлеки укыпларыңаң ятдан чыкарма. Өз артыкмач ерини билйэн киши хас белеңде галып билер. Зехиниң гүйчли тарапыны аныкла-да, шол угра ыхлас эдибер: бириниң ажылы кән, бейлекисиниңем батырлыгы. Көп адамлар өзүңе зор саяяр, оларың шонуң үчин хич бир алан галасам

болмаяр. Еңил ёл билен газанылан үстүнлик хыжувуң гөв-
нүни авлаяр, йөне соң велин өкүнерсин.

Өз гарайшың болсун. Ылайта-да мөхүм ишлерде. Сам-
сыкларың ишини гөрйән зат оларың пикирленмейәнлиги;
ишин ярпысына-да дүшүнмеги башармаянлар, пейда хайсы,
зелел хайсы билмейәнлер болмалысы ялы херекетем эдиг-
билмезлер; олар йөнекей зада көп аграм берип, хас мөхүм
зада-да аз аграм берйәрлер, шейди хемме зада терсине баха
берйәрлер. Көп адамлар болса пайхасыны йитирмейәрлер,
себәби оларда шо ёк. Чуң акыл етирилип, акыл өйжүгинде
сакламалы затлар бар. Дана кишиң хемме зат хакда өз пи-
кири боляр, йөне ол чуң хем гаты улы манылы затлара хасам
көп үнс берйәр, чүнки ол шо ерде өз ченинденем көп зат
бардыр дийип пикир эдйәр. Ине шейдибем пикир өвүрсен,
илки эден пәхиминденем хас аңырларык аралашарсын.

Ыкбалыңы сынап гөр - дурмуш ёлуны гөзлежек болсаң,
мензиллере етжек болсаң, хөкман тәлейиңи сынап гөргүн.
Гужур-гайратыңы йөне ятырандан херекет эден ики эссе яг-
шы. Кыркдан геченинден соң Гиппократы көмеге чагыра-
нындан өнрәжикден пайхаса айлананың говы. Ыкбала диен
этдирип билсен, оңа етеси нәме бар - кә гарашып (себәби
гарашмагам оңарма герек), кә етип, өз пайыңы, өз нобатыңы
алып билсен, зор болдугың, вах, йөне о заңнарың албайына
овсар дакып билйән бармы нәме. Ыкбалың хошгылавдыгыны
дуйдугың, батыр топулгың; ол гөзел гызлар дек батыр йигит-
лери халаяр. Шорманлай велин, сынанып хем отурмасын,
элинден гелжек иш болмаз, иң говусы, ыза чекилсин, ёгсам
оңуңкың хасам булашмагы ахмал. Кимиң ыкбалы чүвсе,
горкмасын-да басыберсин!

Гизлин оқуң ниреден гелйәнини гөрөм, совлам. Совул-
магың иң бейик инче тарларының бири шудур. Гизлин ок
атып, пикир-ниетиңи билйәрлер, йүрек калбыңы шейле гиз-
лин, шейле чуң барлаярлар. Ол ок хиле окудыр, дегсе, хеләк
эдер, бахыллык зәхерине әйленип, гахар авусы чалнан най-
залар - голдав-хормат белентлигинден шувлап инйән гөзе
гөрүнмез йылдырым мысалы бир нәрседир. Мәрекәниң гыбат-
гүррүңи, айры-айры кишилериң бет ниети эсасында гурлан
тутуш бир дилдүвшүклериң ыраң атдырып билмедик адам-
ларының көпүси бидережик сөз зерарлы улы илиң хормат-ха-
тырасындан жыда дүшди. Кәте-кәте-де, терсине, шол окла-
рың пейдасам дегәййәр, олар шөхрата шөхрат гошуп, ат-ова-

заңы хасам арша галдырар. Эмма шол оклар нәхили ниет билен шейле тиз атылан болса, эдил шо зейиллем эгә гаршыланмалыдыр, сынчылык болса, нәхилирәк болжагыны өңүнден аңмалыдыр, чунки билмек - иң ынамдар горагдыр, өңүнден гөрлен, дуйлан урғы эййәм о диен бир горкулы дәл.

Шов ойны вагтында бес эден ягшы. Тежрибели оюнчыларын кадасы шейле. Оңарып ыза чекилмегем батыр хужум эденче бардыр; көп иш битирип, көпем газанан болсаң - болдум эдәйгин. Ишин үзнүксиз шов болуп гидип отурса, хөкман бөврүни динле; хас ынамдары чалшып-чалмашып дурсун; туршумтык-сүйжи зат башдан-аяк сүйжи затдан кем дәлдир. Усти-үстүне иши ровачлык болса, бир ховплы ери болмалы, ахмал болма, әхлисиниң чым-пытрак болуп, йыкылып, дагап гитмеги ахмал. Кәте ыкбал бизе аз салым гүлүп бакяр, йөне гүленде гүлен шекиллидир. Эмма багты гетиренже гулы шол эгнинде гөтерип йөрмек ыкбалыңам йүрегине дүшйәр ахырын.

Гүл ачып, кәмиллиге етишен зады гөзле. Тебигатың әхли дөреден затлары динә белли бир пасылда кәмиллиге етишйәр: оңа деңич олар бишйәр, соңам заяланяр. Эмма сунгат эсерлеринде бу хили ягдай өрән сейрек душ гелйәр, олары нәче кәмиллешдирсең кәмиллешдирибермели. Говыны-хорданы сайлап-сечип билйән адамың өзгелерден зыят тарапы - шолар инди болдум дийленден соң леззет алып билйәнлигидир; бу кән адама етдирйән зат дәлдир, кәбиринде барам болса, гараз, ёгуң өңүни доландыр. Пайхас тохумының-да өз ёкары кәмиллик дережеси боляр; оңа баха бермек ве өзүнем өсдүрмек үчин шоны танамагы башар.

Ил-гүнүң сылагы. Улы или хайран эдәймек еңил-елпай иш дәл, йөне хас кыны илиң хорматыны алмак; белли бир дережеде бу ыкбал иши, йөне көпленч мунуң үчин жан чекмели; биринжиси башлангыжына ёл ачяр, икинжисем довам эдйәр. Йөне бир мынасып болмак етерлик дәл, ёгсам сылаг-хормата мынасып болуп, илиң сөйгүсини газанмак кын дәл диййәнлерем кән. Халкың алкышыны алмак үчин ягшылык этмели: эден әдимин ягшылык болсун, иле яранжак бол, ягшы сөзүңи гысганма, ылайта-да говы ишлер эт - говы гөрүнжек болсаң, өзүнем или говы гөр! Сүйжи сөз, хошгылав болмак - мешхур кишилеринң жады шербеди. Илки - ише, соңам галама япыш; жең мейданыңдан - кагыз мейданына сары.

Чүнки-языжылар-да халк өз сөйгүсини эчилйэр, өзөм бакы сөйгүсини эчилйэр.

Ченденаша хайран галмажак бол. Өвгүли сөзлерден гача дур, ёгсам ягдайы бозуп гөркезип, өзүңе самсык дийдирерсин. Ченданаша өвмөк, тарыпламак - йүзлей дүшүнжөң, йүзлей ислегин аламаты. Өвгү билесигелижилиги оярып, ислеге от берйэр, онсоң мертебе сениң берен бахандан пес гелсе, - көпленч шейле-де боляр, - алданан умыт шол алдананы үчин йигренч билен ар аляр - тарыпланан хем тарып эден хем нәлетленйэр. Пайхаслы киши хергиз ховлукмаз, ол жалатайлык эденден хусытлык эденини кем гөрмөз. Ажап зат гыт боляр, шонуң үчинем гаты хайрсн галмажак бол. Өте хайран галмак ялана якын; адамлар сениң берйән бахана-да, сениң акылыңа-да ынанман башлар, бу болса хасам яман затдыр.

Дога хәкимлик хакда. Илден артыклыгың гизлин чешмелериниң бири. Гөз-төртеле сапалакларың бу ерде хич зада көмеги етмөз. Оңа хөммелер билниксиз боюн эгйәрлер, шейдибем тебигы агалыгың гизлин гүйжүни ыкпар эдйәрлер. Хөкүм этмөк таланты берлен адамлар - мынасып шалардыр, дога ёлбарс болуп догланлардыр. Олар тагзым эдип, ысмаз ачан эхли халайыгың йүрегинем, дилинем олжа алярлар. Шоңа гөрә-де эгер бейлеки артыкмачлыклары хем ерине дүшәйсе, биринжилик үчин доглан бу хили адамлар дөвлөт ишини амал эдйән кишилерө өврүлйәрлер, чүнки олар бейлекилерин узын-узын гүррүң биленем эдип билмейән ишини екеже ышарат билен битирйәрлер.

Оюнда азлык билен, сөзүңде көплүк билен. Акымың терсине йүзмөк пайхаса гөлийән зат дәл, үстесине-де ховплы иш. Дикө Сократ муна хыял эдип билер. Нәразылыгы эдил эсгермезлик эдилдиги хасаплаярлар, себәби башга адамларың пикирини кабул этмейәрлер; нәразы адамлар көпелип гидип отыр, бири сениң халамадык задыңы өвйәр, башга бирем өвйәнлериң аркасыны чалар. Хакыката аз киши тен берйәр, азиянлар велин хер эдимде душ гөлийәр. Мәрекели мейданда нутук сөзлейши билен дананы танамарсың - ол о тайда өз сеси билен дәл-де, эйсем адам макавлыгының сеси билен гүрлөйәр, йүрекден шо мәрекәң диенини этмөсө боляр. Пайхаслы киши ил билен жеделлешениңден өзүниң жеделе өврүлмегинем аз йигренмейәр: ол илиң пикирини хөвөс билен динлейәр, йөне мөхелләниңкә гулак асмаяр. Пикир эрканадыр, оңа хич вагт сүтем-зорлук эдилмели дәлдир. Гой, ол

дымыш хужресинде механ тутсун, барды-гелди дашына чыкайса-да, диңе сайлантгы даналара несип этгей.

Бейик адамларын арасындакы сыланышык. Гахрыманлар гахрыманлар билен душушса ягшы; бу тэсин, бу ажайып сыпат-тебигатын тэсин затларынын бири. Йүреклерин ве гылык-хэсиетлерин гуралы бар, гарамаяк бенделер муны жады шербединин ойны дийип дүшүндирийэрлер. Хорматын башы сылаг, йөне онуң соңы халамага язяр, соңам багрын бадашяр. Ол сөзсүз ынандыяр, иш гөркезмэнем герегини аляр. Гадыр-хорматын ики дережеси-хақыкы ве гайдым дережеси бар; оларын биринжисем, икинжисем гөвнүбелент кишилер үчин учмах. Шоны танамагын, билмегин, бири-биринден сайгармагын ве өзүңе боюн эгдирмегин өзөм бир уссатлык, а эгер шу сырлы башарныгын ёк болса, нэхили тутантьерли болсаң хем пейдасы ёк.

Хасаплы йөр, йөне өте гечижи болайма. Ниетини эшгэр этмегин, оны хич ким билмесе ягшы; этжек ишини яшыран говы, ол или үшердер, ылайта-да инче ниет шейле, оны халамаярлар. Думлы-душун яланчылык, шөнуң үчинем мыдам тайяр болуп дур, йөне өз ынанмаянлыгыны гөркезме, ёгсам саңа мүнкүр боларлар; мүнкүр болсалар-горкулыдыр, чүнки душманчылык дөредип, ар алмага итекляр, шейлелик биле-нем бир дава-женжел турзар велин, оны сен дүйшүнде-де гөрөн дәлсин. Кемсиз ойланышып эдилен гөчүм-иште үстүнлик газанмагын гиревин; ойланып гөрмегин өзи ин говы көмөкчиндир. Херки иште кэмиллигин найбашына, шол ише белли-күлли ынанынандан соң етип билерсин.

Йигренжини, гахарыңы, агыздырыкламагы башар. Шек-шүбхесиз говы тарапыны гөрүп дуркагам халамазлык дуйгусына йыктын эдйэн еримиз гаты кэн боляр. Шу болгусыз эндикден бейик кишилерем халас дәл. Бу дуйгыны, гой, пайхас агыздырыкласын - говыны йигренмекден эрбет айып зат ёк; батырлара хатыра ягшы, олары йигренмек барып ятан мастарачылыкдыр.

Вада берижи болма. Пайхасын ин илкинжи йөрелгелеринин бири шудур. Бейик башаржаң кишилёр өз өңлеринде бейик хем узак мөхлетли максат гойярлар; олар етмек үчин узак-узак ёллар сөкмели, шоңа гөрэ адамлар көплөнч орта ёлда азашярлар, эсасы зада гаты гич япышярлар. Вададан боюн гачырмақ аңсат, йөне ондан абрайлы чыкмак кын. Вада пайхасын башыны айлаяр - бу ерде еңжек боландан, ин

говусы - гач. Бир вада берсең - соңуна гутарма ёк, ызлы-ызына сеплешип гидип отыр, өзем барха улаляр, шейдибем бүтинлей керебе чолашарсың! Аслында турбахым адамлар боляр, оларың өзем гызма, ганам, шо, төвра адамлар аңсат вада берйэрлер; йөне ёлуны пайхас шугласы ягтылдян киши өз башыны айлатмаз. Ол еңишден зыяда шөхрата ымтылмаяр, эййэм бир акмагың дүшен батгасына батмак онуң не хажатына.

Адамың акылы шахсыетине баглы. Мыдама, эхли затда ич дашдан улы болаймалыдыр. Гурап етмэнлиги себэпли гутарылман ташланан жай мысалы бир ян тараплы адамларам боляр: дашы көшге, ичем күлбэ чалымдаш. Бу ерде эгленерин өйтме, олар билен нэдип ич дөкүшжек: салам-хеликден соң эхли гүррүң тамам боляр. Илки оваданжа сөзлер тапып, эйлэ-не-бейлэ-де гечен болярлар, йөне нермеден доян ат ялы, узакчыл дэлдирлер, деррев ызларындан етдирип, күртдүрип дурандырлар - шаглап инил дуран пикир чешмеси болмаса, сөз бахым гурап галяр ахырын. Шу хили кишилер өзлери ялы йүзлей адамларың гөзүни-башыны аңсатжа айлап билйэрлер, йөне хас чуңа середип, оларың келлесиниң пак чигит ялы бошдугына бада-бат гөз етирерлер велин, муңа дине йылгыраярлар.

Ойланышыклы ве сынчы адам. Ол ягдая баш эгмэн, оңа эрк эдйэр. Бада-бат чуңлуга, өзем хас чуңлуга аралашып, эдил йүрегине аралашяр. Серетдиги-алдыгы, шобада аграмыңы өлчейэр. Онуң сынчы назарындан хич зат сыпмаз, иң гизлин сырыңам эдил элек элэн ялы эдер. Ол хем гөргүр, хем дуйгур, пикирем сагдын: ол эхли зады билйэрем, тапярар, окаярар, уланярар, олар баха-да берйэр.

Хич хачан өз сылагыңы гачырма. Еке өзүң отыркаңам өз-өзүң билен жеделлешгин. Гой, хернэ, выжданың сениң халаллыгың өлчеги болсун, сениң чыкаран хөкүмиң берклигем, худаим, илиң пикиринден хас салдамлы болсун. Гелшиксиз бир иш эдижи болма, муны илден чёкинип этмегинде, өз пайхасың салгы бершиче шейтгин. Өз-өзүңден горкманы өврэн, шонда саңа хич бир ховайы халыпа герек болмаз.

Херки зады селжерйэн адам ягшы. Бу өмрүң кэн зады нэмэң-нэмедигини селжерип билшине баглы, мунуң үчин говыны-хорданы ягшы айыл-сайыл эдип, дүрс пикир йөредип билмели - бу ерде ыхлас эдип я-да хиле билен алжак галаң ёк. Сайлап-сечилмейэн ерде кэмиллигем болмаз; сайламагы ба-

шармак, онда-да иң говы зады сайламага түргенлик ики эссе зыядалыкдыр. Эгсилмез талантлы, эмелкеш, көп ишлер элинден гелип, жөвжер акыллы, ядамагы-ялтанмагы билмейән, өзем алым адамларың көпүси сечип-сайламага гезек геленде алжыраярлар, өзлерини йитирйәрлер - гөрүң-де дурубериң, эдил билгешлейин ялыңшыяң ялы, хакыт ярамаз зада япышар. Сөзүңгысгасы, бу бир бизе ёкардан пешгеш берлән бир үйтгешик совгатдыр.

Хич хачан гахарланмагын. Пайхасы элден бермежек болсаң, өзүңе буюр, онуң эсасы йөрелгесиниң бири шудур. Херан-хачан өзүңе эрк эдип билсең, йүрегиң атың йүреги ялы болдугы - оны аңсат-аңсат еринден гозгап билмерсиң. Хыжув - жаның, адам рухуның Земзем сувы: шол агдык болса, акыла зепер етйәр, шоңа гөрә-де кесел агыздан чыкып гидйәни үчин, ат-абрайың ховп астында галяр. Ине, шонуң үчинем өзүңе эрк этмеги башар, багтлы гүнүңем, багтың ятан гүнәм өзүни саклап билмеди дийип язгармазлыклары үчин шейтгин, шейтсең, улус ил сениң рухубелентлигиңе хайран галар.

Гайдувсыз хем ойланышыклы адам. Ойланышыклы адам узак вагтлап өврүп-чөвүрйәнчә, гайдувсыз этжек ишини эдип дыңяр. Алңасаклык - акмаклык пишеси; зовал гөрмеселер, олар ызыны сайман херекет эдйәрлер. Пайхаслы киши велин, терсине, көпленч хаял-ягаллыгыңдан көсенйәр: кән зады гөрйән адамың гозганмасы кын боляр. Кәне чексе, гүл ялы ниетиңем рейган болмагы даш дәл. Иш гыссагда битер. Эртире гойма, шейтсең кән иш битирсиң. Мукаддес йөрелге бардыр - ховлукма-да гыссаң!

Акыллы батыр болгун. Өли ёлбарса товшанларам дишини гыжаяр. Батырлык билән оюн этмегин: йүрегиңе дүвмесең, бир гезек ыза чекилерсиң, икинжи сапарам шейтмегин ахмал, шейде-шейде соңуна ченли гидерсиң: ахырам илки башдакы пәсгелчилиге габат гелерсиң - бада йүрегиңи бире баглап, шоны еңип гечип билмедиңми нәме? Ыхласың гүйжи тениң гүйжүнден элмыдам зыятдыр; эдил янында гылыч саклан дек, пайхасың мыдам гынындажык хәзир болуп дурсун. Ол - шахсыет галканыдыр. Ыхласың дерексизлиги тениң дерексизлигинденем ямандыр. Йигит чакы бар герчеклерем аз дәлдир, йөне батырлык ёкундысының ёклугы себәпли олар мерхума огшап, өз хининде саралып-солуп гитдилер. Бал арысына алла жан датлы балы, авулы нешдери йөне ере бер-

меди ахырын. Бизин сүннүмизде дамарам бар, сүнкем бар, вах, шонун үчин йыгрылып йөрмөң-дэ, йигитлер.

Сабырлы адам. Ол хем гаты батыр болмалы, хемем гаты сабыр-такатлы болмалы. Хич вагт ховлукма-да, гахарланма-да, өзүңе буюрмагы өврөн, шонда иле буйрарсың. Ачатлы ягдая етмек үчин гаты кэн ёл йөремели боларсын. Сен пай-хасдан угур алып, хаялжак йөрөйөркөң, ичиндөки этсем--петсемлериң бишишйэр. Геркулесиң ужы томмарчаклы демир таягы билен йөрөнинден вагтың пишегини тыркылдадып, хас алыслара етерсиң. Худай хем сердессе дэл-де, ишилен йүп билен жеза берйэрмиш. "Душманы вагтында бас" дийип дог-ры айдыпдырлар. Сабыр этгин, ыкбалың ачылар.

Бахым белли нетиже гелгин. Худайтарапын багтыяр чакганлыгың нетижеси. Бөкденчисиз хем төвөкгел ишин кынчылыгам болмаз, икиржиңленмесем. Ким адамлар гаты кэн пикирленйэрлер, ише япышып хем онун похуны бөрегине гарярлар; кимлерем кэн ойланып отурман, эхли иши гүл эдйэрлер. Үйтгешик башарныклы адамлар боляр, олар кын ишдө гайта өңкүлеринден хас говы иш битирйэрлер. О заң-нарларын, бир гызсалар, алмажак галалары ёк, эхли ишлер шовуна, пикире батдыкларам иш пыррык; бада битмедик ишин үстүне гар ягдыгы билэй. Төвөкгеллере берекелла, олар таңрың гудраты билен эхли ере етишйэрлер - акылларам йити, ишлери хем онуна.

Хер ничик пикир эдип билйәнлере бил баглан ягшы. Говы эдилен иш болса, хөкман тиз аралыкда эдилен болаймалы. Тиз эдилйэр - тизем йыкыляр; асырбойы азап этсең, асырбойы хем дурар. Дине кәмил затлар хайран галдыряр, дине ерине дүшен задам өмүрлик гаяр. Чуң акыл асырлары боюн эгдирйэр. Эхли гымматбаха затлар гыммат хем дүшйэр - мөталлар ичинде иң гыммады иң эремеси кыныдыр, иң агыры хем шодур.

Өзүңи саклагын. Хер өңъетениң гашында өзүңи мазамлап, бидерек ере гүйжүңи сарп этмегин. Аклыңам, эдермен-лигинем елиң угруна бермегин. Акыллы авчы ызына дүшйән авуна хергиз герегинден артык лачын учурмаз. Өзүңде бар задың эхлисини иле берәйме - эртеси хич кими гең галдырып билмерсиң. Ене тээден ялпылдап илиң өңүне чыкмак үчин хер хачан билниксиз горуң болсун: ким хер гүн тээелик ачян болса, шонданаң кэне гарашярлар, асыл онун хазынасының дүйбүне хич кес аралашып билмез.

Херки иши шовуна гутарян адам. Ким-э бегенч дервезе-синден ыкбал көшгүне гирип, матам дервезесинденем чыкып гидйэр, кимем болса терсине. Эйсем шоңа гөрэ ишинң нэхили гутаржагы хакда пикирлен, хайбатлы гирмәниң дәл-де, абрайлы чыкманың гамыны ий. Ыкбалың ләлик чагалары-ныңкы ялы башда шады-хоррам, сонда-да вәхеррем боляр. Гиренде мәрекәң эл чарпанына бегенме, ирбәри гирмеги хер кимем башаряр, эсасы зат сениң гиденине гынансынлар: арзыланан ягшы. Шинди гидйәне кән багт гүлүп бакян дәл-дир: багт гүлүп гаршылап, бипархам уградяндыр.

Сагдын ойлангын. Кә кишилер дога пайхаслы болярлар, таңрың шу зехини биленем олар даналыга етишйәрлер - инди үстүнлик хеңнамының ярпы ёлы гечилдиги биләй. Йыллар гечдигиче, тежрибе топладыгыча, бу адамларың пайхасы хас дурланып, олар херки вака дүрс баха бермәге вердиш эдйәр-лер, олар хич вагт чызыкдан чыкмаярлар; олар гең-таң за-тлара, ылайта-да дөвлет ишиндәки тәсинликлере акылыны алдырман, мыдама пайхасдан угур алярлар, дөвлет ишинде болса хер әдиминиң долы билип басмалы. Шейле юрт эелери иш биленем, сөз биленем голланмага мынасыпдыр.

Иң говы ишлерде биринжи болжак бол. Говы сыпат азмы нәме, йөне шоларың ичинде-де бири сайлантгы болмалыдыр. Хер өңъетен батыр йигидиң бир өз ажайып сыпаты боляр; ортача зат хич кими хайран галдырмаяр. Диңе белент иште илден артыклығыңы гөркезип билсең, мәрекеден сайланып чыкып билерсиң, бу сениң көплерден зорлугың. Йөнекейже иште илден тапавутланмак - бу-да эййәм бир затлар аңладяр, йөне кичи иште-дә: аңсат ерде битирилен ишинң абрайы хем кичи боляр. Белент иште тапавутланмак шаларың шан-шөх-раты кысмы бир нәрсе - хайран-серасима дөредип, йүрегини авлаяр.

Хызматкәрини сайлап тут. Кәбир адамлар харамзада көмекчилерини уланып, гаты мекир херекет эдйәндирын өйд-йәр. Муңа габахат өвүнжеңлик диерлер, бу өрән ховплы ёл-дур, шейле эдйәнлер берк жезасыны хем алярлар. Хызмат-кәриң пәклиги женабының бейиклигини песелтмез; иш шо-вуна дүшсе, эхли абрай себәпкәриңки ахыры. Эгер ишлер бишов болайса-да ене шол масгара боляр. Эсасы адамларың хемрасы шөхрат. Онсоңам шөхрат: "Онуң говы я эрбет хыз-маткәри болупды" диймез-де: "Ол адам ишине өкдеди я-да

самсыкды" диер ахырын. Шонуң үчинем өз адың бакылыгыны кимлере ынаныяныңы ягшыжа билевери.

Өң иш битирен рүстем болар. Үстесине-де ики эссе бейикдир. Улы ишинң өзи биринжи гөчүмдир, онуң артык-мачлыгы хем шонда-да. Өнделиги иле бермедик болсалар, гаты кән киши семендер боларды. Илкинжилер шөхрат мырасдарлыгыны басып алярлар, икинжи орундакылара хошасы стйэр - хер нэче дерлэй, барыбир, өйкүнжеңлик тагмасыны айрып билмерсиң. Зехини даш ярян эпет кишилер есер херекет эдйэрлер, олар зехине тэзе-тэзе ёллар арчаярлар, шу ёлы дине пайхас оңласа боляр. Дана кишилер өз ачышларының тэзелиги билен гахрыманлар ичинде орун алдылар. Башга бирлери биринжи хатарда икинжи боландан, икинжи хатарда биринжи боланларыны говы гөрьэрлер.

Гам-гуссадан дашда болжак бол. Гам лайына дүшмән сакланмак ялы говы зат ёк, хут пайхасам шуны салгы берйэр. Пайхас көп адамлары бу беладан халас эдйэр. Ол жаханың багты, гөвүн шатлыгың ожагы. Якымсыз хабары айдыжы болма, хасам бетери, динлеме: эй худайым, дерманы тапылянындан өзгеси үчин саңа аралашмак мүдими гадаган болгай! Кимселер гиже-гүндиз сүйжүжө яранжаңлык шербетини ичип ятмага тайяр, бейлекилер авулы гыбат динлежеклер: йөне зэхерсиз оңуп билмейән Митридат дек хер гүн бир зада гынанмаса, бу өмри өмүр саймаянларам бар. Шонуң үчинем башга бирине (гой, шол егре достуңам болса болайсын) яранмак үчин бир сапаркы эдилен херекетиң онуң тутуш рахатлыгының ичине соган дограяр, өзүңем шоңа өмүрбойы арман эдип гезерсиң. Өзи четде дуруп, саңа маслахат берйән адамларың гөвни дийип хич хачан өз бэхбидиңе гаршы гидижи болма. Шу хили ягдайда пайхаса гулак гой: говусы, гой, саңа дерек башга бири хэзир гынансын, соң, ёгсам, ызындан етип билмерсиң.

Гөвүн ислегиңе етме кындыр. Эдил акыла болшы ялы, гөвүн ислегиңе-де эдеп-экрам герек. Ким инчеден дуйян болса, шол хем говыны күйсейэндир. Нэхили чуң дүшүнйәнлигини билжек болсаң, онуң хайсы белент зада ымтылянлыгына середэйгин. Уллакан габы долдурмак үчин кән зат герекдир; хажымелик ачана түкенмез аш берен билен инчеден ызарлаян адама непис зат хөдүр эден дес-дең. Догрусы, төвскгел пикирлерден этияч этмәнем дурамзок, иң бәркиси эшгэр зыятлыгың өңүнде-де мүңкүрлик эдйэрис - парлак

йылдызларам сейрек ахырын, шоңа гөрә бада-бат макулла-
жак болуп хем дурма. Гөвүн ислег дийилиән гаты япышгыч
болуп, бирек билен пикир алышсаңам гечиберйәр, несил ыз-
лап хем гечиберйәр; шонун үчин хем гөвүн ислег говы адам-
лар билен биле болмагам бир улы багт. Эмма әхли зада дода-
гыңы чөврүп отурмагам говудыр өйдәймәң - бу барып ятан
самсыклыкдыр, өзем гахар эдип дәл-де, нәз эдип шейдилсе
өте йигренжи боляр. Худайың тәсин гөзелликлерден долы
тәзе бир дүня дөретмегини күйсәп йөрөнлерем ики-еке тапы-
ляр. Олар әхли зады өз хыялларына гелши ялы этжек бо-
лярлар.

Соңы говулык билен гут. раверсин дийип ойланавери.
Кимселер максадына етмегиң гамаыны этмән, шол өңки
йөрелгесинден дәнмежек болуп азара галышып йөрлер. Йөне
иш оңармадың дийип кәелсе, мыдам ыхласы өчүрйәндигини
унутмаң. Енижиң бахана нәмесине герек. Көп адамлар әхли
ягдая баха берип билмейәрлер, шонун үчинем диңе говы я-да
яман нетижәни гөрйәрлер, шонун үчинем максада етилдими,
шөхрата зепер етмез. Шовлы гутаран ише алтын нуры чайы-
ляр, ёгсам оңа етмек үчин уланылан серишделериң хеммеси
гүл ялам дәлсе дәлдир-ле. Пайхаслы адамларың эдехеди шей-
ле - башлан ишлерини башгача тамамлап болжагына гөзлери
етсе, олар өңки дүзгүниң гаршысына гидәййәрлер.

Тарыпланян ише көңүл бергин. Дурмушда көп зат ада-
мың өз гарайшына-ёргудына баглы. Башарныгы тарыпламак
эдил гәмичә шемал дек герекдир, ёгсам онун гәмиси йөрөмез.
Бир кәр боляр, оны улы ил хорматлаяр, башга бир кәр боляр,
ол бейлекиден хас улам болса, о диен гөзе гөрүнмейәр; би-
ринжи әхли кишиң гөзүниң өңүнде, хеммелерем шоңа аңк
боляр; икинжиси сейрекдир хем гаты непис ишдир, ол өз
гөзегөрүнмез түмлүгиниң ичинде гизленип отурандыр, муны
сылаярлар-да, асманә гөтермейәрлер. Патышалар ичинде көп
йөриш эдип, көп еңиш газананлары мешхурдыр, шоңа гөрә-
де Арагон короллары шөхрата безелди. Бейик киши шөх-
ратлы ише баш гошяр, себәби ол хемме кишә гөрүнмеги, хем-
мелериң өз яраны болмагыны күйсейәр - улы илиң алкышы
оңа бакылык эчилйәр.

Пикириңи бир угра гөнүкдиргин. Бу яда салмакдан хас
тилсимлидир. Кәте ятлатмалы, кәте-де маслахат бермели.
Адамларың этмели әдимлерини этмейәндиклериниң себәби
шоны шейтмелидигиниң келлелерине гелмәнлиги үчиндир;

шу хили ягдайда достларча маслахат бермели.. Акылың иң гымматлы сыпаты хайсы задың мөхүмдигини айны вагтында аңяндыгы. Ким шу үлешикден галан болса, онуң иши көпленч бишов болар. Гой, дөгүмлы киши көмек голуны узатсын, үшүксиз адамам көмек сорасын; ылахым билгир, бейлексем гөргүр болсун - узадылан голы бери гөреверсин. Пикири бир угра гөнүкдирмек ялы гыммат зат ёк, себәби бу сениң бәх-бидиңе ахырын. Шуны хезил эдип шейтгин, эмма, эгер зерур болайса, тутаньерлилигиңем геркезэйгиниң. "Ёк" мыдамагыныңдажык хәзир болсун, "хаваны" агтармалы боларсың, йөне бу ишлери акыллы-башлы этгин: көпленч башармаярлар, себәбем өңүнден аңаноклар.

Кейпиң тутанда эдип, тутманда-да этмән отурма. Кейпиниң угруна гитмейәң кишә бейик адам дийәймелидир. Пайхас өз-өзүң хакда ойланмагы маслахат берйәр - эдил хәзирки болшуңа асыл етир, оны дүзедишдир, эгер герекдир өйтсең, өзүңи шонуң терсине-де гоюп гөр, бу хакыкы ягдай билен ясама ягдай икаралыкда алтын аралыгы тапмак үчин зерур. Өзүңи белли угра гөнүкдирмек үчин өзүңи билмели. Еңилкеллелик нәгеханына саташып, эдил огар-огар ойнаян ялы вагтыңам боляндир, нәме ислейәниңи өзүңем билйән дәлсиң, бир дагы, бирем дүзи күйсәрсин, шейдибем эркинде дерек галмаз, онуң тапбат болдугыдыр. Бу сениң пикир-хыялыңа-да тәсир эдип, ислег-дүшүнжәнем ёйяр.

Боюн гачырмагы башар. Бар ерде, бар кишә эглишик этмели дәлдир. Бу эдил эглишик этмеги башаранча бардыр; ылайта-да перман эдйән адамлар үчин мөхүмдир. Шу ерде бир акыла гуллуқ этсеңем болар: кимсәниң "ёк" диени, башга бириниң "боляр" диенинден сыпайычылыкдыр, сүйжүжеск дийлени гөвүнсиз "боляндан" хас якымлыдыр. Көп адамларың дилинде мыдама "ёк" сөзи яңланяр, шо-да көпләриң гөвнүни йыкяр; соң дүшүнйәрлерем велин, илки "ёк" диййәрлер, йөне бу эййәм гич боляр, себәби гөвүн өңрәжик йыкылды ахырын. Хич вагт йүзүңә ёк дийме, гой, гөвнүгсчмә дамжалап ич гирсин; кес келле бойнам гачырыжы болма, бу иһпа тарыны гырдыгындыр. Гой, умыт зеррежиги галсын, шоплам гөвнә теселли берер. Сыпайычылык ыззат-хорматың йыртыгыны өртмейәр, хош сөз ёк ишиң срини тутар. "Ёгам", "болянам" эгленмән айтса боляр, йөне өңинчә көпрәжик ойлансаң кем дәл.

Шемал дек үйтгөп дурмагын, мен-менликденем гача дур - шулар энеден догма-да болмасын, ясама-да. Пайхаслы адам мыдама өзүни белент саклар, бу парасатлылыгын гиревидир. Эгер гатнашыгыны үйтгедйән болса, ол себәпсиз дәлдир, шоңа мынасып болмагам ахмал. Эмма улы ишлерде үйтгөп дурулса - ишигайтгынчылык боляр. Кәбир адамлар боляр, олар хер гүн бир хили, бу гүн дүйнүсине, дүйнем бу гүнкүсине меңзәнок, оларың акылам шейлерәк, арзув-ислеглери, кейп-ахваллары хакда-ха айдып отурмагыңам хажаты ёк: дүйн-ә дылым-дылым эдип "боля" дийип дурандыр, бу гүнем гашыны чытып, "ёк" диййәндир. Оларың өз-өзлери ынамдан гачяр, йөне, арман, илем азашдырайярлар-да.

Төвөкгел киши. Ише хөтде гелмедими, зәлели ёк, йөне яйданан болса яман. Акар сув заяланман, ята сув порсар. Кә киши ителемесең, еке әдимем әтлемез; өзем бу акылының күтеклигинден дәл-де, - акылының өтгүр болмагам ахмал - әйсем онуң ялталыгыңдан. Кынчылыгы гөрмөк үчин эп-әслижә акыл гөрек, йөне чыкалга тапмак үчин ондан хем көпрәк зерур. Кә кишилери велин хич зат үркүзмез, ол адамларың әгсилмез акылы, гөзсүз батырлыгы бар; олар улы-улы ишлер битирмөк үчин доглан. адамлар, догры дүшүнсең, чалт херекет эдип, чалтам үстүнлик газанярсың; оларыңкы өз-өзүңден болуп баряр. Оларың ичинде бу дүйнәң ишини болдум эдип, о дүйнәң ишини оңармага геченлерем аз дәл. Олар йүреги бире баглап, хер ише батыр топулярлар.

Совлуп сыпгын. Пайхаслы адамларың уланянжа усулыдыр. Олар оваданжа дегишмелер билен иң чылшырымлы дузакданап ап-аңсат сыпып билйәрлер. Иң алдым-бердимли жеделлерденем аман-саг йылгырып чыкярлар. Муңа сиз гаты көп мысаллар тапарсыңыз. Ач-ачан боюн гачырмалыгың иң сыпайы усулы - гүррүңи башга яна совмакдыр; кәте болса совулмагың иң аматлы ёлы - айдылян зада дүшүнмедиксирән болмакдыр.

Кечжал болма. Хакыкы хайванлар мәрекели шәхерләрде көп болгуч болар. Эльетмезлик - өзүниң кимдигини билмейән адамларың айыбыдыр; элинден кән зат гелиән адамың күйи-хәсиети агырдыр. Өзүңи сылатжак болсан, илиң дегнасына дегмезлиге чалыш. Бу эльетмез хайвана бир серетсеңизләң - эдил аждархаң бар-да! Ким ишигайдан шоңа баглы болуп, шонуң билен сөхбетдеш болмалы болса, эдил гаплаң билән эришжәк ялыдыр, гаты эгә болмалыдыр, себәби ондан

хер зат чыкар. Бармалы орнуна гечйәнчә улы иле яраняр, ничикми, шол ере чыкдыгам - улы или нәлетлейәр. Олар везипесине гәрә хеммелер билен биле болмалы, эмма оларын эшеклиги ве гопбамлыгы әхли кишини үркүзйәр. Шу тетеллилериң жезасы - олардан дашпракда болмакдыр, олар ялакыларын үйшмеленинден гача дуруң.

Мерди нусга эдин: өйкүнмек үчин дәл-де, бәслешмек үчин. Бейиклигин, шөхратың жанлы окув китапларының субутнамасы аз дәл. Гой, хер ким өз ишинде өндәкилере әнетсин, муны йөне бир шонуң ызына дүшмек үчин әтмели дәл-де, эйсем ондан озуп гечмек үчин әтмели. Александр Ахиллесинң жайлананы үчин агламан, эйсем өзи матам чекип гөзәш дөкүпди - ол әнтеқ хич бир эдерменлик гөркезип билмәндигине хапа болупды. Өзгәниң шөхраты ялы адам текепбирлигине гылав берйән зат ёкдур. Ол бахылы-ха перишан эдйәр, эдерменлиге-де ылхам берйәр.

Мыдама йити сөз айтжак болуп хем йөрме. Пайхас чын ишде таналяр, ол йити сөзлүликден зыят гөрүлйәр. Ким мыдама дузлужа сөз айдан болуп йөрән болса, ол пак адамдыр. О хили адамлар яланчылара меңзеш: оларын икисиуе-де ынанмаярсың - бири-хә алдар өйдйәрсин, бейлекисем үстүмден гүлермикә өйдйәрсин. Ойнумы-чынымы, хич билжек гүманың ёк, шонуң үчин олар билен чынлакай бир иш әдип билмерсин. Өмүр томаша - ишиңе тәлке. Кимлер шинди гепе чспер дийдирип ат хем аляндыр велин, пайхаслы адамларын хатырасындан жыда дүшйәндирлер. Шатланмалы пурсатда шатланып, галан вагтыңы ише бермели.

Хер кимиң гөвнүни тапжак бол. Протей, ине, гаты акылы адам болупдыр - алым билен алым ялы, кераматлы билен кераматлы ялы. Илиң йүрегини авламак - улы сунгат: шейтсең, хер ким яманлык этжек дәл. Гылык-хәсиетине белет болуп, шоңа гөрәрәк болубермели; аграс адам биленем, оюндегишмәни халаян вәши киши биленем, ягдайы билибрәк, аякдаш йөрежек болгун, бу ылайта-да сениң гол астындакылара дахыллы. Бу дурмуш сунгаты кән-кән затлары билмеги талап эдйәр, көп тараплы окумышлара ве дога дуйгур адамлара муны башармак итиң аңсады.

Башламак сунгаты. Гөзүңи юмуп башлабермек - акмагың ишидир, әхли акмаклар - батырдыр. Олар садалыгы себәпли, башда хич гарав болар өйтмейәрлер, йөне сонунда желин, ишлери пашман, дат әдип увлаярлар. Пайхас хер иши

башлажак боланда, гаранжаклаяр, төвөрөк-дашына энедйэр, онуң жансызлары, Пайхасыдыр Ой-пикири йөрежек ёлуны барлап гөрйэрлер, муны аркайын йөрөмөк үчин эдйэр. Ховул-харалыгы Дурыакыл иши опурылышыга саланлыгы зерарлы язгарды, ёгсам кәте Ровачлыгың халас эдйән ерлерем боляр. Чундан этияч эдйән болсан, гаты эгә йөре: Дуйгурлык чукурың дүйбүни барлашдырып гөрер, Пайхасам дүзлүте элтер. Шинди адамлар билен бир ёла чыкайсан, гарның бахым ере дегәймеги ахмал, шонуң үчинем өлчегини тиз-тизден сува оклавери.

Йити сөзлүлик таланты. Ченини билсеңем не ягшы, себәби бу кемчилигиң дәл-де, үстүнлигиң. Азажык ажысы бар. Бейик адамларам шорта пыядалар билен тиркешипдирлер ахырын, шонуң үчинем улы илиң гөвнүни тапжак болсан, сенем шу ёлы довам эт, йөне пайхасыңы элден берме, мертебәни сакла. Кәбирлери дегешмәни аматлыжа гачыбаталга хөкмүнде пейдаланярлар, чүнки айры-айры затлара, ики-еке чынлакай середйән адамлар бар хем болса, гүлүп серетмели. Шу хили гөвнүгүңлүк йүреклер үчин албайдыр.

Әхли зада ынанып йөрмегин. Кән зады илден эшидип билйәрис, өз гөрйән задымыз хас аз; биз эшидйән задымыз билән яшаярыс, өмүр сүрйәс. Гулак - хакыкатың гизлиң гапысы, яланыңам чын гапысы. Биз хакыкаты йыгы-йыгыдан гөрсөгем, өрән сейрек эшидйәс - сап гөрнүшинде-хә асылам гөрөмзөк диен ялы, ылайта-да ол дашдан гелйәркә шейле: хакыкатда шол вагт хыжув гарындысы боляр, ол шод хыжув одуның ичинден гечип гелди-дә. Хыжув өз галташан әхли задына өз реңкини чайяр, йигренжи хем шонда бар, сөйгүси хем шонда бар, онуң эсасы максады - адамлары хайран галдырмак. Өвүлйәркәң - гаты бек болгун, язгарылякаң-а хасам бетер. Арачының йүрегинде нәмәниң бардыгыны билжек бол, онуң ниети нәмекә? Хернә ойланышыклы бол,гой, ол самсык-лыкдан хем песликден гораян сениң галканың болсун.

Хер хачан зыяда болмага чалышгын. Ыкбалың леззетидир шу. Ажайып затларам гарраяр, онуң яны билен онуң шан-шөхратам өчмө билен боляр. Эндик хайран - серасиманың песелдйәр, онсоң тәзе пейда болан ортача зат көнелишен мешхур задың үстүне көлегесини атыр-да, онуң өңүни бек-

1. Бу ерде лот гөз өнүнде гутуляр. Лот - дениз чуңлугыны өлчөйән абзал (тержимечи).

лейэр. Ине, шонуң үчинем тээден догул - батырлыкда-да, зехининде-де, еңишлеринде-де, эхли бабатда тээден догул! Тээе лыбаса гирип, гүн дек ялпылдап чогул чык, өзем хер сапар тээе өвүшгин аттын, мүнбериңем үйтгедип дургун, себэби бир ерде гөрүнмедиң велин, шол ерде арзылы болдуң, башга бир ерде болса тээелик улы или хейжана гетирди.

Яман иште-де, ягшы иште-де кечжал болма. Бир дана киши эхли акыл-пайхас чэгиңи билмек дийипдир. Ченден чыкмак чынам ялан эдйэр; ызыны үзмэн пыртыкал ийип турсаң, агзыңа зэхер атылан ялы болар-да. Болаймалы затда-да өте гечме. Эгер зехине зор салсаң, бахым гурамак билен болар. Утанман-хая этмэн сагып отурсаң, сүйт ерине ган гелер-дэ.

Овнук-ушак гелеңсизлик этмәнем болмаз. Кэбир эдил-йән хата ишлер адам мертебесини тарыпламагың иң говы мысалдыр. Бахыллык хөвес эдип янап, ызарлап башлаяр - карам иш, йөне эдйәни шейле-дэ. Ол иң кәмил зада гүл ялыдыгы үчин ат дажар, шейлелик биленем хич бир тегмил тапман, барысыны бир ужундай язгаряр. Ол кемсиз затдан, гараз, бир гара гөзләп, дуршы билен гөзе өврүлйэр, шондан хем кейп тапяр. Мисли йылдырым кимин, яманлык хем белент мертебәни йыкяр. Шонуң үчинем, гой, Гомер тирсегине галып, зехинли адамларын, батыр йигитлерин тутан ишинде ики-еке хата гидәенде-де, оларын багышланяндыгыны жар этсин, йөне пайхасда муңа ёл берилмели дәддир: яманы ювашатма герек, ёгсам онуң зэхерден богаз болуп, ярылаймагам ахмал. Өкүзин өңүне бахыллык донуңы зындыгың экени-дэ - бакылыгыңы халас этмек үчин шейдәй.

Душманларыңдан-да өзүңе пейдалы затлары алмагы башар. Хер бир зады онарып әле алмалы, гылыжың йүзүңден тутсаң, элиңи кесер, сапыңдан тутсаңам горанарсын; хасам бетер бәсдешликде шейле. Самсыга достларыңдан гелйән пейдадан пайхаслы кишә душманларыңдан кән пейда гелер. Кәте душманчылык хошамайлыгың хем боюн эгдирип билмейән кынчылыкларыны теп-текиз эдйән вагтлары боляр. Көплере шөхрат берен оларын душманлары. Яранжанлык йигренчден хас горкулы; бири-хә көстден дынмага көмек эдйэр, бейлекисем шол айыбы гизлейэр. Пайхаслы герчек адам гахарыны өз йүз гөрүлйән айнасына өврер, бу айна өңки өвренишән айнасына гаранда хас вепалы болар, я паш болма-

гың өңүни алар, я-да кемчилигиңи дүзедер. Бәсдеш билен, гөрип билен янашык отуран болсаң, гаты мукыт болгун.

Тур, отур - керсен гетире өврүлэйме. Ажайып задың бетбагтлыгы гүнделик уланылян зада өврүлип, дура-бара сөнүп-йитип гитмегидир. Илки-хэ улы иле шол герек, соңун данам ондан герк-гәбе болярлар. Хич кимиң дердине ярамасаң - улы бетбагтлык, йөне хемме кишә хемме вагт яранжак болуп йөрмек хем шондан кичи бетбагтлык дәл: гысганчлык этсең, эхли задыңдан эл юварсың, өңки сылаян адамларам сенден йүз соварлар. Шулар ялы дерексизлере эхли ерде душса боляр-өң-э олара, гудрат гөрен ялы, хайран галярлар, индем болгусыз зат хөкмүнде йүзүне-де середеноклар. Гөзеллигиң ялңыз сыпалгасы бар - ол хем-э ченини билмели, хем хич ялпылдысыны йитирмели дәл; ылахым онуң болчулыгы-ха кәмил болсун, гайраты хем орта - мияна. Ялав нәче говы яндыгыча, шонча тиз янып гутаряр. Совурха - совур этмесең, аңыряны билен хормат-сылага мынасып боларсың.

Болгусыз мыш-мышларың өңүни ал. Мәрекәниң келле саны гаты кән, шоңа гөрә-де, яман гөз, зәхерли дилем етерлик. Бир эрбет мыш яйрадыгы иң говы адамы масгара эдер, масгара лакам дакар-да, шөхратыңы күле совар. Чала-ялңышың я бир гүлкүнч кемчилигиң бахана болар - гыбаткешлере шондан башга нәме герек. Кәте шо дийилйән хаталар яландырам, мекир бәсдешлериң тапып, илиң агзына тутуп берен мыш-мышларыдырам, йөне алажың болмаз, агыз-агыздан ел алып, эййәм этжек ишини эдендир. Гыбатың эдйән иши гөссүз батырың ачык сөвешде битирйән ишинденем шу меселеде зыядадыр. Ялан шөхрата етмек асал, себәби ялана говы ынанярлар, йөне ханы сапланжак болуп гөр бакалы! Пайхаслы эр шу тетелли нежесатдан гача дурмалы, болгусыз йүзй йыртыклара бахана ер гөймалы дәл, дүзетжек болуп йөренден өңүни алан ягышы.

Медениет ве кем-кәс ерлериңи ювуп-текизлешдирмек барада. Адам энеден боланда, хайвандан нәме тапавуды бар, ол тербиелене-тербиелене өзүндәки хайванлыктан сапланяр. Медениет шахсыети кемала гетирйәр, нәче артык медениетли болдугыча, шахсыет шонча-да гөрнүкли боляр. Медениетли Греция дүнйәниң галан бөлегинә вагышы диймәге хаклыды. Гөдеклик - наданлыктан; медениет үчин өңи билен билим-соват герек, йөне кән зат билениң хем хич, шонуң үчин оны мазалы энтек ёнушдырып текизлемели. Дине пикириң гөзел

болман, эйсем арзув-ислегиңем, ылайта-да сөзүң гөзел бол-малы. Кэбир адамлар энеден доганда, дашкы ве ички тайдан гөзел болуп догярлар, оларың сөзлэн сөзем, хер бир беден бөлөгем, дуйгы-дүшүнжесем ерли-еринде, эдил гудратлы мивэң бар-да, шэниги дашында, маңзам ичинде. Башгалар болса, мунуң терсине, гөдек, шонуң үчинем оларың эхли тебигы сыпаты чекип-чыдап болмажак вагшыяна гөдеклик-лери себэпли солуп гидйэр, ёгсам оларың ичинде тебигы сыпаты тайдан алланэмелери хем ёк дэл.

Гиң гөвүнлидигиңи гөркезип, ил билен гатнашык эдең-де, гаты гечиримли болгун. Эр киши хергиз гүнделик дурмушда овнукчыллык этмез. Бидерек ишлере баш гошайма, ылайта-да йигренйэн ишине; догры, кэте бидерек затлары хем гөрен-билен ягшы, йөне йүзугра эдилйэн ялы, ил гөзүне эдилйэн ялы болсун. Ил үчин пейдалы гиң дүйнэгарайшың болса, ол эдебиң гөнезлиги ахырын. Башганы доландырмак, башга баш болмак күйсегиң болса, өз дуйгыңы гизлемеге башар. Өйденичерлерин, дост-ярларын, ылайта-да душманларың эдйэн ишлерине гөз астыңдан сын эт. Монжукчыллык хер хачанам халанян зат дэл, адамың сыпаты барада айды-ланда болса, бу хэсиет иң зыражым хэсиет хасапланяр. Якымсыз зады зол-зол ятламак - акылың дүзүвлигине гүвэ гечмейэн хакыкатмыка диййэрин. Ине, шоңа гөрэ-де бир зат догры - хер кймиң эдим-гылымы йүрегине, йүрегиниң гиң-лигине баглы.

Өз-өзүңе акыл етирмек нэме? Өз күй-хөсиетини, акылыңы, пикир өвүрмелериңи, ислег-мейлиңи бил. Өзүңи билйэнчэн, өзүңе эрк эдип билмерсин. Йүз гөрмек үчин йүз гөрүлйэн айна бар, гөвүн ислегиңи билмек үчин болса шол айна ёк. Гой, ылахым сап пикир йөретмек сениң үчин йүз гөрүлйэн айна болуп хызмат этсин. Өз даш сыпатыңы унудып болар, йөне ички кешбиңи хем хергиз унутмагын, шейтсең, оны хасам говы эдип билерсин, хасам кэмил эдип билерсин. Пай-хаса гезек геленде, өз тутантьерлидигиңи, үйтгевсиздигиңи, ише гезек геленде, нэ дережеде укыплыдыгыңы барлагын; өз ыхлас-хөвесиңи сынагдан гечир, көңүл ислегиң чундугыны өлче, укып-башарныгыңы мизана сал.

Узак яшамагың сыры: мынасып өмүр сүрмели. Ики саны зат адамың бахым башына етйэр: бир-э самсыклык, ене бирем башынагиденлик. Бир топар бенделер өмүрлерини нэумыт гечирдилер, себэби шол өмри сакламагы башармадылар, баш-

га бир топары шол өмри сакламак ислемеди. Эдил хайыр-сак хаватчы мысалы-да - өз эденине өзи бегенди, илем онда гаргыш окады. Кимде-ким хор-зар болуп яшамага ховлуган болса, онуңкы ики тарапданам өлүм; кимде-ким илө ягышылык эдип яшамагы күйсейән болса, онда хич качан өлүм өкдур. Көңүл саглыгы тене-де гечийэр, ягышзадаларың өмүрүңиз узаклыгыны оларың битирен иши билен өлчөмөли дөл-де, эйсем өмүрлериниң узунлыгы биленем өлчөмөли.

Бирем икиржиңлемейән вагтың херекет этмели. Ким сынчының, ылайта-да бөсдешин, ай, шунуңк-а шовсуз болар диен сөзүне ынанман херекет этсе, шонуң иши ровач алар. Эгер гызза-гызза гелип; пайхас ынам этмесе, хыжув-ыхла-сың ужы ики дөл, онда ол сениң бу эден ишини барыптан самсыклык дийип хасап эдер. Эдйән ишин пайхаса лайык дөлдигине икиржиңлейән болсан, горкгун, иң говусы, шол иши этмекден сакланай. Пайхас ынамсыз ише баш гошмага өл бермейэр, пайхас мыдама акылың гунортанкы гүнешинде гадам урар. Этжек ишини ойланмага-да етишип-етишмән-кән, шоңа икиржиңленип язгарсалар, хей, ишин ровач болар тамасыны эдип билермиң? Онсоң, ери, йүрекден ынанып эден ишин хем кяэрым ерине дүшмесе, икиржиңлөп, ай, шу иш-э шовуна болмаз-ла дийип башлан ишинден нәме говулыга гарашжак сен?

Пайхаса тен берсен, мыдам ишин шов болар. Иште-де, сөз сөзлөңде-де, ылайта-да улы, хорматлы бир ише башланда шу мөхүм йөрөлгө ээргин. Пайхасың еке зерреси батман мекирликден гымматдыр. Сениң эдйән ишини хеммелер голдамаса-да, ынамлы гадам ур, дүрс йөре: пайхаслы иш эдип, өзүни иле танатмак иң улы шөхратдыр. Акылы адамлар онласа болар, оларың сөзи - сениң эдйән ишин догрудыгынын өлчөгидир.

Хербан адам. Онда эхли говы затлар жемленип, бир өзен көпө дегйәндир. Ол дурмуша гаты көп шатлык эчилйэр, достярыларының хем шады-хоррам болмагыны газаняр. Көп тарап-лылык кәмиллик билен белентдир - яшайшың балы шудур. Эхли говы затлары өзлөшдирмек ялам бир бейик сунгат болармы! Ине, шоңа гөрә-де гылык-хәсиет, ылахым адамы шов арша гөтерсин-дә хернә, тебигатың эхли говы затларының тәжи болян болса, гой, сунгатам онуң гөвүн ислегини ве акылушуны тербиелөп, оны кичирәк әлемө өвүрсин!

Рухуң беклиги. Сересап киши өзүниң сыланмагыны ислейән болса, асыл ичини ачмаз, нәме пикирдедигинем, нәме иш этмекчидигинем билмерсиң, онуң билен дине таншып билерсиң, йөне хич качан дүйп сырына аралашмарсың. Гой, хич ким сениң нәмелер эдип билжегин аңры чәгини билмесин, ёгсам лапыкчелиге себәп болмагың ахмал. Хич вагт ичиндәкини парраң гөркезәймегин. Билмеселер, нәме эдип, нәме гойжагыңа икиржиңленселер, бетер сыларлар. Хас улы ишлери битирип билжегини анык гөрүп дуран болсалар веллин, бейле сыламазлар.

Илиң тамасыны өде, олар өмүрлик хемдем бол; гой, сенден кән зат тама этсинлер - ойнуң улусына гиден ягыш. Биринжи гөчүмде тутуш элини гөркезәйме. Ойнуң иң говы усулы - чакыңы билмек. Дөвүң гелдими-элинден геленини эт, эхли билиән задыңы гайтырма, умыдыңдан өңе геч.

Бейик үшүк хакында. Бу акыл-пайхасың тәжи-тагты, даналык хамырмайсы; кимде шол бар болса, онуңкы мыдам ровачдыр. Бу асмандан инең иң арзылы совгатдыр, чүнки ондан эсасы, ондан гымматлы хич зат өкдур. Бизин зерурдан эсрур эхли энжамдарымызың ичинде иң эсасыларының бири шудур: дине шондан махрум галандыгы үчин көп бенделере дөли-телбе диййәрлер; кимде-ким шол үлөшпикден галан болса, хакыкатданам бетбагт адам шо боляр. Бизин эхли эдйән-гоян ишимиз үшүгүң тәсири билен боляр, хер ким шонуң макулларына-да мэтәчдир, себәби пайхас хеммелерә герек. Үшүгүң дүйп манысы - бир ишин күл-күлүнө дүшүп, шоны пайхасыңа геңешип, хут шу эдйәним-ә догры болмалыдыр дийип бек япышмак.

Ягыш ат ал, шол адыңама сакла. Ол шан-шөхратдан пейдаланмага хукук берйэр. Гаты гыммат дуряр, шоңа гөрә эдил шол хили бейиклик хем герек, бейиклик болса, ортача затларың кәнлиги ялы, гаты селчөңдир. Эмма ягыш ат аланыңдан соң оны сакламак еңил дүшер өйдәйме. Өрән көп зада борчлы эдйәндир, йөне хас көп зат эчилйәндирем. Ол ынама гирип, бейиклик шан-шөхраты билен гуршаяр - шунда ягыш ады гөтерйән адам хас беленде галяр, онуң овазасы даг ашяр. Эмма хакыкы ягыш ат нәхили орунда отураныңа баглы дөл.

Ниетиңи яшыр. Хыжув - көвес - рухуң пенжиреси. Дурмуш пайхасы япырынлыгы талап эдйәр: кимде-ким ач-ачан ойнаян болса, утулаймагы ахмалдыр. Гизлин отураның салыхаты йити акылың гөргүрлиги билен баша-баш сөвөшө гир-

йәр: йити гөз алармыка я пайхас. Нәме күйүң бардыгыны, гой, хич ким билмесин, ёгсам зелел этмеклери мүмкин - ким гаршыңа чыкып, кимем ярамсаклыгы билең яманлык эдер.

Асыл болшуң ве даш сыпатың. Зада нырх кесенлеринде, асыл болшуна дәл-де, даш гөрнүшине гарап баха берйәрлер; дүйп өзенине середйән еке-екедир, хер ким гөрер гөзе нәхилидигине середип оңайяр. Эгер йүзүң гүлүм-ялым эдип дуран болса, сениң хаклыгыңдан не пейда.

Майыл эдижи кейпи-сапалара өзүни алдырмаян киши - пайхаслы адамдыр, дүнъеви философдыр. Шейле болмалы, йөне шейле гөрүнмели дәл, эсасанам шейле болан болмалы дәл. Шинди пелсепе окамак гаты бир халанып хем баранок, ёгсам пикир эдип билйән адамлар шунсуз оңуп хем биленоклар, бу оларың эсасы иши. Пайхас ылмы - гөвнүетмезлик, эсгермезлик. Сенека Римде пелсепәниң дүйбүни тутды, кән вагтлап оңа көшклерде хормат гойдулар, индем болса оңа самсык диййәрлер. Йөне сагдын пикир мыдама пайхаса хөрек, диндара эшрәт болар.

Адамларың ярысы башга бириниң үстүнден гүлйәр, шоңа гөрә оларың икисем самсыкдыр. Херки зат бири үчин-э говы, башга бири үчинем - яман; бириниң ынанянындан, бейлекиси гачяр. Әхли зады өзүче тәзеден ясажак болуп йөрән адам барыптан самсыкдыр. Кимем болса бириниң гөвнүнден турманы үчин кәмил зат эгсилмез: ким товкыны, ким - гайкыны халар. Хер авың өз авчысы бар, бирине бир зат ярамады дийип гынанма, оңа гадыр гоян хем тапылар. Эмма өвгә башыңы айладаймагын, ахмал болсаң, башга бирлери язгарар. Хакыкы разылыгың өлчеги - шөхратлы хемем иш билйән адамларың өвгүсидир. Бир пикир, бир мода, бир асыр - энтек бу хеммеси дәлдир.

Улы олжа улы гарнам гереkdir, себәби оны бир ере сыгдырмалам ахырын. Пайхас сүнцүнде гарна иң соңкы бөлек дийип болмаз, себәби тутуш габың өзи онуң айры-айры бөлеклерине нәчерәк зат сыгянлыгына баглы. Ягшы ав хас улы ава мынасыплара нош болар; бири кекиргедине гелйәнчә док, башга бири хенизем ач отыр. Көп адамлар үчин ша нахарының хем пайдасы ёк - оларың ичегеси инче боляр, өврнишмедик нахары, бейле апаланып тайяр эдилен нахар-шам үчин доглан адамлар дәл олар. Ине, олар шунуң үчин гөдек болярлар, ялынжанларың тагзым билен баш эгмелери оларың башыны айлаяр; олар үчин белентликлер гаты ховплы;

олар шовы сымышлап, гопбамлыкданам ярылярлар. Эмма бейик киши хасам көп зады ичине сыгдырып билиэндигини гөркезер - өзем хер иш эдер велин, дар йүрекдигини билдирмежек болар.

Хер келледе бир ша отыр. Ша-да дәл болсан, ылахым, эден ишинң шоларыңкыдан пөс болмагай, шалара огшап тапан ёлундан чыкыжы болма; эдйән ишинң белент болсун, ил-гүнүнң алкышыны ал! Гой, тагтынң-дережән болмаса-да, мыдам шаларың мертебеси ялы мертебән болсун, чүнки хақыкы шалык калбың белентлигидяр; өзи бейик адам хич вагт илиң бейиклигине бахыллык этмез, себәби онуң өзи - нусга. Ылайта-да шаның голай-голтумына гөзи гитмез, бир затлар өврөнжек болсаңам хақыкы бейик кишилерден өврөнен ягшы. Ылахым, олар маньсыз дабаралара гошулышып йөрмән, хернә ша дережесине ылайыграк херекет эдеверсинлер-дә, хораз ялы гомпармагы бейләк зыңып, бейиклигиң асыл маньсына аралашаверсинлер.

Хер кәре баш гошуп гөрөн ягшы. Кәр кән, оларың херси хем бир хили, олары билен ягшы, шонуң үчинем дүшүнмели. Бирине батырлык, бейлекисине инчеден дуйгурлык герек. Эле алмасы аңсатларам бар, гөнүмел алаймалы, йөне эмел билен алмалысам бар, ана, шол кын. Биринжисине говы зехин герек, икинжиси үчин нәче азап эдип, нәчелер жаң чексеңем аз боляр. Иң агыр иш адамлара баш болмак, биакыллара я-да наданлара баш болмак - ики эссе кын; келлесизлере диёниңи этдирмек үчин ики саны келләң болмалы. Тутуш гөврәң билен япышмагы талап эдйән ишлерем еңил дәл, өзем белли бир вагтда, белли бир иште шейтмели; хем герекли, хемем дүрлүчә иш боланда, гөвнүнден туряр, хезил эдип эдйән, себәби иш үйтгәп дурса, ядавлыгың айрыляр. Иң говы кәр иле баглы болмазлык я-да аз баглы болмак. Иң яман кәр ахырында ердәки эминиң өнүнде дерләп хасабат берилйән иш, онданам бетери - асман эминине хасабат бермек.

Йүрегедүшгүнч болма. Кимде-ким шол бир иш билен мүфтела болуп, өмрем шонуң гүррүңини эдйән болса - худайым шондан гораверсин. Аз сөз йүреге-де якын, ише-де пейдалы: көп янрап элден гидерен задыңы уз сөзләп алып билерсиң. Хем аз болуп, хем уз болса - ики эссе говы; хем пак, хем узак болса - шонда нәдерсиң. Көне-санадан мыдама-да жөвхер говудыр. Йүрегедүшгүнч янраны динлемейэндиклери белли зат - нәме хакда гүррүң эдйәнлиги дәл-де, гүррүң эдиш

эбетейи адамлары үркүзйэр. Кэ адамлар дүниэ гөрк дэл-де, тэлке берйэрлер; олар зыңлан зир-зибил мысалы. Зир-зибиле-де хемме киши сенригини йыгыряр. Пайхаслы киши ириз-мез, ылайта-да атлы-абрайлы адамларын йүрегине дүшмез; себэби оларын ишсиз вагты ёк, шол адамларын бирини гахарыны тетирсең, дүниэң гахарыны гетиренденем хатарлы. Аз гепле - жай гепле.

Ыкбалым чүвди дийип магтанмагын. Орнуны мазамлап, тумшугыны ёкары тутян зехини билен өвүнйэнденом бетер гахарыны гетирйэр. Хонданбэрсирэп, хем-э бахылчылык дөредйэр, хем йигренч. Хормата етмэн, көпленч оны эржеллик билен газанярлар; ол илиң пикирине баглы: оны гүйч билен алмарсын, оңа мынасып болмалы, сабыр эдибем гарашмалы. Улы везипе шоңа ылайык абрай хем талап эдйэр. Ёз везипэни ерине етирмек үчин мынасып болан абрайыңы сакла; не улан, не-де беркит. Везипесини бержай эдип йөркэ аша кэн ишледим дийип нала чекйэн адам шол ише мынасып дэлдигини субут эдйэр, онуң везипеси акылындан ёкарда болмалы. Иле гөрүнмек, өвүнмек күйүнде болса, ишин шовунадыгы билен дэл-де, мертебэң билен өвүн; ханлар-шалар, нэме, шоларам дашкы мертебеси билен иле таналжак болмалыдырлар.

Өзүнден гөвнүхошлугыңы гөркезме. Ёхли затдан нэразы болуп, өз-өзүңи хорлап, гынап йөрме - бу эжизлик боляр, йөне өзүнден гөвнүхошлук хем акыллылык дэлдир. Көп адамларын өз-өзүнден гөвни хошлугы наданлыгың нетижесидир, онуң соңы самсык кейпи-сапа салар, ол жаныңа хош хем якар, эмма адыңа-шөхратыңа асла пейда этмез. Башга кишин сейрек душян зыятлыгыны акмак анмаз, онсон ол ортачарагы билен оннут эдип йөр, гараз, нэме-де болса, өз задыда. Ётияжы элден бермэн яшамак мыдама пейдалы, муңа даналык дийсеңем боляр - хасам бир иши битиржек боланда шейт, ишин барды-гелди битмээнде-де шейтсең, рахат тапарсын: онүнден шейле болар өйдүп ётияч эден адамы ыкбалың гөрги-азабы шейле бир хелэклэп билмез. Ёз-өзүңи алдамагың гөз ачып-юмасы салымының ичинде Гомерин өзем ымызганар, Игендерем тагтындан ашак дүшер. Хер бир иш бир топар ягдай билен баглы - мыдама ери-ягдайы габат гелэйярми нэме. Эмма акмак асыл дүзелмез - онда гопбамлык дарагты парлап гүл ачып, тэзе-тэзе шахалар ачяр.

Шахсыет болмагың иң аңсат ёлы - дост сайламагы ба-шармакдыр. Пикир алышмагың, сөхбетдеш болмагың гүй-

жүни сен айтма, халап-халамазлыгам, эдим-гылымам бирек-бирегине гечйэр, гылык-хэсиетинем билниксиз үйтгэп гидйэр, акылың нэме, шо-да үйтгейэр. Гой, чакган адам, гозган-масы кын билен достлашсын, хер кимем шу йөрелгэ эерсин; шейле эден хич зор-аяксыз орта хала етер, өзүни ортача алып бармак болса, йөнекей иш дэлдир. Гапма-гаршылыкларын утташмагы дүнийэни безейэр, оны абат саклаяр; ол мадды дүнийэде сазлашык эмеле гетирйэр, мораль барада айтсак, шол сазлашык хасам пугта боляр. Голай ве өзүңе гарашлы адамлары сайлан вагтың хернэ шу говы нусга эержек болгун - ики тарапы хем элден бермэн, олары онушдырып алып гидип билсең, алтына деңелйэн орталык билен гидер отыр-сын, гидер отырсын.

Или язгарып йөрмек айыпдыр. Гаты гахаржаң адамлар бар: оларын гөзүңе дүнъе женайтчылык болуп дур, гахары геленде шейледир өйдйэңизми, ёк, олар дога шейле. Бар ки-шини языклы эдйэрлер - бирине бейле этди дийип сөгүн-йэрлер, бейлеки бирине инди шейле эдер дийип гаргынярлар. О тетеллилерин йүрек тагмасы йөне бир бирехимем дэл-де, онданам эрбет - хайынлык эшгэр гөрнүп дур. Олар бир бен-дэни нэлэтлэнлеринде, ёк затлары төхмет атырлар, нэме агызларына гелсе отлаярлар, сychандан пил ясяарлар. Устесине, гахарам гошулайса-ха, бар онсон, олары саклажак гүманың ёк. Садалык болса, терсине, бар зады багышлаяр - билип дэл-де, билмезликден.

Яшып барян гүн болмажак болсаң, гарашма. Иш сенден гачянча, сен ишден гач - пайхаслы кишилерин дурмуш йөрел-геси шейле. Өмрүң соңунам улы дабара өвүрмегин хөтде-синден гел - гүнүң өзем дүнийэ нур сачып дурка яшып ба-ряныны гөрмесинлер дийип булудың аңырсында гизленйэр ахырын; бизе диңе гүн яшдымыка я-да яшмадыка дийип чак урмак галяр. Ызгытсызлыктан көсенмежек болсаң, матамдан иррэжик гач. Тэ йүз өвүрийэнчэлер гарашып отурма, жай-ларлар, өзем гахарыңы гетирмек үчин хениз дирикэң жай-ларлар. Сен эййэм хорматламак үчин мейиде өврүлдин ахы-рын. Есер йигит өңүнден аңып, йүврүк атыны бошадып гой-берер - бедев-э орта ёлда өлүп галмасын, йигидем иле гүлки болмасын! Шоңа гөрэ, гой, перизат акыл эдип, йүз гөрүлийэн айнасыны вагтындажык дөвүп ташласын, ёгсам айнаң ажы хахыкаты айдып, онуң жигерине от басаймагам ахмал.

Дост тутун. Достлук - адамың икинжи өмри. Хер бир дост өз досты үчин говы хем акыллы; достлар арасында говулыга чөзүлмежек зат болмаз. Адамың нэчэ дуряндыгыны башгалар кесгитлэр, оларың дийжек сөзлери болса йүрегин үсти билен гелйэр. Достуң доста ягшы хызматы ялы gymmat зат дүнъеде ёк. Достуна вепалы болмагың иң говы ёлы - достлугы гөр-кезмок. Байлыгымызың иң говы, иң улы бөлегч башгалара баглы. Достларымызың хем душманларымызың арасында яшамалы болярыс, шоңа гөрэ, гой, якын болмаса-да, хер гүн ягшы ниетли дост тутунмага чалыш. Вагт гечмеги билен сынагдан гечип, оларың ичинден вепалы сырдашың чыкайма-гам ахмал.

Вепалы сөйги гөзле. Ёкары Биринжи себэп нэме, шол-да өзүниң эгирт улы ишлеринде шуны гөз өңүнде тутяр ве шоңам талап эдйэр. Дуйгы аркалы сөйги ынама аралашяр. Кэбир-лери өз абрайына бил баглап, сөйги газанжак хем боланок, йөне пайхас, бишовлук ара дүшсе, ягшы ат алаймагың хупбат барыны ювутдыряндыгыны ятладяр. Вепалы сөйги эхли дердини еңиллешидйэр, калбыңа ганат бөклеяэр; мыдам мертебэңе гөрэ гадырыңы билйэр дийжек дэл, көплөнч муну онуң өзи ойлап тапяр - батырам сен болярысң, тарханам сен, алымам, акыллы хем сен! Рухы умумылык үчин вели хас белент затлар парздыр. Олара зехин, хөкманылык, ат-абрай, гөркезен эдерменлигин, битирен ишин гирйэр. Иң кын ерем шу хили ыграрлылыгы өз ыхласың билен газанмалы, сакла-магың иши аңсат-ла. Оны эдинсе болар-да, пейдаланмак кын дүшэймесе, ине, шоңы өвренимели.

Ишин ровачка гара гүнлере тайярлык гөри. Томус гышың аладасыны эдйэн адам пайхаслыдыр: ховлукмалы дэл, ягшы-лыгың өз-өзи гелйэр, нэче дийсең дост-ярың бар. Эхли затлар gymmatлап, нэмэ етиринжегини билмежек гүнлериң гелйэн-чэ өңүнденжик аладаңы этгин. Этйачдан достуңам болсун, алгылыңам: шейле бир гүн гелер велин, бу гүнки гадырыны билмейэн затларың гызыла дөнер. Дейюслыгың болса досты болмаз - ол иши ровачк^а олары танамайар, ишиниң гайдан гүнем оны олар тананок.

Бәсдешлиге баш гошма. Ярыш бар ерийде, ымтылышың иши ёк: өзи еңжек, өзгәнем масгара этжек болярлар. Халал гөреш эдйэн аз-аздыр. Гаршыдашың деррев кемчилигини та-пар, сыпайычылык этмеги унудып хем йүзүңе патладар; бәс-деши пейда болянча гаты кән кишилер хормат саясында бол-

ды. Алдым-бердимли гарпышык оды туташып, нух эйямында гөмлөн масгарачылыгы чыкарып туташдырар, эхли йүрек-буланч затлары орта зыңар. Бирек-биреги паш этмәге баш-лаярлар, гайдян затлары ёк. Кәте, көпленч ягдайда дийсеңем болжак, башганы масгараламак о диен ынамдар яраг хем болуп билеёк, йөне шонда-да бәсдешлик оны ар алмак үчин уланып, хезил эдйәр, о заңнар масгарачылык ярагыны шейле бир гахарлы булайлаяр велин, шундан өңки эдилен эхли гүнәлерин унудылан тозаны ал-асмана галяр. Ягшы дилегде болмак ялы говы зат ёк, ол мыдама имисалалыгы күйсейәр, эдеп-экрамлы болунса ягшы.

Эдил дерексиз адам билен оңшушың ялы, төверегинң-дәкилеринң яман гылык-хәсиети биленем өвренишгин, ылайта-да бирек-биреге баглы болсаң, шейтмелидир. Гудуз хәсиетли адамлар боляр, бир сачакдан дуз иесиң гелмез, йөне олардан айрылып гитжек ериңем ёкдур. Бетгелшик йүз-кыяматыңа өвренишип гидишинң дек, мунуң билен эмай-эмайдан өвренишсең, пайхаслы болдугындыр, себәби о гудузлар сениң атданлыкда үстүни басмандылар ахырын. Олар илки горкузярлар, йөне башкы горкы-үрки кем-кемден совуляр, сересап болсаң велин, гахар алавының өңүни алып билерсиң. Я-да кайыл бол-да, чыда-да йөр.

Эдепли-экрамлы адамлар билен иш салыш. Олара карзам берсе болар, карзам алса болар. Оларың ыграры бар; шоңа гөрә олар билен хер иш этсеңем горкуп отурма, жедеде гезек геленде-де шейле, чүнки эдепли-экрамлы адамлар йүрегиниң эмр эдишине гөрә херекет эдйәрлер. Бинамысы еңип үстүн чыкандан ыграрлы киши билен даркаша гирен говудыр. Дейюс билен ылалашыга гелип билмерсин, онуң үчин белли бир йөрелге ёк; шоңа гөрә-де бинамыс билен биынсап хич хачан чын дост болуп билмез, оларың хошгылавдылыгы хем иши битйәнчәдир; себәби намыс болмаса, нәмә даянсын ахырын. Ар-намыссыз адамдан ызыңа гараман гачгын; намыса гадыр гоймаян адам намыслы кишинң эден ягшылыгыны билер өйдйәмин. Ар-намыс - халал ак тагтыдыр.

Хич хачан өзүң хакда гүрлеме. Я өзүни өвмели боларсын - бу болса текепбирликдир, я өзүни епбеклемелисиң - бу болса намартлык болар; өзүң хакда гүррүң этмек - пайхаса гаршы гидип, илиң йүрегине дүшмекдир. Өз достларың арасында-да шуны этмежек бол, йөне ылайта-да улы ерде өвнүжи болма, себәби о ерде гаты кән адамың өңүнде гүрләп, ил масгарасы

боларсың. Отуран адамларың-да гүррүңини этмек говы дәл: ики бела саташмагың ахмал - я яранарлар, я масгараларлар.

Сыпайы адам дийдир, шо хорматы ал. Иле өзүңи халат-мак үчин ялңыз шонуң өзем етерлик-де. Сыпайычылык медениетлилерин эсасы сыпаты, тэсин дәри, илиң-гүнүн сөйгүсине мынасып боляр, гөдеклик болса - терсине, илиң йигренжине, гахар-газабына сезевар боляр. Гөдеклик, нэсыпайылык билнип эдилсе, ол барыптан нежислик болар, самсыклык билен эдилсе-де йигренч дөрөдер. Башарсаң сыпайычылык этжек бол, йөне хемме кишә-де бейдэймегин, бейле этмек адалатсызлык болар. Душманлар арасында ол - борч билен оларың мертлигиниң мизаны. Арзанам болса, гаты gymмада дуряндыр: сылаглыны сылаяндырлар. Сыпайычылык билен ар-намысың артыкмачлыгы - оларың бирини со-вуртладыгың икинжисиниң көмеге етишйәнлигидир.

Душманчылык гөзлеме. Өзүңи йигрендиржек болмагын, йигренч сениң ыгытырына баглам дәлдир, ол хер хачан өзүңден өңе дүшер. Көп адамлар нәме үчин, нәме себәбе йигренйәндигинем билмән, адамлары пейвагтына йигренип йөрлер. Ичигара адам говы адамдан өңүрдер. Гахар хем эдил бахылларың ичигаралык этмәге алңасашлары ялы, алдыгына яманлык этмәге дызаяр. Хич ким билен оншамок дийип хем өвнүп йөренлерем бар, олар үчин гөвне дегмегем, гөвне алмагам эшекден палан алан ялы. Гахара өзүңи алдырдыгың аңсат-аңсат ондан сыпып билмерсиң. Сынчы адамлардан этияч эдйәрлер, гыбаткеши халаноклар, текепбирден дашрак болмага чалышярлар, дили шеребелилерден горкярлар, мынасып кишилерә азар бермейәрлер. Шейлеликде, хормат эт, сенем хорматласынлар, рахат яшасың гелйәни чынмы, эйләк-бейләк гышарма-да-догружа йөрә.

Дөврүң билен жеделе гитмән, онуң билен аякдаш йөрә. Билим нәме, шо-да дерде яраса говы, дерде ярамаса, самсык киши билен болай. Йыллар гечйәр, дөвүр үйттейәр, пикирлерем, йөрелгелерем шоңа гөрә үйтгәп баряр. Көнече пикир этме шонуң үчин, гөвүн ислегиңем шоңа гөрә болсун. Улы илиң гөвүн ислеги эхли бабатда ёкарда боляр. Шоңа зерен ягшы, элинден гелдигиче-де оны аяп саклажак болмалы; гечен гүнлерин мэхрибан гөрүнсе-де, сүннүн шу гүне өврнишсин - сүннүн хем пәкизе болар, калбынам. Йөне дурмуш йөрелгеси ахлак барада дереге ярамаяр, себәби бу ерде хайыр-ыхсан эхли затдан илери тутуляр. Бизин дөврүмизде хахыкат

айдылмаяр, - хакыкаты айтмак көнечиллик дийлип хем хасан эдилйэр, - сөзүнде тапылмагам шонун ялы; эдеп-экрамлы адамлар гөйө көнө дүнийәден зыярата гелдимикә диййәрсин; олары хәзирем тарыплаярлар, вах, йөне не олары сылаян бар, не оларә өйкүнйән бар. Эй, танрым, бизиң асырың бу бейик нәгеханына әңетсене! Хайыр иш гең гөрлүп, дейюслык иң адаты зада өврүлди! Гой, пайхаслы адам гөвүн ислегине гөрә яшап билмесе-де, гараз, яшап билдигиче өмүр сүрсүн. Гой, тәлейиниң ойнуна разы болуп, онун махрум эден задына-да гынанмасын, көймесин.

Иш этмән, иш эдйән киши болма. Кимселер әхли зады ойна яздырярлар, кимселерем бар зады - ише: бар зат хакда хонданбәрсирәп гүррүн эдйәрлер, ёк задың аладасыны эдип, келлелерини чиширйәрлер, оларың гөзүне даш-төвөрөк алабасгы. Аслында велин хер болар-болгусыз затдан маны чыкаржак болуп йөрмек ялы самсыклык ёк. Башындан айлап зынамалы зада жаныңы якмак - сүңнүни көссеклемекдир. Ирбәри ялы гөрнен зат, йүзүни өврөн дессине хич зада өврүлйәр дурубейәр; терсине, башга бир хич задам, сиңнин середйәрсин велин, ирбәри бир зада өврүләййәр. Бела--бетерден башда дынмак аңсат, соң велин - кын. Көпленч кеселиң өзем дерманыны берйәр. Дурмушың өз акымына гөрәрәк йөрмек хем гара гүзераның үчин яман ёл болмалы дәл.

Сөзүнде-де, ишинде-де мертебели бол. Ниреде болсаң болай, шу йөрөлгә эерсен, әхли ерде саңа хормат-сылаг эдерлер. Ол әхли ерде - гүррүнчиликде-де, намаз оканда-да, йөришинде-де, гарайшында-да, ахырсоңы, элбетде, гөвүн күйсегинде-де әшгәр гөрнүп дурандыр. Адам йүрегини бенди эдип билмек ялы бейик еңиш болуп билмез! Муны сен гөзсүз батырлык биленем, өкде вәшилик биленем алып билмерсиң - муңа диңе хошниетли ынам аркалы етерсиң. Ол ынамың гөзбашы ахлак билен мертебеден гайдяр, шоңа-да даяняр.

Гопбамсырамаян адам. Адамың нәче говы тарапы кән болса, шоңча-да ол аз эселйәндир. Эселмек деслигиң аламатыдыр. Ол төвөрөкдәкилер үчин агыр дүшйәр, йөне эселйәнин өзи үчинем шоңдан еңил дүшенөк - ол өз аладасының жебрини чекип, гомпаржак болуп азар яманына галяр. Хатда иң белент мертебели адамам эселйәндиғи себәпли кәң зат йитирйәр - адамлар оңа асыл болшы ялы азат херекет этмән, кезаплык этжек боляр дийип дүшүнйәр - тебигы зат ясама затдан элмыдама зыят гөрүлйәндир. Гомпы адамлары хут өвүн-

жеңдиклери себәптем акмак сайярлар. Ишинң нәче ондугыча, шонча-да аз гүрле, себәби шейтсең, кәмиллиге бүтинлей хәлал ёл билен ётилендигине ынанарлар. Эмма ясама улумсылыкдан гачсаң-да, хер сапар яйып, хич задам иле төркезмейәрсин диймезләр ялы, ясама пәлипеслиге-де дүшәймегин. Пайхаслы адам өзүниң нәхили мертебесиниң бардыгыны билсе-де, билмедик болар. Муны хич киме билдирмез, шол мертебәниң өзи эсаниң оны говы дуйяндыгыны андырар, себәби онуң бипархлыгының өзи илде гызыкланма дәрәдәр. Әхли кәмильниги утгаһдырып, оларың хич бири хакда дил яздырман гезип билйән киши ики гез бейикдир, ол улы илиң ыкпар этмегине бейлеки тарапдан телер.

Арзылы бол. Әхли халкың сөйги-мухаббетине мынасып боланлар аз-аздыр, йөне диңе пайхаслы кишилерин алкышыны алмагың өзем багтлылык. Гүнүң яшып уграндыгыны билдиклери сени совужак ёла саярлар. Гөзе гелмегин, өзүни халатмагың хер хили усуллары бар: иң ыгтыбарлысы - ишинң, мертебәң билен тапавутланмак, чалты-яранмак. Өз отуран ерине мынасып адам мыдама гөрәклидир, шол везипәниң шол адама зар экендигини, йөне онуң шо везипә зар дәлдигини кеммелер гөрийәр: бирлерини орун гелшиге гетирйәр, кәбирлери хем шол орны гелшигине гетирйәр. Шонуң үчинем самсык мирасдарың саңа баха берсе-де шейле бир ынхалаймагың; бу сени халадыклары дәл-де, эйсем диңе бейлекини йигренйәндиклери.

Өзүңем гаралама, иле-де гара сүртме. Иле гара йөңкемек, илиң гыбатыны этмек өз ишинң гайданлыгының аламатыдыр, бу өңрәкден бәри шейле хасап эдилип гелинйән хакыкат. Илиң айыбыны гөрме-де, өңүрти өзүңкини гөр. Иле гара йөңкәп, көп адамлар өз тегмилини яшыржак боляр, йөне айыбы ювуп болярмы нәме. Шу пишелерине-де самсыклар бегенишип йөрлер. Оларың агзындан похуң ысы гелйәр, себәби олар жемгыетиң пох-пүсүр акдырылян ябы. Ким шо ерини дәржелесе, шонча-да бока батар. Ялану-чын бириниң кемчилигини шо-ол гөзләп отурсаң, ахыры бир тегмилиң үстүнден бараймагыңаң ахмал. Йөне танамаян адамсының кемчилигини билйән адам бармыка. Пайхаслы адамаң илиң гүнәсиниң ичинде болмакдан, улы илиң йигренйән сене язувының ичинде болмакдан әгә боляр, ёгсам өз калбыны дирилигинежик хеләкләр.

Самсыклык эден самсык дәл-де, шол иши эдип, гизлән самсык. Өз хөвәс-хыжувыңы гиздин сакла, ылайта-да говшак тарапыңы хич кес билмесин. Ялңышмаян адам бармы нәме, йөне оларың тапавуды бар: мекир кишилер боюн алмаярлар, самсыклар болса, энтөк этмедик ишлерини этдим дийип, өвүнийәрлер. Ягшы ат көп дережеде өзүни алып баршына дәл-де, эйсем сениң дымып гезиәндигине баглыдыр; гүнәң бармы, әгә бери бол-да онда. Бейик кишилерин хатасы, эдил Ай-Гүнүн батышы ялы, деррөв улы иле аян боляр. Өз гойберен ялңышыңы достуна-да айдыжы болма, иң говусы, эгер шуны шейдип болян болса, өзүнем шоны билмесең кем дәл. Эмма шу ерде башга бир яшайыш эдехедем дердине ярар - көпрәк унутжак бол.

Әхли бабатда өзүни эркин алып бар. Эркинлик мертебәни галдырар, сөзүңе жошгун берер, шейтсән, ишин онуна болуп, гөзеллигине гөзеллик гошулар. Әхли галан дережелер дашың безегидир, эркинлик болса хут мертебәниң өз безегидир; пикир алшыланда-да шуңа айратын улы баха берйәрлер. Эркинлиги жан эдип, ренч синдирип алып билмәрсин; оны худай эчилийәр, себәби ол бу гөрүлийән дүзгүнләрс ылайык гелмейәр, ол хас екарда дуряр. Ол аңсатжа гечип, әхли кишини өз гөзеллиги билән озуп гечер; ол адамың ички эркинлигини аңладып, бар зада иң соңкы кәмиллиги берйәр, ондан аңырда хич зат ёк. Онсуз оваданлык хем өли, гудрат хем гүйчәүз. Эркинлик батыра мувапык, акыла, парасада, патыша бейиклигине ылайык. Ол "боланога-да" мылайымлык чайяр, хер хили кын ягдайлардан гүл ялыжак чыкяр.

Рухуң белент болсун. Гахрыман йигидиң эсасы сыпаты шу болмалы, чүнки сөйги оды әхли бейик ишлерде туташяр. Ол гөвүн-ислегине непислик, калбыңа гиңлик, пикиринә эрканалык, хәсиетинә говулык берйәр, шахсыетин белент болмагына ёл ачяр. Ол ниреден гелсе геләйсин, хөкман оны гөрәрсин; бахыл такдыр оңа сүтем эденде-де, ол асмана сычрап галяр, высалына етмесе-де, онуң арзув-хыялы долуп-дашяр. Белент рух - гечиримлилигин, хайыр-ыхсаның ве әхли гахрыманчылыклы ишлерин ыкпар эдилен чешмеси.

Хич хачан зейренмегин. Зейренчден зыяндан башга пейда гөрмерсин. Ол залым дуйгуларыңы оярып, гынанч ве дуйгудашлык одуны туташдырар. Зейренч башга бир өйке-кинә ёл ачар, шейдип икинжи өйкелән биринжини танар. Кә киши өңки гөвнүне дегленлиги үчин зейренип, гелжекки өйке-кинә

ёл ачяр: онсоң хем көмеге я хөре-көшә умыт баглап, ичи-гарадыга, хатда йигренже-де дучар боляр. Бейлеки бириниң ичине отлы кесеви оклап, башга бирини хем пылан хили ягшылык этди дийип, лолы ойнуны ойнамак нәмә деркар. Я-да гелмедиклери өвмек үчин геленлери алдамак иле сыгян затмы эйсем?! Бу биринжиден гөрмедик ягшылыгымы икинжиден бир гөрейин-ле диймек дәлми нәмә?! Сересап әр өйкесини хем, гойберен ялңышынам айтмаз, эмма эдилен ягшылыгы ятламагы велин унутмаз, шейлелик биленем достларыны горап саклар, душманларына-да ниетлерини амала ашырмага ёл бермез.

Ишем этмели, оны иле-де гөркезмели. Әхли зада аслы болшуна гөрә дәл-де, эйсем даш сыпатына середилип баха берилияр. Хем мертебәң болуп, хем оны иле яйманы оңарян болсаң, ики эссе мертебәң галаймалы: гөрүнмейән зат эдил ёк ялыдыр. Пайхас нәмә, шонун хем гөрнүши пайхаса лайык дәл болса, шоңа-да хатыра тойланок. Чүнки акылы жөвхер кимин адамлара гаранда кеззаплар көпрәк ахырын; яланчылар агдык гелияр, әхли зада даш гөрнүшине баха берийәрлер, көп затлар болса асла гөвнүңе гетиришиңе гөрә дәл. Ягшы сыпат - ички говулыгың иң говы деллалы.

Эдепли бол. Адам калбының хем өз гөзеллиги, көңүл нағмасы бар. Херки ише гөзеллик мувапык болсун, ол йүрек-лере кән сүйжи леззет берийәр. Бу көңлере несип этмейәр, онда калбың бейиклигиниң тәсири бар болаймалы. Онуң биринжи аламаты - ягыңа ягшы баха бермели, онуң билен хасам оңат гүрлешмели. Ылайта-да бу ар алынжак боланда белликүлли эшгәр боляр: эдеп ардан боюн гачыряр, йөне әхлиси ербе-ер тамам боляр. Ине, хә диймән ар алнар-ов дийип дуркан, гарашмаян вакаң боляр, оңа сенем хайран, менем хайран. Бу сыясата гезек геленде-де пейдалы, дөвлет ишинем безейәр дийсек ялңышмарыс. Эдеп-тертип хич хачан шунуң ялы еңиш газандым, эйтдим-бейтдим дийип дөшүне какмаз, себәби оңа өвүнмек ят. Ол әхли еңишлери хызматы билен газанып, оларың әхлисини кичигөвүнлиги билен гизлейәр.

Еди өлче, бир кес. Бир ише башламакан, төверегини сынласаң кем болмаз. Ылайта-да ишин ровач болжагына гаты ынамың ёк вагты шейле этгин. Йүрегинә дүвен ишин пейдасына ишлейән тәзе-тәзе делилдер келләңе гелиәнчә вагтыңы ыза чекибер - шол ише башдамалымы я-да башламалы дәлми өзүң билерсин. Эгер-де ише башламага ак пата

берлэйсе, онда муңа пайхас маслахатында хыжувың угруна гидилип эдилйән ишден хас ёкары баха берлер: көп арзува көпем нырх кесилйэр. Эгер-де боюн гачырылса, "ёгы" юмшатмак үчин ойланмага майың бар, үстесине-де, шол иши бержай этмек ислегиниң оды өченсоң талвас эдйән адам совашар-да, өзүне ёк дийленине гаты бир гахарам эдип дурмаз. Ким тиз-бахыма ховлукдырса, оны ювашатмак парз: шейдин онуң гарашмак дуйгусы совашар гидер.

Еке өзүң акыллы боландан, улы ил билен дәли бол - дийип сыясы кишилер айдяр. Улы ил акылындан азашан болса, хич кимем язгармаз. Эмма данаң еке өзи акымың терсине гитсе, оңа хөкман дәли диерлер. Көте иң говы этмели зат шудур - я билме, я-да билмедиксирән бол. Адамлар билен биле яшамалы, оларың көпүси акмак. Ялңыз яшажак болсаң хем я көп ерде худая меңземели, я-да эхли бабатда хайвана меңземели. Эмма мен бу пайхасы үйттедип: "Ялңыз өзүң телбе боландан улы ил билен пайхаслы болан ягшы" диердим. Кә кишиниң велин өз келесанлығында еке-тәк болмак арзувы бар.

Яшайыш дирегини гошаласаң, өмрүңи гошаладыгыңдыр. Ылахым сениң хоссарың ялңыз болмагай, өзүңи ялңыз бир зат билен эгсик сакламагай сен, шол сени баглаян үйтгешик зат болса-да, биз оңа гаршы: ылахым, сениңки мыдам гоша-гошадан болгай, ылайта-да газанч чешмән, ягшылыгың, кейпи-сапаң шундай болгай! Айың, бивепалыгың символының шол үйтгәп дурмагы, ылайта-да чүйрүк адам эркине баглы ише эдйән онуң тәсири бар ерде билдирин дур. Кеч ыкбалы дүзетмәге өнден йыгналгы горуң герек: мөхүм дурмуш йөрелгесини хергиз ядында сакла - рысгалдыр эшретин ики чешмеси болмалыдыр. Тебигатың бизиң гөврәмизиң иң герекли, иң нәзик агзаларыны гоша-гошадан яшашы ялы, акыллы киши хем өз ховандары билен шу хили гатнашык сакламалыдыр.

Гапма-гаршылыга чапраз гидйәниңи айдыжы болма, эгер шейтсең, акмак ве инре адам адыны аларсың. Муңа ынха пайхасы гаршы гойсаң болар. Элбетде, гаршылык гөркезмек болар, өзем жай, йити сөз билен гаршылык гөркезмели, эмма хөтжетлик хич качанам пайхаслык хасапланан дәлдир. Өмүр давакешлер алланәме гүррүңиң соуну дава-женжеле яздырярлар, олар танамаян, билмейән адамларына гаранда өзлериниң якынлары билен өте ягы болярлар. Яглыжа эт

ийип отыркаң сүңк дишлэнде болшы ялы, гапма-гаршылыгы-
да ёк эдип билерсиң, олам хөкман болаймалы. Бу занныяман
самсыкларың келлесинде хайван акмаклығы билен вагшы
мөжегиң хор-хоры утгашяр.

Зады билмели, ондан баш чыкармалы: хер бир задың
дүйп манысына гөз етир. Көп адамлар бош акыллысырамагын
шахаларына я-да йүрегедүшгүнч янралыгын япракларына
чыкышып, гуры сергездан болшуп йөрлер, оларың хич бир
задың аныгына етжек гүманлары ёк; бир задың дашында йүз
сапар дагы айланярлар, өзлерем халыс болярлар, илем халыс
эдйёрлер, йөне кемаллы бир ишин якасындан тутмаярлар.
Мунуң себәбем - келлелери селеңләп дур, акыллары буюр-
булашык, шейдибем дүрс бир ёла чыкып билмейёрлер. Олар
вагтларынам, сабыр-такатларынам букуда харч этдилер, эса-
сы ише болса зат галмады.

Дана киши өзүне буйрар. Онуң эхли байлыгы - онуң өзи,
ол эхли задыны янында гөтерйёр. Эгер көп затдан башы чы-
кян достуң Рим билен дүйнә икисини чалшырып билиён хем
болса, шонда-да шо достуң өзүң болайсана, себәби сениң ял-
ңыз өзүнем гүнүңи гөрүп билерсиң. Ичини билип, ниреден
гопмалыдыгыны йүзугра билип дуран досты ниреден алжак?
Сен диңе өз-өзүңе гарашлысың, шунда Иң белент Жандара
меңзәп билсең, аңрыбаш эшрет шодур. Кимде-ким, ине,
шейдип бир өзи яшап билсе, хич затда хайвана меңзейён
дәлдир, ол көп бабатда дана, эхли бабатда-да таңрың өзүне
мувашыкдыр.

Гатышмазлык сунгаты. Жемгыетчилик я-да машгала
умманы дәли-порхан болуп чарпая галан вагты хергиз гаты-
шыжы болаймагын. Иң илкинжи талап шу. Адамлар ара-
сында-да шо кысмы түвелейлер, шо хили гахар-газаплар бо-
луп дур, шол вагт ыгтыбарлы ерде гизленен ягшы, гарашан
кем дәл. Дерман ичсең кеселиң гүйжейён вагтам сейрек дәл
ахырын; бу ерде тебигатың өзүне ёл берелиң, о тайда-да -
ахлага; акыллы лукман дерман язмалы дәлдигини билши
ялы, дерман язмагы-да билмелидир, йөне, иң говусы, дерман
язман бежерсе кем дәл. Дурмуш үмрүниң ичинде, иң говусы,
элиңи говшүрып, апыла-сапыла совулянча гарашан говы; хә-
зир ыза чекилсең, соңра еңерсиң. Чешме чала шемал өвүссе-
де буланяр, онуң сувы сениң жан чекениң билен дурланмаз-
да, сен гитсең - дурланар. Агзалалыгы дүзетмегиң иң говы

усулы она хич зат диймезлик, гой, ол өз угры билен гидиберсин - ахыры, гараз, дүзелер гидер.

Гара гүнүңи билмели, онуң боляндыгыны хакеданда сакла. Шол гүн хич ишиң шовуна дүшмез; ойны хер нәчелер үйтгедибер сен, ыкбал үйтгевсиздир. Шо гүни билмек үчин икиже гөчүм естерликдир - өзем шовунадыгыны я-да шовуна дэлдигини аңан дессинэ ыза тесгин. Хатда пайхасыңам өз багты-мөврити бар, мыдама пайхаслы киши болуп билмез. Ягшы гүн ягшы пикир хем эдйәрсин, хатың-язуың хем жүпүне дүшүп дурандыр. Акылың өзем кәте өз-өзүңиң диенини этмейәр, - кәте-хә болмалысыңдан ашакда дур, кәте-де ёкарда; хер ишиң өз эдилмели гүни бар. Кә гүнлер хич бир иш хем этмек башартмаз, башга бир гүн болса чала угруна йыкылсан, болуп дурандыр, эдил өз-өзүңден болян ялыдыр: акылың дурудыр, кейпиңем чагдыр, сенин йылдызың ягты сачяндыр. Шонда ана оны тутгун, екеже шугласыны хем сыпдырмагын. Эмма ойланышыклы киши шо гүнүң шовлы гүндүгини я-да бишов гүндүгини еке сапаркы сынаг билен чөзәймез - ягшы гүнем ишиң ровач алман билер, говы ишиң эрбет гүнде паһмагам ахмал.

Әхли затда гова етмели - гөвүн ислеги говы адамың багтыярлыгы шундадыр. Бал арысы сүйжүлуге деррев етйәр - бал үчин, алахөвреним ажы зада - зәхер үчин. Адамларың күйсегем шонуң ялы боляр - бири-хә говулыга ымтыляр, бейлеки бирем яманлыга. Говы дүшнүги болмазам бир зат болармы, ылайта-да говы затлар китапларда, даналарың дөреден эсерлеринде кән. Эмма кәбир адамларың гаты нежис хәсиети бар, олар мүнде бир кәмил задың ичинден иңде ялы кемчилик тапайсалар, гутарды онсон, дур өңүнде, агызларына нәме гелсе сөгүп, мастаралап башларлар; оларың бар гөзлейәни, агтаряны зыңынды, шонуң үчинем олар дине эрбет задың гүррүңини эдйәрлер - бу олара шо пис зады гөзләни үчин, акылларыны дүрс ише сарп этмәндиклери үчин берлен жеза болмалы. Оларың өмрүне небсим агыряр - ажы ийип, пох билен хем герк-гәбе болярлар. Мүнде бир кемчилигиң ичинден екеже бир шовлы чыканжа зады гөзләп тапып билйән адамларың ислег-күйсегине болса чындан гөзүм гидйәр, бу багты олара таңрым эчилен болмалы.

Дине өзүмки догры дийип отурма. Иле ярамасан, өз-өзүңи говы гөрениң хич зат; өзүңден гөвни хошы ил йигренйәр. Хонданбәрсиден - ил бизар. Хем гөпләп, хем өзүң диң-

лесен, хей, шол болян ишмидир. Эгер өз-өзүн билен гүр-лешйән болсаң - надансың, ил билен гүррүң эдип, диңе өзүңи диңлесен, ики эссе надансың. Ирбәри кишилеринң бир ёкна-сыз хәсиети бар: бир затлар диен болуп: "Мен догры айтдым-мы?" я-да "Шейле герек?" дийип өз диенлерини макуллатжак болярлар я-да өзлерине яранжаклык этдиржек болярлар. Шейдип хем йүреге-багра дүшйәрлер. Пеззик гедем адамлар хем шоларың тайы - оларың бош сөзлери гүйчли яңланмаса болмаяр, ялан-яшырык сөзлер башыңы-гөзүңи айлаяр, шонунң үчинем хер сөз "догры айдылан сөз" диен барыптан самсык голдавы талап эдйәр.

Хөтжетлик эдип ямана япышма - гаршыдашың өнүрдип, сенден говусыны сайланы үчин бейле-бейле эдип болмаз ахырын. Бейтсең, эййәм башдан еңилдигиндир, онсоң масгара болуп ыза чекилмели боларсың. Йөрелгән гөвнежай болмаса, ишинң оңжак гүманы болмаз. Гаршыдашың хас есер экән, ол говыны сенден өң алыпдыр, шоңа гөрә-де алжыраңнылыга дүшен болуп, оңа гаршы баш гөтермек говулыга элтмез. Сөзде хөтжетлик эдйәнлерден ишдәки хөтжетлер эрбет боляр, себәби дийсең, херки херекет хемише сөзден ховплудыр. Алңасак адамларың самсыклығы ниреде - оларың тахар эдип, хақыкаты гөрүп билмейәнлигинде, жеделе келлесини гидерип, бәхбидини аңмаянлығында. Совукганлы адам мыдам пайхасыны йитирмез, ол гахара өзүни алдырмаз. Ол я шо ере илки етмәге алңасар, я-да ялңышыны дүзедер. Билип болмаз, эгер гаршыдашы акмак болайса, ол хем шоңа середип, ятымыны тәзеләп, бейлски тарапа гечер-де, өз ягдайыны кыңлашдырар отурыберер. Акмагы говудан совжак болсаң, шо ерде өзүң мәкәм орнашмалы: акмак киши гаршыдашыны ковуп чыкарар, шейлелик билен-де алңасаклығы онунң йшини гөрер.

Песлик этмежек болуп, илден чыкаймагын. Икисем чакдан чыкма болар, буларың икисем язгарылмага дегишли. Чын акыл нәмәни язгарса, шол хем пайхаса чапраз гелйәр. Кеч эңеклик этмек, эселмек - өз-өзүңи алдамакдыр, ол илки-илки хошбойжа ажыжыгы билен хошуңа-да гелйәр, йөне соңабака велин, хич зат чыкмажакдыгына гөз етирип, акылыңа айланарсың, вах, йөне бу акылдан инди не пейда. Бу-да бир шейтаның урдугы, сыясы ишлерде болса, дөвлетинң башына инен бир нәгехан. Ким хайыр-ыхсаның бейик ёлуна гидип билмесе, шоңа етжек болуп ыхлас эдилсе, иле меңземезлигинң ёдажыгына совлуп, акмакларың берекелласыны алса, ишиниң

ровач дәлдиги билен пайхаслы адамларын йөрелгесинин хакдыгыны субут эдер. Шу хили гелнен пикирде баш-башдаклык хөкүм сүрйэр, олар пайхасын голайына-да геленок. Йөне эгер оларын хамырмаясы кэте ялан дәлем болса, гараз, о диен ыгтыбарлы хем дәл-дэ, шоңа гөрэ-де мөхүм иш болдугыча баша бармазлыгындан этияч эдиш герек.

Ахырсоңы өз гөвнүнден турар ялы, илин гөвнүни алдамакдан башла. Муңа үстүнлигин тактикасы диерлер: худай-тарапын затларда-да - христианчылыгын мугаллымлары бу мукаддес хиләни унаярлар. Бу ерде яландан шонуң ялы болан болмалы ве албай билен ызына дүшүрмели-де, диенини этдирмели: ол өз режәми гөзлейәрмикәм өйдер, хакыкатда болса оны башга кишинин максадына бака алып барярлар. Алңа-сама, өзүни гирдаба башашак оклама. Илки агзындан чыкян "ёк" сөзи болянлардан чын максадың гизлегин, ылайта-да олар сениң шу максадыңи йигренйән болсалар шейтгин, шунда олар өндәки кынчылыкларданам горкмазлар. Бу төвра геңеш икинжи этсем-петсемиң хатарына гирйэр, муңа сыпайычылыклы болмагын жөвхери дийәйсек хем ялңышмарысмыка диййән.

Агырылы ериңи гизлегин, ёгсам шоңа деперлер. Агыряндыгыны хем айтмагын, душманлар иң агырян ериңи нышана алярлар. Агырылы ериңи гашасан, ынжалмарсын-да душманыңи хезил этдирсиң. Яман ниетли адам санжып болайжак говшак ериңи гөзлейэр, шо ерик хем найзасыны ге-зэр, тэ санжайянча-да хер хили ёллар агтарар. Пайхаслы адам өзүниң хем, тохум—тижиниң хем кемини ачмаз; чүңки ықбалың өзем гахары геленде хут шол агырылы ериңе шапбат уряр. Нэче агырылы ер болса, шарпыгам гаты дегйэр. Шейлелик билен, агырян ериңи хем, бегенйән ериңем айдыжы болайма; шейтсең; биринжинден-э, ягны, агырындан бахым дынарсың, икинжиңем, ягны, бегенжиңем узага чекер.

Ичине серет. Көп затлар асыл илки гөрөнде гөвнүңс гелши ялы дәлдир. Сен габыгын ичини гөрүп билмәниң үчин, дүшүнмән галдың ахырын, шонуң үчинем задың аслына гөз етирениңден соң лапың кеч болды. Хемме вагт, әхли ерде Ялан өнден йөрейэр, ялым-юлум эдип, самсыкларын гөзүне чөп атып гүймейэр. Ин сонам агсак Вагтын ызында сүйренип Хакыкат гелйэр; пайхаслы кишилер бизе энемизин овуз суйди билен пешгеш берлен дуйгы органының дең ярысыны шонуң үчин аяп гойярлар. Мыдама йүзде Ялан отуряр, йүзлей

адамлар шоңа-да дучар болярлар. Хакыкы Маны болса эхли зады ичине салып, дал-жим дымып отыр, чүнки оңа билйән, баш чыкарян адамлар бержек бахаларыны эййәм берипдилер.

Текепбирлик эдип, иле эльетмез болжак болма. Хич вагт маслахатдан йүз өвүрйән, онсуз оңуп билйән адам ёк. Акыл алмаян адам - түйс гутаран акмакдыр. Акылың өйжүги хем болсаң болай, барыбир, дост маслахатыны динлэймелисин, хандара-беглере-де өврөнмек зыян этмейэр. Көпленч адамлары дүзедип болмаянлыгының себэби оларың текепбирлиги; гурруга гачып баряндырлар, йөне олары хич ким йүрек эдип саклап билмез. Хич бир кемчиликсиз адамам достлук гапысыны ачык гоймалыдыр, оңа шол гапыдан көмек гелер; ол досты үчин хер хачан вагт тапар, ол гелип, чекинмән достуны акылына гетирер, абыр-забрам эдэймеги ахмал; достуның вепалыдыгына, акыл-хушуна гадыр-гыммат гоюп, оңа белент баха берйэндиги үчин ол хем оңуң маслахатына чындан уйяр. Эмма сынагдан гечирмән, танаман-билмән хорматыңы, ынамыңы гөрөне үлешдирип йөрме, вепалы айнаңы арзылы ерде гизлин сакла - дуры пайхасы үчин миннетдар болмалы, берен маслахаты үчин алкың окамалы сырдашыңа нэме этсеңем аз ахырын.

Гүррүң-этмегин абыны-табыны эле ал, чүнки гүррүңчиликде кимиң кимдиги белли боляр. Дурмушда адатдакы ялы йөнекей зат ёк хем болса, шонуң ялы адам пайхасыны иң сонкы дережесинде ишледип билйән зат ёкдур - бу ерде түвмаяк хем гадаймагың ахмал, түтжар бай болмагыңа ахмал, хат язмак үчин хем пикирленмели, ойланмалы, хасам шу гөрүлйән гүррүңлер ялы гүррүң, йөне ойланылышан ве хата гечирилен гүррүң боляр. Эмма йүзугра геплешмели болса, айдалы, йөнекей гүррүңлешмели болса, гөр, нэче акыл сарп этмели! Бу акылың йүзүниң угруна гечмели сынагы ахырын! Көпи гөрөн адамлар адамы геп уршундан танаяр, дана шонуң үчинем: "Гүрлэбер, гүрлэбер, чекинме, мен эййәм кимлигини танадым" дийип йөне ере айданок. Кэбирлери гүррүңчилигин сереси гачалак-сапалак этмән, ач-ачан гүрлешмекдир, диййэр, шу хили боланда, гүррүңчилик гиң лыбаса огшаяр, сени хич зат гысып-говурмаяр. Эмма бу егре достларың арасында боляр, хорматлы-сылаглы кишилер билен эдилйән гүррүң вслин, өрән чынлакай болмалы, бу ерде сен өзүниң кимдигини танатмалы. Гүррүңчилик вагтында өзүңе үнс бердиржек болсаң, отуранларың гөвнүнден туржак болсаң, сөхбетдешлериң

гылык-хәсиетине, акыл-пайхасына гөрәрәк гопжак бол. Илин сөзүне, гел-уршуна ат дакып, сенригини йыгрып отурма, шейтсең - овнукчыл адам диерлер; ылайта-да айдылян пикирлере, теклиплере додагыңы чөвүрме, шейтдигиң сенден гача дуарлар, йүз өврәймеклерем ахмал. Гүррүңчиликде овадан гүрләннен пайхаслы болан хас говы.

Гахарыңы иле сов: нэразычылыга гаршы галканың болсун - хөкүмдарларың гадымдан уланып гелиәнже усулы. Онсоң хем иш бу ерде хөкүмдарларың эмелсизлигинде, иш онармазлыгында дәл-де (гыбаткешлер шейле диййәрлер); эйсем оларың айратын хилегәрлигинде - иш битмесе, эхли игенжи үстүне сүрәймәге чемели адам гөрек, гой, шоны гемирсинлер, гой, шонуң дерисини серсинлер. Нәме, эхли ниетиң пашып дурмы, нәме, улы илиң гөвнүни гөрүп болярмы эйсем. Шонуң үчинем гарантгылык адамың болсун, ол масгара нышаны болар, бу болса онуң шөхратпаразлыгы үчин берлен бахасы болар.

Харыдың йүзүни гөркезмелидир. Харыдың аслында говы болса, оңа етеси нәме бар, йөне бу энтөк азлык эдйәр, хер ким бада-бат маңзына етип билмейәр, чуң аралашып билмейәр. Көп адам ниреде мәреке көп үйшен болса, шол ере баряр - хер ким бири-бириниң йүзүне середйәр. Херки задың гадырыны галдырмак үчин гаты улы башарнык гөрек; кәте өвмөк парз, себәби тарыпламак - ислегиң хай-хайы; говы ат дакмак хем баханы галдырмагың ажайып усулы, эммалекин шу ики ягдайда-да, аша ыхлас эдйәнини дуйдурма. Хәки бир от бермөк үчин, бу харыт, хамала, гаты инчеден билйән адамлар үчиндир дий - чүнки хер ким өзүни билйән киши хасап эдйәр ахырын, барды-гелди шейле дийип хасап этмейәнәм болса, хөвеси утруна гоймаз-да, ислегини бержай этдир. Эмма муны хеммелерем шейдип билер, бу бир адаты зат ахырын дийип иле жар эдәйме - шейтсең эхли ишини энесини үврәрсин. Хеммелер үйтгөшик зада ишдәмен топуляр, ол гөвнүң үчинем, акылың үчинем ширинже ныгмат-да.

Өңүнден ойланмалыдыр. Бу гүн эртириң, өңдәки кән-кән гүнлериң пикирини эт. Шонуң элмыдам аладасыны эдйән адам мен үшүклидирия дийип магтанып билер; эгә адам үчин төтәнлейин зат ёк, этиячлы адам үчинем гара гүн ёк. Сув сенригине гелиәнчә гарашып дурма-да, өңрәгинден гач; кәми пайхас билен ажы шарпыгың өңүни ал. Яссык - дилсиз-агызсыз зат; агажың астында оянаңыңдан, агажың үстүнде

ятан говы. Кәбири илки бир иш эдйэр, соңам ойланяр - хамала ишин битерини дәл-де, баханаң гезлегине чыкан ялы; башга бири өңем, соңам пикир этмейэр. Аслында велин өмрүң өтинчә пикирленип гезмели, ёгсам догры ёлдан бахым азашарсын. Ойланып, өңүни гөрүп, гелжеги билип яшаярсын.

Утулян адамларын арасында гөрүнмежек болгун, себәби олар я-ха өте говы адамлардыр я-да барыптан эрбет адамлардыр. Кән мертебелә кәнем хормат эдйэрлер; ол биринжи ролда, сенем икинжи ролда ойнарсын, онуң артык-мачлыгындан сениңем, гараз, берекелла алаймагың ахмал. Ай йылдызларын арасында ялңызка патышалык сүрйэр, йөне гүн догансоң велин, я-ха ол гизленйэр, я-да өчйэр. Сениң өңүни беклейән адамлара гысмылжырама-да, өз янында билеже ялкым сачян адамларыңа якын дур. Перизатлар хем чоруларын арасында перидигини билдирийэр. Эмма яман адамлардан ахмал болма, шейле-де өз шан-шөхратын үчин өзгә каст этме. Ишин ровач алмагыны ислейән болсаң, мешхур кишилер билен хемдем бол; ровач алдымы - орта гүргдәкилер билен болубер.

Бейик бошлугы долдурмага сынанышма. Гарашылянда нам артык иш эдерин диен ынам-да болсаң, шу хиле пишә баш гошма, себәби өзүнден өңки билен денешжек болсаң, сениң мертебәң ики эссе зыят болмалы. Иң есер гөчүм - өзүңе шейле бир мирасдүшер тапмалы велин, улы ил саңа агзыны ачсын; үстесине-де, гаты дуйгурлык зерур - өзүңден озалкы киши сениң абрайыңы кичелтмесин-дә гараз. Бейик бошлугы долдураймак гаты кындыр, чүнки мыдама гечмиш говы ялы гөрүйәр; бу ерде денлик етерлик дәл, бейле болса, мыдам сенден өңки рүстем гелер дурар. Оны адамларын арасыңдакы пикир мүлкүнден ковуп чыкармак үчин мертебәң онуңкыдан бейик болаймалы.

Ынанмага ховлукма, сөймәге-де алңасама. Пайхасың кәмиллигине ынама алңасамаянлыгыңа гөрә гөз етирсе болар: ялаңчылык шейле-де өвренишилен зат, ынам бери үйтгешик зат болсун ахырын. Әхти-пеймана берилмек ап-аңсат, вах, йөне арман этмесен-дә! Эмма ыңанмаяндыгыңы дуйдураймагың - бу гелшиксиз болар, гөвне дегилдиги болар дийсеңем болжак: онда сениң өз гүррүңдешине я сен мени алдаяң, я-да мен алдандым дийдигиң боляр. Эсасы меселе болса мунда дәл-де, ынам этмезликде - бу кеззаплыгың аламаты; кеззабың ики саны бәтбагтчылыгы бар - оңа-да ынананоклар,

ол хем иле ынанмаяр. Бирине гулак асып отыркаң, өз не-
тижәңи чыкармага ховлукма, бир языжы шейле дийипдир,
шуны бек белле: "Бир бакышда яр болмак хем акыл иш дәл".
Шонуң үчин хем диңе сөз билен алдаман, эйсем иш биленем
алдаяндыкларыны унутма, иң яманам шу ялан.

Гахарыңа буюрмагы оңар. Эгер башарсаң, гой, дуры
пайхас залым гахарың өңүни алсын - пайхаслы адам үчин
мунуң кынчылыгы ёк. Гахарыңа буюрмагың биринжи әдими
гахара берилйәниңи билмек, муны билдигиң ганыгызгын-
лыктан үстүн чыкдыгың, шейдип хем гахарың хайсы нокада
барып дурмалыдыгыны аныкларсың, йөне шондан аңры ге-
чирәймегин; гахар билен гуршалан болсаң, шу хакда пикир
әдип, эййәм совап башлаярсың. Өзүңи әдепли алып барып,
вагтында сакланмагы оңар - алдыгына чапып барян аты сак-
лаймак таты кындыр. Акыл-пайхасың хақыкы сынагы, га-
хардан яңа порхан болаянда-да акылыңы йитирмезликдир.
Гахар ченденаша көп болса, элмыдама догры ёлдан совар:
шуны бек беллесен, сен кич качан адалаты бозмарсың, пай-
хас серхединден чыкмарсың. Диңе гахарыңа бәс гелип, оңа
хөкүмиңи йөредип билерсиң; ине, шонда "акыллы бсдеве ил-
ки болуп мүнән" адам сен боларсың, ялңыз өзүң болаймагың-
да ахмал.

Достларыңы догры тут. Гой, достуң пайхас хем ыкбал
сынагындан гечсин, шонда оңа дипломы диңе акылың бер-
мез-де, дуйгың берер. Эйсемем болса - достларың дурмушың
иң говы эшрети боляндыгына гарамаздан - бу хакда гаты аз
аладаланярлар: бирлери иризиллип дурансоң, шоңа ян берйәр,
көп адамлар болса төтәнлиге ян берйәр. Адама достуна гөрә
баха берйәрлер, акмак билен алым киши дост болмаз. Өвре-
нишмек энтек якынлык дәл, таншың есержә шерсбели сө-
зүниң саңа хош якмагам ахмал, йөне бу хениз онуң дуйгусы-
на ынандыгың дәл. Хақыкы достлук бар, ялан достлук бар:
бири кейп чекмек үчин, икинжиси дәвлетли ишлер битирмек
үчин. Шахсыетиң досты аз болар, задың досты кән болар. Бир
адамың дуры акылы көплериң хош дуйгусындан агыр гелер,
шоңа гөрә-де атданлыкда чөзмән, сайлап-сечип чөзмек герек.
Пайхаслы адам арман чекип йөрмез, акмагың вели өзи шоңа
келлесини сокар. Достларыңы йитиресиң гелмсийән болса,
олара гаты улы үстүнлик арзув этме.

Адамларда ялңышмажак бөл. Бу иң горкулы, иң адаты
ялңышларың бири. Харытда утуланындан бахада утуланың

ягшы, йөне, иң говусы, гөрөн дессине танан ялы зат ёк. Дурмуша дүшүнп, адамлары танамак - асла бир зат дәлдир. Адамларын хүй-хәсиетине аралашып, оларын кейп-ахвалыны билмек - барыптан акыллы адама башардяр. Адамларам эдил китап ялы өврөнмек зерур.

Достларыңы ерликли пейдаланмагы башар. Мунун өз тилсимжиги бар: кәбир дост дашдан, кәбирем якындан ягшы; гүррүн эдишмәге о диен ярамаян дост хат алшанда анрыбаш болайяр. Арадашлык голайындакы чыдап болмажак бир топар бела-бетери йылмап текизлейәр. Достларыңдан диңе бир леззет алман, пейда-да гөревергин. Достлугың үч саны чын леззети, я, башга топар кишилер айтмышлайын, үч саны чын хакыкаты болмалы: хем бир болмалы, хем говы, хемем хакыкы болмалы; шу үчүсинем дост өзүнде бирлешдирмели. Ягшылыга ярап дуран дост аз-аздыр, йөне герегини алып билмейән дост ондан хем аз. Дост тутмак аңсат-да, оны саклаш кын. Хемишелик дост тутунжак бол: гой, илки тәзе болсун, өзүңе гөвүнлик бер, вагт гечсе, кәне достуңа өврүләр. Йөне биле кән дуз-эмек болан достуң говы болармыш дийәнлери хем догры, ёгсам олары сынамак үчинем бир батман дуз иймели болансың-да. Достуң болмаса, бу гиң жахандан не пейда. Достлук эшретине эшрет гошуп, гайгы-аладаны кемисйәр, гөвүн хошуң, кеч ыкбалың ялңыз дәри-дерманы ахыры ол.

Акмаклара-да шүкүр кыл. Алым кишилер көпленч гечиримсиз болярлар; билимиңи көпелдип, такады кемелдйән; дана данаң гөвнүни тапяр. Эпиктет (гадым Рим философы) айтмышлайын, яшайшың иң улы йөрелгеси такатлы болмак, ол даналыгың тылла ярысы сабыр-таката баглыдыр дийип хасап эдйәр. Хава, әхли самсык затлара чыдажак болсаң, гаты кән такат герек болар! Киме кән баглы болсаң, шоңа-да көп чыдамалы боляң - бу ерде өзүңе буюрмага верзиш эдиш мөхүм. Сабыр-такат рахатлыгың гиреви, онуң белли бахасы ёкдур, земиниң иң анрыбаш леззети ол. Өзүңде такатың ёкдугыны билдигиң, ёргана бүренде ялңыз ятыбер. Иң бәркиси, өз-өзүңе бери чыда-да.

Гүррүндешликде әгә болгун: бәсдешинден этияч эдип, әгә бол, башгалар биленем сыпайычылык үчин әгә бол. Бир сөзи айдып гойбермекден аңсат зат ёк, йөне соң онуң ызында дурмакда геп бар. Гүррүнчиликде-де эдил весътнамадакы дек сөз аз болсун, сңыл болар. Бидерек зат хакда гүррүн эдип отыркаңам хас мөхүм задың пикирини эт. Айдылмаян затда

үйтгешик бир сыр боляр. Ким гүррүңчиликде аңсат ичини ачса, оны ынандырмак хем ыз янындан еңмек кын дэл.

Хөвес эт, бес эт. Хер кимиң гөвүн күйсеги бар, онсуз хем адам болармы, ол оны хем эй гөрийэр, хемем лэликсиредйэр. Бизиң аклымызда нэче дийсең хөвес бар, адам нэче акыллы болса, шонча-да онуң күйсеги кэн. Өзүнем шол күйсеги дуйяның үчин дэл-де, эйсем оны говы гөрийэниң үчин кэн боляр. Бидережик хөвесиң угруна гитмек - барыптан бидереклик. Кэмиллигиң безеги болан шол овнук хөвесжиклер ил үчин-э ажыдыр, өзүң үчинем сүйжүдир. Шоңа берилмезлик ялы улы зат ёк, шейтсең мертебэнем белент болар. Асгын ериңи улы ил гөрүп дурандыр: кимлер сени говы ишини үчин башына тэч этмэге тайярдыр, эмма, чала асгын ериңи гөрдүгем лал-жим ачып, диңе айбыңы яймага башлар, шейдибем мертебэңе дил етирилер.

Бахылчылыктан ве ичигаралыктан дашда болгун. Шинди йигренениң өзи естерлик дэл, пайхаслы кишиден хем хошамайлык эдип ар алып боляр. Кимде-ким душманы хакда говы сөз айдян болса, шол адамың үйтгешик зор болдугыдыр; батыр йигит бетниет адамдан мертлик, эдерменлик гөркезип ар алар, олар бахыллардан шейдип үстүн чыкярлар, шейдип оларың ишини гөрийэрлер. Чүнки сениң хер сапаркы бегенжиң оларың кекирдигине салнан берк халкадыр, сениң учмакың гаршыдашың үчин - довзахдыр. Ине, шол ажы жеза-да онуң пайы болмалы - кишини мивесинден өзүне авы ясанмалы: Бахыл бир гезек өлмән, гаршыдашы нэче өвүлсе, шонча өлйэр; бириниң өвгүси даг ашып дурка; бейлекиси эжир чекйэр, бирине сапа, бейлекэ-де түкенмез пыган. Шөхрат сурнайы бир кишиге бакылык эчилйэнини жар эдйэр, бейлекэ-де бакылык тойнугында вепат боляндыгыны бушлайр.

Эдени угруна болмаян адамың халына гынанып өзүң иши шов адамың гахарына дучар болайма бирден. Көпленч бирлериниң багты башга бирлериниң бетбагтлыгына дахыллы боляр; еңилйән болмаса, еңйэнем болмазды. Эдени онуна болмаян адамлара көпленч небсиң агыяр, шужагаз гөзгыны хайыр-согап биленем биз ыкбалың гүлүп бакмазлыгының өвезини должак болярыс. Көпленч иши угруна вагты өзүни иле йигреден адам бир бела учраса, шоңа хеммелериң небси агыяр - дүйнки бурвуны ёкары тутяна болан йигренч бу гүн өлене дөкүлйән гөзяша өврүлйэр. Эмма акыллы киши, гой, ыкбал хумарының гөчүшини сынласын. Иши бишовлар билен

мүбтөла болуп, дүйнки эдени угруна боланы үчин гача дурлан адамлар билен йыгжамлашмак, мегерем, пайхасдан дәл-де, говулыкдан болсун герек.

Сынаг окуны атып гөр. Шоны нэхили гаршылашларына гөрә-де нэхили жогап бержеклерини аныкла, ылайта-да өз хыялың нэхили ерликлидигини, жайдардыгыны билмейән вагтың шейтгин. Эгер шейле херекет этсең, ишиң битдиги хасаплай, шөл иши этмелими я этмели дәлми, оны аныкла-мага-да вагт галар. Бейлеки адамларың нәме арзувының бардыгы белли болянча-да, акыллы киши аягыны нирә басмалыдыгыны билер: хайыш-товакгада, сөйгүдө ве хәкимлик сүренде, эгә болан ягшыдыр.

Уршы пәк йүрекли алып баргын. Пайхаслы адамы хем урша итекләп болар, йөне ол карам уруш этмез; хер ким өз болшуна гөрә херекет этмелидир, бу ерде зорлуга ер ёкдур. Ярышда арассалык ялы зат болмаз: геп еңмекде дәл, геп нэхили еңенинде. Дейюслык эдип еңдигиң еңдик дәл-де, еңилдигиң. Рехимдарлыгың өзем бир артыкмачлык ахырын. Асыллы киши хәзирки гарпышык үчин озалкы ынамдан пейдаланып, хич вагт гутаран достлук билен башланян душманчылыгың апаклык билен гыссыран уланмасыз ярагыны уланмаз. Дөнүклик билен етилийән задың әхлиси адыңа ыснат гетирйәр. Белент сарпалы кишилер үчин-ә хасам яман затдыр - хакыкы белентлер хер хили песлигиң йүзүне түйкүрийәрлер. Ер йүзүнден, эгер сыпайычылык, рехимдарлык хемем вепадарлык гайып болайса, шуларың барыны сениң гурсагыңдан тапжакдыкларына гуван!

Сөз адамсы билен иш адамсы. Булары айыл-сайыл эден ягшы, себәби ол сениң өз достуңмы, я сениң везипәң достумы, билсең говы. Ишде яман болман, сөзде яман болса - эрбет; йөне сөзде яман дәл-дә, ишде яман болса, бу хас эрбеди. Шинди сөз билен гарны дойруп билмерсиң, сөз - ел; сыпайычылык билен алжак галаң ёк - ялым-ёлум - бары ялан, айна билен гуш авлажак болан ялы, айнаң ягтысының гушун гөзүңи гапарына гарашжакмы?! Дине гопбам адам ел билен герк-гәбедир. Сөзүң гымматам ишде кепил болан ялыдыр. Чүйрүк агач миве бермез, япракдан өзге зады ёкдур - шонун үчинем кимден пейда, кимденем йөне көлеге гелжегини өзүң сайла-да отур.

Өзүң өзүңе көмек эт. Башыңа бир иш дүшенде мерт йүрекден говы ёлдаш болмаз, йөне ол хем хаяллайса, гой,

башың көмеге етишсин. Мертлик ыкбалың шарпыгыны аңсат гечирийэр, тэлес тен бердигиң - ишин гайтдыгы. Кынчылыга чыдамасаң, оны хасам агралдарсын. Ким өзүңи билйэн болса, гүйжүниң етмежек задыны ойланышып билер-де, өз-өзүне көмөк эдер. Пайхаслы киши язгытданаң рүстем чыкар.

Самсыклык нэгеханы. Шу төвөра адамларың хатарына гедемлери, хөтжөтлери, ынжыклары, вас-васлары, акмаклары, сүйнүп-саркяңлары, дили шеробелилери, гыбатчылары, давачылары, кечеңеклери, сөзүң гысгасы, ченини билмейэңлериң эхлисини гошярын. Гөвредэки бедройлыкдан-да рухы бедройлык хас элхенчдир, чүнки ол Иң кары Оваданлыгы заялаяр. Эмма адамлары бу учдантутма дәлилик кеселиңдөн ким халас этсин ахырын! Пайхас ёк еринде, өвүт-үндеве гулак асылмаяр - утанжа-хая дерек өзүңе игенерлер, хондан-бэрсирэп, ялан-яшырык үстүнлигиң серхошлугына берлерлер.

Бир бишовлык мүң ровачлыга тай гелер. Гүн ялпылдап дурка хич кимем оңа догры середип билмез, эмма, өңүни булут тутдугы, улы илиң гөзи шондадыр. Гарамаяк халк сениң ровач ишини хасаба алмаз; йөне хер бишовлугыны гөрер. Говы адамлары өвмегиң ерине яман адамлары көп танаярлар, көпөм язгарярлар; көплери жөнаят эдэййэңчэлөр хич ким танамадам-билмедем. Кичижик бир гойберен ялңышыңы дүзөтмөк үчин сениң эхли-шов ишлериңем етмез. Шонун үчинем, эй, ынсан-догмасы, алданайма, бахыллар диңе яманыңы гөрүп, говыңы гизлейэндирлер.

Аңрында гизленгиже задың болаверсин. Үстүнлигиң гиревидир. Эхли задыңы орта гойма, гүйжүңи аяп сакла. Иң бэркиси, билим-совадыңы-да аяп сакла - шейдиң онуң ғыммадыңы артдырарсын; мыдама, гараз, бир ягдай үчин бир затлар аяп гоймалы. Сөвөшде ызда тайын болуп дуран йигитлериң болса, батырлыкдан хем кән иш битирип билйэң; ол хем батыр эдйэр, хем ынамлы эдйэр. Пайхаслы адам билмән, аңырсына гөз етирмән хич ишем этмез. Шу маныда аланында гең гөрмели гудратың догрулыгына гөз етирийэрсин: "Ярты битинден улудыр".

Сүйреге бил багламагын. Говы достлар - говы иш үчин ярадыландыр. Оларың бейик сылаг-хорматыны ғара шая чалшаймагын, еле совраймагын - шейдэйсең, таңрың эден ягшылыгына питжиң атдыгың болар: мукаддес бедеви иң горкулы ере мүңмөк үчин аягын. Кичижик ишлере кән сарп эдиң, ула

нәме гөйжак ахырын? Шинди ховандардан зерур, ыкбалдан gymmatлы хич зат ёк: ол дүнйәдәки әхли затлары дәрәдйәрәм, ер-билен егсанам әдйәр, хатда зехинем әчилйәр, ондан жыда-да дүшүрйәр - пайхаслы кишилери худаың сүйреге алып, олара шан-шөхрат әчилйәндигине ыкбалың гези гидйәр. Шоңа гәрә-де пулуң боландан говы достларың боланы хем олары аяп сакланың он әссе говы.

Йитиржәк зады ёк адам билен гатнашык әдижи болма. Баша-баш сөвеш дең гелмез. Бәсдешиң сөвешә ойланман гирер, себәби шуна ченли ол бар задыны; утанч-хаясынам йитирипди, яр-достдан, доган-гарындашдан жыда дүшүнди, онуң йитиржәк зады ёк, шоңа гәрә-де гудуз ялы топуляр. Ягшы адың белли бахасы ёкдур, шонун үчинем бейлә хатарлы ише баш гошма - бу дережә сен нә гүнлер билен етдин ахырын, йыллары сарп этдин, индем гез юмуп-ачар салымда, екежә артык сөз үчин ондан махрум болжакмы?! Бир гезек гөвнүнә деглени себәпли әхли генжи-хазынандан әл юмалы болярсың. Эдеп-экрамлы адам уруш-сөгүшә алнасамазак болар, онуң кән зат йитирмеги ахмал. Ол абрайыны саклажак болуп, гаршыдашының кимдигине баха берер, жеделе гаты эгә болуп гирер, хемем ювашлык билен херекет эдер, чүнки пайхас ыза тесип, говы адыны йыгшырмага пурьжа тапыпды. Уруш-сөгүшә баш гошсан, гаты кән эрбетлигиң үстүнден барарсың, онсоң ендиң нәме, еңилдигиң нәме.

Адамлар билен гүррүндеш боланда, айна ялы нәзик бол. Ылайта-да дост арасындакы гатнашыкда шейле болмага чалыш. Кәбирлери гаты бахым чат ачяндыр, себәби бош гөврәдир; өзүни-хә өйкеден, илем гахардан доюрар. Шу тетелли голайлашмасызлар гөрер гөзүң гөрежинденем нәзикдир, олара оюндан-чыннан лак атайман, бир ятан чөпжагаз нәме, шолам онуң ягты гүнүни гарадыр. Шу хили адамлардан үч өвра эгә болгун, оларың асгын тарапыны хергиз унудаймагың, гедемлигине небсиң агырсын - абрайларына чала бир зепержик етәйдиги, олар элден-аякдан чыкярлар. Көпленч олар келлесине нәме гелсә эдип йөрән акмаклардыр, шонун үчин әхли зада тайярдырлар: гопбамлык оларың кыблагәхидир. Хакыкы адамың чын ыхлас-арзувы болса үре дәл-де, мәхәк дашыдыр, ол аңсат-аңсат көнелмезем, дөвүлмезем.

Яшамага алнасамагың. Херки задың өз вагты-мөврити бар - хеммесинем гөрән ягшы. Кәбирлери үчин өмүр ёлы чақдан узын, себәби багт ёлы өте гысга: шатлыгы ир элден ги-

дерип, герк-гәбе ганмадылар, соңам оны гайтарып ызына гес-
тиржек болдулар; йөне ол олардан хас узага гитди. Бу
жаханда олар гатыгыссанярлар, вагтың тизлигинем аз төрүп,
оңа өз алңасаклыгынам гошярлар, өмүрлери өтйәнчә етжес-
зады бир гүнде ювутмага тайяр; гөзлери затдан доймаяр, ин-
дики йылың җысгалыны шу йыл лак-лук атырлар; шол ховлу-
гып, шол етишиксиз гүндедирлер. Бар зады шейдиң күл-
терләп барярлар. Билим-соватда да өз чәгиңи билмели,
герекмежек билимиң йүзүне көз дегсин. Кейин саңа гөрә
өмүр көпрәк берлендир бизе, ховлукман - алңасаман хө-
зириңи гөр, эмма хаял-яғалам янышма. Ишиңи битирдиңми
- гаты говы зат, шатыңың гутардымы - ишиң гайдыгы бил.

Ерликли адам. Бу хили адам еңилкелле адамлары хала-
маз. Улы орунда отурып, ишиңи ойланышыклы этмейән бол-
саң, бела шондадыр. Адамдыр өйдйән адамларың бары адам
дәлдир; адама меңзеш алааматдакы махлукларам бар, олар
болар-болгусыз затлары самахыллашып, хам-хыял гузла-
шып йөрөндирлер; ене шолара меңзешләр, шолары голдаян-
ларам бар; олар харам; йөне - болжа гирдеҗини халаярлар,
өзем муны чына беримсиз ялан сөз билен хақыкатың лыба-
сында гетирип берилмеҗини ямаң гөрөноклар. Ахырсоңы хем
барысы вес-вейран боляр, себәби әхли зат эгри ел билен басы-
лыпды ахырын. Диңе хақыкат чын шөхрат гетирийәр, диңе
хамырмаяң берклиги - неп гетирийәр. Бир-ялан өз ызына бей-
леки яланлары эердйәр; йөне шейдиң гурлан биналарың
әхлиси хем хам-хыялдыр, оларың гөнөзлиги бош хова болуп,
хөкман пагыш-пара болаймалыдыр. Болгусызлык җарраман
өләймелидир; бош-бош вадалар бахым мүңкүр әдйәр, субут-
намаларың боллугы хем инкисе гөйяр.

Өзүң билен ягшы, ёгсамам билйәнлере гулак асан. Я өз
пайхасың я илиңки болсун, йөне шонсуз-а яшап билмейән;
эмма көп адамлар билмейәнлерини биленоклар, башгалары
хем билмеселерем билйәрмикәк диййәрлер. Акмаклык кесс-
лини беҗерип болмаяндыгының себәби акмакларың өзлери-
ни танаман, өзлерине герек зады гөзлемейәндиклери үчин.
Башга бирлери болса, эгер шейле болаяндырыс дийип пикир
этмейән болсалар, алым болмалы; олар хонданбәрсирәп, пай-
хас мүнеҗҗимлериниң гаты сейрекдигини билйәнсем болса-
лар, даналар лыбасына гирип, хич киме гулак хем асмаярлар.
Маслахат сорамақ айып дәл ахырын, чекинме-де сорабер,
бейиклигинден кичелесиң ёк, акылыңа-да зелели дегмез:

маслахаты динлемиги башармак хем акылың бардыгына гүвә гечйәр. Дине әхли делиллери өлчериң-дөкүп, пайхаслы херекет эдиң билерсин.

Ювнуксыз болма. Оны әйтдим, мунам бейтдим дийип, дөшүңе какмагын, иле--де ёл бермегин. Ювнуксыз болмак зыят кишә, эдепли-экрамлы йигиде асыл гелишйән зат дәл, ол сениң ат-абрайыңа-да зелел етирйәр. Гүнем бизден дашда ахырын, йөне онуң гүнешиниң нур сачышына әңед-ә! Аллаң назар салан непис задыңа мерхементли гаралмалыдыр, хәки ортачарак зада адамзат гадыр гоймаяр: нәче йыгыдан гөрдүклери сайын шонча-да аз сылаярлар; якин гатнашыкда болсаң, өң пугта гизленги ятан кемиңи шонча әшгәр гөрийәрлер. Хич кес билен гаты голай гатнашык этме: ёкарында дуран кетделер билен-ә шейтмек горкулы, ашакдакылар биленем гелшиксиз, ылайта-да гарамаяклар билен шейтме, оларда эдеп болмаз, сен-ә сыпайычылык эдйәнсин, ол хем муны сен хөкман эдәймелимикәң өйдер. Чакданаша сада болсаң хем акмакдыр хасап эдерлер.

Йүрегиңе ынан. Хасам бетер тежрибели йүреге ынан. Онуң билен жедел эдижи болайма, мөхүм ишлерде ол хақыкаты салгы берер, ол өйүндәки мүнәжжимдир. Көп адамлар өз әтияч эдйән задындан хеләк болды - беладан гутулмага жан әтмедик болсаң, әтияч сени башына япсынмы? Дуйгур йүреклер боляр, тебигатың айратын эчилени, ол йүрек мыдама болжак иши өңүнден дуйдурып дур, хайхатлы йылда теблини какяр, башыңы гутар дийип ховлукдыряр. Белаң үстүне сadyкларча бармак болмаз, ёк, онуң билен баша-баш сөвешә гирмели, шейдибем оны еңмели.

Сабыр-такатлы бол, ол акылың аламаты. Гөвни ачык адам ачык китап кысмыдыр, окап отурмалыдыр. Чунлукда чуң сырлар сакланяр, чүнки ол ерде улы-улы айлаглар бар, әхли гымматлы затлар шолара чөкйәр. Аз сөзли адам өзүне гаты берк эрк эдиң билйән, адам болмалы, өз жошгунындан үстүн чыкмагың өзем кичи-гирим еңиш дәл. Киме йүрегиңи ачян болсаң, шоңа-да жан башына салгыт төлейәнсин. Калбың ичре бирсыдыргын болмак пайхас үчин дермандыр. Эржеллик яшпырынлыгың гаршысына аяга галяр: шоңа гөрәде сениң гаршыңа гидйәрлер - диймесиз сөзи айдаяр өйдүп гуркярлар; найзаларыны ченейәрлер, чүнки иң гөплемезегем шоңа чыдамаз өйдйәрлер. Нәме әтмелидиги хакда сесини

чыкармалы дэлдир; гүррүңини этмели зады хем этмели дэлдир.

Гаршыдашындан гарашян задындан угур алаймагын. Пайхассыз адам хич вагт акыллы адамың чак эден ишини этмез, - себэби акмак нэхили херекет этмелидигини нэ билсин. Үшүкли адамам башгача херекет эдер - себэби акыллы адамың гарашян, эгэ болян задының дашындан өврүлжек болар. Ине, шонун үчинем хер бир иши чар тарапдан маслaxатлы этмели, өзүң үчинем, гаршыдашың үчинем чөзүп гоймалы, ики нукдайназардан эңетмели. Адамларың гелйэн не-тижеси башга-башга боляр; ылахым болмалы хем болуп билэйжек бела-бетерлерден совулмак үчин сениң халаллыгың эсердең болуп дургай!

Яланам сөзлеме, йөне эхли хахыкаты-да айтма. Хахыкат ялы гаты эгэ чемелешмели зат ёк - хахыкат йүрегимизинг дамарындан гайдяр. Хахыкаты айтмак үчин хем, оны гизлемек үчинем укып герек. Бир гезек ялан сөзлесең, пэк йүрек адам диен абрайың гачдыгы билэй. Алданан адама сада; алдана-да дейюс диййэрлер, дейюслык хас эрбет дэлми нэме? Эхли хахыкаты яйып болмаз: бирини өз абрайың үчин айтма, бейлекисини хем достуң хатырасына гизле.

Эхли затда батырлык зерреси болсун - бу пайхасың мөхүм пендидир. Адамлара баха беренде, сабыр-такадына гарап баха бергин, горкмазлык, этияч этмезлик үчин олары о диен асмана-да гөтерме - хыялың йүрегинг зэхресини яраймасын. Кэбир адамлары мазалы танайянчаң, кимдигини билжек гүманың ёк; якындан танасаң көпленч сылагың дерегине гөвнүң гечйэр. Хич кес адамзадың даражык чэгинден аңры чыка билмез; хер ким иң бир "эммасы" бар - бириниң зехининде, башга бириниңем хүй-хэсиетинде. Везипе шахсыетинг дашкы дережесини безейэр, кэте онуң шахсыетиниң везипэ лайык гелэймегем мүмкин: белент орун үчин адатча ыкбалың пэли яманлык билен ар алайян вагтам боляр. Бизинг ой-хыялымыз өңе дызап, бар зады улалдып гөркезмэге шейле өкдс - диңе бар зады-ха дэл, эйсем болуп билэйжек задам ол гарбап аляр. Хернэ көпи гөрөн пайхасың өзи дүзедип гойбереверсиндэ. Эмма билмезлик гөдеклиге, хайыр-сахават хем йыгралыга чоланмасын. Гарамаяк адамлара өзүне ынанмагың делалаты дегйэн болса, бу иш битирен кишилер, билимли йигитлере хасам кэн көмек эдер.

Шол бир диениңи депип дурма. Әхли акмаклар - кезеңек болярлар, әхли кеч әнеклерем - акмак, шонун үчинем пикир нәче ялңыш болдугыча шонча-да кезине гайдырлар. Гөз-гөртеле ягдайлар болаянда-да әглишик гелишмән дурмаз ахырын, сениң мамладың шонсуз хем гөрнүп дур, сениң сыпайычылың ыкран әдилмәге мынасып. Жеделде әржеллик этсең, үстүн чыкып газанжак задындан-да хас кән зыян чекерсиң, - себәби сен хақыкаты горамаң, өз әдепсизлигиңи гораяң. Мис манлай адамлар боляр, олары хич хачан пикиринден дәндерип билмерсиң; әгер-де кеч әнеклик кечжаллык билен утгапайдыгы, бу ере хәкман самсыклыгам гошулар. Әржеллик әркиң чызыгы болмалы, онун пикир билен гатышыгы ёкдур. Эмма, догрусы, бу дүзгүнден чыкылан ерлерем боляр: өзүңи халас әтмели боланда, ики гезек еңлише сезевар болма: бир гезег-ә жеделде, бейлеки сапар хем ише гезек геленде.

Аша сыпайычылыклы болмагам говы зат дәлдир. Ша өте сыпайы болса-да самсык сайылар. Хонданбәрси боляны худай хем халанок, йөне шу кеселиң әжирини чекип йөрән тутуш халкларам бар. Эпейсиремеги безег билиярлер. Хормат гойдуржак болмак говы зат, йөне гомпарып алжак болмак наданлык, муңа айып иш диймегем боляр. Сылаг-хорматсыз онуп билмейән кишилерем бар, олар белент ягшызадалардыр - улы илиң аркадагы герчеклердир. Хич хачан аша сыпайычылык әтмән, сыпайычылык аялып сакланмалыдыр. Кимдә-ким овунжак затлара дуйгур болса, онун йүрегем шоны күйсейәндир.

Бир тезек сынанып оңайма: себәби ол сынагың баша бармадык болса, башыңа дүшен мусаллатдан әнтең дынмансың: Бир ёла, әсасанам биринжи сапар, ялңышма кын дәл: мыдама шовуна-да болуп дурмаяр, хер задың вагты-мөврити бар, шонун үчинем "Алма-да вагтында бишер" дийярлер. Ине, шонун үчинем биринжи сынанышыга ене бирини гошай - әгер шоның утруна болайса, биринжиң икинжи сынанышыгың төлеги болдугы болар. Мыдама гова чалыш, көп иш әтжек бол. Хер бир иш гаты кән-зат билен баглы: үстүнлик - сейрек багтдыр.

Ким болса болайсын, хергиз айыбыны япжак болайма. Айып зада алтын тәч гейдирип, дашыңа парча чоласаң-да, барыбир, ил гөзүңден гизләп билмерсиң. Баш әгип яранмагың соңы песлиге язар, шол сежде әйәниң отуран ерем белент-

дир. Ёгсам айыбың үстүни өртсө болар, йөне ол хич киме абрай гетирмез. Хайсам болса бир батыр киши кемчилик гой- берипмиш дийип гүррүң эдйэрлер, йөне онуң шол кемчилик билен гахрыман болмандыгына велин оларың акылы етенок. Ёкардакының гөрелдеси шейле бир ялкым сачяр велин, онуң эхли этмиши гайып болайяр. Татзым этмәге эндик эденлер бейиклериң бетнышан йүзүне меңземегем өзлерине дереже билйэрлер, шейдибем бир хахыкаты унудярлар - бейиклер-э багышланяр, пелслерем йүрек булайяр.

Йүрегини бенди эдйән иши өзүң эт, йүрегин алмаян задыны өзгәниң үсти билен эт. Биринжиси саңа сөйги-мухаббет гетирер, икинжиси йигренчден совар. Мертебеси улы адамлар ягшылык этмеги ягшылыгы кабул эденден зыяда гөрийэрлер, олар шундан леззет аляр. Шоңа гөрә-дә яманлык эденимизде, дуйгудашлык билдирйәннимиз үчинми я-да выжданың эзъет берйәнлиги үчинми - шоны көпленч өзүмизем башдан гечирйәрис. Ёкаркыдан гелйән буйруга гөрә хем миннетдарлык, хем нәгилелик дөрөйәр - гой, олар ылахым ягшылыгы гөс-гөни эдип, яманлыгы билниксиз этсин-дә. Шонда нэразылыгың гахар-газап ве сөгүнч оқы үчин говы нышана болмагы ахмал. Дергазап болан гарамаяк халк себәбине - бейлекә дүшүнжегем болман, эдил гудузлан ит ялы болуп ярага япышяр, онсоң беләң көрүги яраг дәл хем болса, ол хем датмалы шарпыгыны дадар.

Өвгә мынасып адамлары тарыпламалы. Олар херки зада гөрөндөн догры баха берйэрлер, говы затларың мысалында тербиеләнип, шолара-да гадыр-гыммат гоймагы башарярлар. Кәмил зады шоны эййәм гөрөн адам айыл-сайыл эдип билер. Шу хили адам өңүнден хош маглуматлар берип, нәмәң гүррүңини этмелидигини, нәмә өйкүнип болжакдыгыны теклип эдер - бу-да бир отуранлары сыламагың аматлы усулы. Башга бир топары велин, терсине, диңе язгармага өкдедир, өзөм төверегиндәкилере ялынжаңлык эдер, ёк адамлары-да кемсидер. Шу хили ялым-юлума нәхили дузак гуруляндыгыны билмейән йүзлей адамлар гүп ынәнярларам, булар ялылар билен шо хили оррамсыларың гүррүңини этмегем-этмезлик хем боланок. Кә киши утанман-таң этмән, шу гүнки чала сүлә гелйән зады дүйнки шамчырагдан зыяда хасап эдйәр. Эмма дана киши онуң нәхили дешик гөзлейәндигини деррев аңяр-да, онуң бош өвгүсине гулак хем габартмаяр, оны гүлүм-ялым билен алдамарсың - ол бу хили адамларың өзүниң душ-

манлары биленем эдил шу хилирэк гатнашык эдйэндигини билйэр, йөне олар үзенңиден үч гечип, о ерде бүтинлей терсине гүррүң эдйән болмалы.

Илиң зерурлығыны уланмагы-да башар. Айны вагтыны билсең, хер бир иште иң говы ачарларың бирем шудур. Философлар хич кими зар-хор гүнде гоймадылар, сыясатчылар муны улус илиң чекенини халаярлар, олар бир зат билмесе-лер, -бейтмезлер ахырын. Кэбир адамлар өнүнде гоян максадына етмек үчин бейлекилерин арзув-ислегини басганчак үчин пейдаланярлар. Эгер шол ислеглерини амала ашырмак кын болса, олар ягдайдан пейдаланып оны өжүкдирийэрлерем. Арзылы максатлары дашлашып, хөвеслери артдыгыча илиң бу имисала болшундан зат чыкмажагыны билип, онуң гөвүн телвасына от берип, ишлерини дүзетмегиң угруна чыкярлар. Йүрегине дүвениңи этжек болсаң, хер хачан саңа зар болсунлар.

Херки затдан гөвүнхошуңы тапжак бол. Иң пес адамлар нэме, шолар хем гөвүнхошуң өмүр герекдигини билйэрлер. Ягшылык бар еринде яманлыгам бар, акмагың гөвүнхошы ишиниң битдиги, шонуң үчинем "акмагың багты - гөвнүниң хошы" дийип йөне ере айданоклар. Сэгинсең, көп яшаяң; мойлы кэсе хич дөвүлмез - серетсеңем йүрегиң буланар! Гөрийән велин, ыкбалың өзи бейик адамлара бахылчылык эдйән ялы, ёгсам песлер-э бакылык эчилип, бейиклере-де жызланың өмри дек өмүр бермезди ахырын. Герекли адамлар тиз гидйэрлер; гара шая дегмейэнлерем йүз йыллап сүйренишип йөрлер - я шу мениң гөвнүме, ёгсамам хахыкатданам шейледэ. Вах, ол гөргүлём кэте онсоң мениң билен дилдүвшүп, багтам, өлүмем инди мени унудайдылар өйдйән дийип пикир эдйэр.

Өте хошамайлыга ынанма. Бу яланчылыгың бир гөрнүши. Бир топарлары дагдан агажы болмаса-да, гөзүңе түссе гапдырып билйэр, акмакларың, гопбамларың, текепбирле-риң телпегини еке гезек галгадан-да башыны-гөзүни айлаяр. Өз мертебелерине оларың өзи нырх кесйэрлер, шол сүйжүже ялан сөзлере-де гысганман пул эчилийэрлер. Болса не ягшы - болмаса-да зелели ёк; вадалар - агзыны ачып йөренлер үчин гурулянжа дузак. Хахыкы сыпайычылык - борч; ясама, хасам бетер өте сыпайычылык болса гедемлик: бу эдебиң аладасы болман, өз артык тарапыңа мазамламагың аладасы боляр. Ялынжаң адам саңа дәл-де, өз тэлейине ялынжаңлык эдйэр:

сениң артыкмачлыгыңы дилине чолап, өз пейдасының гамы-
ны эдйэр.

Имисалалыгы халаян адам узага гидер. Яшасың
гелйэни чынынмы, ил билен оңшупжык яша. Уруш-гыкылы-
гы халамаян адамлар йөне бир яшаман, олар кейпи-сапада
өмүр сүрйэрлер. Эхли зады гөрмели, эхли зады эшитмели,
онсоң хем дыммалы. Дава-женжелсиз гечен гүн - сүйжи укы.
Хем-э узак яшамак, хемем шады-хоррам өмүр сүрмек - ики
адама дерек яшан ялыдыр, бу бир эрем багының мивеси ахы-
рын. Ким өзүне дахылы болмадык задың гайгысыны этмейэн
болса, эхли задың леззетини алян болмалы. Пешеден пил
ясамак ялы болгусыз иш ёк. Өзүң үчин эхмиетли болмадык
бир зада йүрекден гынанмак билен өзүң үчин зерур иш үчин
ятан чөпи галдырмазлык икисем дес-дең самсыклыкдыр.

Ил бэхбидине ылган киши болуп, өз ишини араян адам-
лардан эгэ бол. Мекирлиге гаршы - үшүклилик. Олам акыл-
лыдыр велин, сен ики эссе акыллы бол. Кэбири өз бэхбидинем
илиңки ялы эдип гөркезйэр, шоңа гөрэ-де нэме эдилжек бо-
ляндыгыны билмесең, кимдир бир кесе көмек этмек үчин өз
элиңи ода урмалы боларсың.

Өзүңе, өз гүйч-кувватыңа акыллы-башлы баха бер.
Ылайта-да яшамага башланында шейт. Хемме адамларын
өзүңе гөвни етйэр - өзем нэче пес болдукларыча, шонча эсел-
йэрлер: ыкбалының чүвмегини арзув эдип, өзлерини худаы
тарапын дөредилээн гудрат хасап эдйэрлер. Умыт гөвнүңе
гелен зады вада берйэр, яшайыш хем хич зады ерине стир-
мейэр, онсоң текепбириң хақыкы дурмуша етмек хакдакы
хыялы хупбата өврүлйэр. Шу тетелли азашылан вагты ыла-
хым пайхас көмеге етишсин-дэ - говы гүни арзув этмек хич
киме гадаган эдилмейэр, эмма ыкбалың гөркезжек ойнуны
парахат гаршылар ялы эрбеде гарашмалы. Түрген авчы ны-
шана аланда ажажык ёкарракдан алар, йөне пыс гечмез ише
башланды, өзүң хакдакы пикириңе шу хили дүзедиш ги-
ризсең кем болмаз - тежрибэң ёк халыңа өз-өзүңе аша баха
бермек говулыгың үстүнден элтмез. Самсыклыгың эхли гөр-
нүши үчин иң говы дерман дуры акылдыр. Хер-ким өз ба-
шаржак ишини аныкдамалыдыр, шонда ол өзи хакдакы пи-
кири билен хақыкат икисини билеже чатар.

Өзгелере гадыр-гыммат гой. Бирине, гараз, бир затлар
өвредип билмейэн адам ёк, эдил шонун ялам бейлеки уссадан
нэме-де болса бир артык ери болмадык усса ёк. Хер кимин

говы тарапыны алмалы, бу барыптан говы башарныкдыр. Дана киши улы иле гадыр гойяр, чүнки хер адамың говы тарапыны гөрийэр, себэби ол говыны ясамак ялы кын задың ёкдугыны билйэр. Пайхаса тен бермейэн киши болса, хич кимиң гадырыны билмейэр, себэби говыны гөрмейэр, онуң гөзи дине эрбет зады гөзлейэр.

Өз йылдызыны билмели. Бу йылдыз барыптан гарып-пукараларда-да бар, о бичерелерин маңлайының ятанлыгының себэби шо йылдызы билевоклар. Бирнечелерине шоларың, беглерин янындан орун етди, мунуң нәме үчин бейле боландыгыны худай билсин, ыкбал олар гүлүп бакды, инди хем олар дине ыкбала өз ыхласлары билен көмек эдәймек галар. Бейлекилере даналарың ягшы ниет-арзувы несип этди; кимдир бирини бир миллет бейлеки бирине гөрә артыграк ыкпар этди, оңа бир шәхер бейлекә гөрә зыят хормат-хатыра гойяр. Кәте адамыңкы бир ишде я бир везипеде башга ишлере я везипелере гаранда, хас шовуна боляр, ёгсам онуң шол өнки ат-абрайындан артан-кемен ерем ёкдур. Ыкбалың хумары нәхили гопса гопуберйэр, ол саңа баглы дәл, шонуң үчинем, гой, хер ким өзүниң йылдызыны, эдил өз болшуну танашы ялы, танасын, - хеләк бояжакмы я арша галжакмы сен - шуңа баглы Йылдызың билен болуп, оңа ярдам эт, булашдырып ташлайма бирден, гоңшы Едигене аңкарып бирден өз Зөхре йылдызындан азашайма.

Акмак билен дост болма. Акмагы-танамааяның өзи акмак, оны танап хем ондаң гачмаян-а хасам бетер акмак. Йөнекей өзара сөхбетдеш боланда-да олар хатарлы велин, ынанып, ичини берәйсең дагы эдил масгараны чыкарайжаклар. Илки бада чекинип, ил-гүнден этияч эдирбәгем дурярларам-да, вах, соңуны бозайярлар. Өз дызына даянып хормат алмадык адам кишиниң голдавы билен хич зат алып билмез. Биакылың ищи ровач алмаз, башлан иши телекдир, - бек белле: шуларың икисем ёканчдыр. Буларың дине бир зады яман дәл: пайхаслы адамларың олар үчин дырнак ялыжак көмеги болмаса-да, оларың пайхаслы кишилерә кән делалаты дегйэр. Меселем, дурмуша акыл етирмек үчин я-да өвүт-үндев үчин оларыңам белли бахасы ёк.

Ерини үйтгетмекден чекинип отурма, шундан горкуп йөрен халклар хем бар, йөне бир зада, ылайта-да белент бир зада далаш эдйән болсан, юрдуңы терк эдип гиден ягшы. Ата ватан кәте мешхур адамлар үчин хут өвей энеден энайы дәл:

ол чагалыкдан белет адамларына гөриплик эдйэр; биле ише башлан илдешлериң сениң етен дережэни ныгтамагың ерине көпрэк кемчилигиңи айданларыны кем гөреноклар. Теменче нэме, шол хем Көне Дүнийэден Тэзе дүнийэ гелип, ирбэри болды; айнажык нэме, ол хем шо ере гелип, алмаза аңры дур дийди. Илиң зады говы гөрүлйэр: я узакдан гелени үчинми, я тэзеже, кемсиз-көссүзже болуп гелдими, ончасыны билжек дэл. Хич кимиң бармадык-гөрмедик чет үлкесинде илиң халаман йөрен адамларының гел-гел өзге юрда барып, хем илдешлериниң, хем ятларың хорматына мынасып болуп йөренлерини кэн гөрдүк; илдешлери-хэ оңа инди дашдан эңед-йэрлер, ятлар хем ол бир мырман боланы үчин сылаяр. Чөпүң битен еринде гадыры ёк.

Йүзи йыртыклык билен ёл алма-да, акыл-пайхасың билен ёл ал. Абрай алмагың ынамдар ёлы иш битирмекдир, телекечиллик батырлык билен утгашып өтэгитсе-хэ бар онсоң, бу үстүнлигиң азлык эдйэр, йүзи йыртыклык болса шейле айып зат, - шейдип етен ханы-маның иле рысва болар, ат-абрайың хем ере чалнар. Атдыр абрай диениң болса битирен хызматларыңдыр өз угур билерлигиң икисиниң не-тижесинде етен тэжиндир.

Багтдаң аша дүшүп, бетбагт боланындан-а мыдама дилегде болан кем дэл. Гөвре дем аляр, жанам күйсегде. Күлли жахан өзүмизинкем болса, барыбир, аз гөрнер, йүрек гысар; иң бэркиси, акылымыза-да гөрмедик-билмедик задыны, билмеги хөвөс эдйэн задыны албая бермели. Умыт ылхам берйэр, өте гечмек хем хелэк эдйэр. Сылаг беренде-де гөвнүне етэймэн гой; хич зады күйсемесең, бела гарашайгын: багт диймек бетбагтлык дийилдигидир. Арзувың гутаряр, хова-тырам башланяр.

Гөрэймэге, акмак ялы гөрүнйәнлериң-э хеммеси акмак, акмак гөрүнмейәнлериңем ярысы акмак. Дүнийэ акмаклардан долды, ики-еке ер йүзүнде акыллы кишэ габат гелэйсеңде, ол хем күлли асманың даналыгының янында хич задың алнындан дэл. Эмма акмаклар ичиниң акмагы өзүни акмак сайман, бейлеки адамларың эхлисине акмак диййэр. Дана болмак үчин дана дийдирмек етерлик дэл, ылайта-да өзүңе дана диймели дэл; билмейэндигине дүшүңйән адам билйәндир, бейлекилериң дүшүңйәндигине дүшүнмейән адамам дүшүңйән дэлдир. Жахан долы акмакдан, йөне хич ким өз акмакдыгыны биленок, асыл ой хем эденок.

Әри әр әдйән сөзи билен ишидир. Ылахым, хернә худая мыдам ишин оң болсун, ат-абрайың зыяда болгай - сениң ишлериң илки билен акылың кәмиллигине гүвә гечйәр, икинжиден, гөвнүң пәклигине шаятлык әдйәр, буларың икисем сениң рухуң белентлиги себәпли боляр. Сөзлериң - әдйән ишин көлегесидир; сөз зенаныңқы, иш әриңкидир. Өзүңи өзүң тарышландан ил сени тарышласың; гөплемек аңсат - иш битирмек кын. Иш битирмек - яшайшың дүйп манысы, нутуклар - онуң сырчасы; белент ишлер галяр, белент сөзлерем йитйәр. Улы-улы ишлер - пайхаслы тагаллаң мивеси; кәбир адамлар парасатлы боляр, кәбирлери хем ишенңир.

Өз дөврүндәки иң говы адамлары тана, бил. Олар шейле бир кынам дәл: бүтин дүньәде еке семендер, ялңыз бейик серкерде, бир тайсыз дилевар, бир асыра бир дана, бирем энчеме асылар үчин бир патышахы әлем. Орта гүрпдәки кишини тапмак хем аңсат, баха бермек хем кын дәл, бейиклик велин гаты селчендир, чүнки ол аңрыбаш кәмилдир, нәче белент орунда отурдыгыча-да, шонча-да эльетмез боляр. Цезар билен Искендер Зүлкарнайыңдан көп кишилер "бейик" лакамыны өйкүнип алды, йөне хайп, иш битирмесең, лакам бир гуры сөздүр-дә.

Еңил ише агыр иш ялы, агыр ише-дә еңил иш ялы япыш. Биринжисинде ынамың аркайынчылыга гечмезлиги үчин, икинжисинде ынамсызлыгың яйданжа язмазлыгы үчин шейтгин. Иш битирмезлигиң иң ынамдыр ёлы оңа әнтәк башламанкаң гутардым хасап этмек. Шунуң терсине, ыхлас мүмкин дәл-задам битирйәр. Бейик башлангычлары өлчәп-бичип отурмагам герек дәл, ише башлабермели, ёгсам кынчылыгы гөрүп, ыза тесерсиң.

Хич писинт этмән ойна. Күйсейән задыңа етмегиң иң говы усулы - писинт этмезлик. Бир зады гөзлесең, хич шоны тапмарсың, пикирини этсеңем, шоны унудярсың, йөне өз-өзи элиңе геләер. Бизин дүнийәмиздәки бу әйжежи́к затларың хеммесем болайса бакыьетиң көлегеси, шоңа өйкүнип хем шу сыпатларына болупдырлар. Кимде-ким шонуң ызындан ковян болса, шо ылгасын, ким ылгаян болса-да шонуң ызындан ковалансың. Писинт этмезлигиң өзи шейле-дә барыптан сыясы хаклашыкдыр. Пайхаслы адамларың биринжи эдехәди - хич хачан өзүңи галам билен горамагы дәл: ол ыз галдырып, өңүрти бәсдешинә гөдек иш эдени себәпли берилмели жезаң ерине, эдерменлиги үчин шөхрат гетирәймесе-дә бири. Пес-

лериң мекир бир усулы бар - бейиклериң үстүнө чозмалы, гөни ёл билен шөхрат газанып билмежегини билип, сова ёл билен болса-да, олар шоңа етжек болярлар: мешхур душман билен гарпышмадык болсалар, көплери танасларам, билеслерем ёкды. Иң говы хаклашык - унудылмакдыр, ол душманы песлик мейиди билен биле тозана гарып, өмүрлик ере дув-лаяр. Пәхей, акмаklar дийсе, гүммезе от берип, бакылыга сүмүлжек боляңызмы, болмаз, болмаз! Агзыңы пайыш гой-берип, бирден гыбата ятайма, үнс берме; жеделлешсең - өзүңе эрбет ахырын, абрайлы адыңа говы дәл. Бәсдешиң билен ге-чиримли бол; нәлет көлегесиниң уллакан бир эден ишем бо-ласы ёк-ла велин; гаразхай, кәмиллик өвүшгинине зепер етирәймеги ахмал-да.

Унутмавери, надан адамың ёк ери ёкдур, олар иң абрайлы машгалаң ичинде-де боляр. Муны хер ким өз өйүнде-де дуйяндыр. Эмма надан билен наданың тапавуды бар. На-дан адамың хем эдил бейлеки адаты наданлар ялы, меселем, айна дөвүгиниң айна мензеш болшы ялы, шол бир сыпаты бар, йөне бир надан адам бейлекә гараныңда, хас айбыгадым-дыр: онуң эдйән пикири уммата сыгмаяр, гахарам чыдар ялы дәл; хайваның хайван чагасы дийсемми, самсыгың хован-дары - аркадаянжы дийсемми, төхметиң хемдем хемрасы дийсемми, нәме дийжегими хем билемок. Оңа сөзем харч этме, ыхласам. Наданы танаң билен ягшы, себәби танаһаң, билсең, өзүңем наданлыкдан халас боляң, ол танаһаң, бил-сен, голайыңа-да гелмез, чүнки хер хили наданлыкда бахыл-лыгың, ичигаралыгың аламаты бар, ичигаралыгың өзем над-анлыкдан гелип чыкяр.

Сабыр-такатлы бол, бу сени әхли ерде төтәнликден, гө-рер-гөрүнмез беладан горар. Гахара табың болмак пайхасын тайпанчак еридир, ахмал болайма, тайып йыкылаймагың мүмкин. Чала гахарың я чала жошгуның сени парахат яг-дайындакыдан хас узаклара әкитмеги ахмал, чала шуңа май-ыл болдугың, маңлайыңа асырлык тагма басылар, өмүр-өмүр унутмарсың. Душманың гизлин хыялы шу жүре эшретлере сениң пайхасыңы майыл этжек боляр, шейдибем сени ыра-лап, ичиңи билжек боляр. Ол шу тетелли ёллар биленжик ички сырыңа аралашяр-да, иң арзылы хазыңаңы огурулар. Геплемән горан, ылайта-да дуйдансыз үстүңи алдыранда шейт. Ченңеге дүшмезлик үчин гаты мертлик, гайрат герек; бедевиң үстүндекә-де пайхасыңы элден бермейән йигитлере

нәме берсеңем аз. Горкының бардыгыны билйән сә-де йөрәр. Сөз айдан адам үчин шол сөз еңил ялыдыр, йөне деген адамы үчин велин, о сөзден агыр зат ёкдур.

Акмагың нәхошлугына гынанып отурма. Акыллы адамлар көпленч пайхасың кемтер эденлитинден надыл болярлар. Акмаklar болса, мунуң терсине, кән пикирленипдирис дийип өкүнйәрлер. Акмак болуп, дүнйәни тәзелемек - диймек, чакданаща көп пикир эдип хеләк болмак боляр-да. Бирлери гынанып, арман эдип өлйәр, башга бирем яшайр, өленок, себәби хич гынанян зады ёк. Шейлеликте, бирлери-хә - акмак, себәби гайтыдан-гынанчдан өлмейәрлер, бейлекилери хем - акмаklar, чүнки матам чекип өлйәрлер. Акылы зыят болуп өлйәнлере акмак диймели. Диймек, бирлери пайхассыз дүшүнмек зерарлы вепат болярлар, бейлекилери хем бу затлара дүшүнмәндиклери үчин яшап йөрлер. Эйсем-де болса, көп адамлар акмак болуп өлйән хем болсалар, акмаklar аз вепат боляр.

Яман пикирден халас болмалы. Бу айратын дуры акылы талап эдйәр. Бихая пикирлер көнелмезек боляр, берк орнашып, асылам үйтгемежек боляр, шоңа гөрә-де кән-кән адамлар бу үйтгешик дүзгүне алданман, улус илиң ялңышмасындан халас болуп билмедилер. Бихаялык диймек, мысал үчин, хер ким өз тәлейинден нәразы диймеги аңладяр, гүл ялы гүни болса-да, мыдама нәразы болса, муңа хаясызлык диймән, башга нәме диейин ахырын. Эмма онуң өз акылындан гөвни хошдур, ёгсам о бир гаты ербе-ерем дәлдир-ле велин. Өз ыкбалындан нәразы кишилер илиң багтына гөз гыздыряр. Ене бир зат бар: хәзирки адамлар мыдам өңки заманы өвйәрлер, бизиң юрдумызың адамларының хем кесеки юртуларың гүнүне гөзи гидйәр. Гечен говы; узак хем - арзылы. Әкли зада гашыны чытып йөрөнем акмак - шу икисиниң екеже-де тапавуды ёк.

Хакыкаты башарып пейдалан. Хакыкат горкулы зат, йөне арлы-намыслы адам оны ачык айтман дуруп билмезине, шуңа-да уссатлык герек. Түрген рухы лукманлар мунуң хем эмелини тапдылар - хакыката сүйжүлик сувуны гармалы, чүнки хакыкат гөзүмизи ачанда, онуң ялы ажы зат ёк. Сыпайычылык хем шу ерде өз эмеллерини ише гиризйәр: шол бир хакыкатдыр велин, бирине яраняндыр, биринем санчяндыр. Өз асырымызың адамлары билен сөхбетдеш болайда, гадымкы адамларың гүррүңини этгин. Дүшби адам деррев

үмүңе дүшүнөр, дүшүнмөсө, дым-да отурыбер. Хөкүмдарлар ээхерли дәри-дерманлар билен эм этмели дэл - өз эден ёкна-сызлыгыңы ювмарламак сунгаты шонуң үчин яшап гелиэр ахырын.

Асманда бар зат-шады-хоррамлык, довзахда әхли зат - гөргүлик, бизиң яланчымызда велин, орта арада болсаң - хсм асманда, хем довзахда болдугың боляр; биз ики аралык ич якан дийилиәнде яшаярыс, икисинә-де дахыллы. Кеч ыкбалың оюнларына сәред-ә сен: башданаяк багтлы адамам ёк, башданаяк бетбагт адамам ёк. Бизиң дүнйәмиз - нула дең: бир өзи хич зада-да дегенок. Асман билен биле алсаң велин, онуң белли бахасам ёк. Кеч ыкбала пархсыз болмак - акылың иши, дана киши хич зады гең гөрмөз. Бизиң дурмушымыз гүлки болуп дүвлүп, ахырда-да чөшленйәр, хатыржем болгун, хернә соңы бир говы болсун.

Өз сунгатың иң ёкары сырларыны алгын. Бейик мугалымларымыз шейдипдирлер, сунгатдан сапак беренлериндәде олар шу усулдан пейдаланыпдырлар: чүнки артыкмачлыгыңы сакламак үчин халыпа болуп хем галмалы. Билим булагың гурап галмазлыгы хемем ягшылыгың паявламазлыгы үчин, уссатлыгыңы пайлашамагы-да уссатларча башармак гөрек. Шейтсең, шөхратыңам, хормат-сарпаңам сакларсың. Хем хезил берип, хемем окадып, шу иңнән мөхүм дүзгүни унутма, себәби или өңкиң ялы хайран галдыржак болсаң, барха кәмиллешип гидип отурмалы. Хер бир ишде эл дегрил-месизже дуран горуң болмалыдыр, бу яшамагың ве сңмегиң иң улы ылмының хатарына гирйәр, ылайта-да улы ишлерде.

Онарып гаршысына чымак гөрек. Сынап гөрмегиң иң говы усулы - өз ичини ачман, илиң ичиндәкини чөшлемек. Илиң исләг-арзувыны түмтүкдән чыкармагың бу ажайып ачарыдыр: ынанмадыксырамак сыры гайтардьян дермандыр, япык йүрегиң ачарыдыр. Гаты инчелик билен дуйгусыдыр пикирини барлап гөр. Дүшнүксизже айдылан сырлыжа сөзи гөрә-биле эшитмедиксирән болуп, етсем дийип арзув эдйән сырыңы үмләп даш чыкарарсың-да, эмай билен жылавыны чекип, диле бака ёлларсың, о ерденем сениң мекирлик билен гурлан торуңа дүшер ол. Сениң такатың бейлеки адамың сабыр кәсесини долдуруп, билбил ялы сайрадар, шейдибем онуң күйсеги эшгәр болар, өң вели онуң йүреги еди гулп астындады. Мүнкүрлик эдән киши болмак ялы говы ачар болмаз, онуң көмеги билен билмек исләйән адам нәмәни билейин

дийсе билип билер. Билиме тешне талыб нәме, шоңа-да мугаллымың гаршысына чыкмак гүнә дәлдир, ол шейле эдип, мугаллымың хақыкаты хас долы беян этмегини хем-де субут этмегини газаняр; ягдайыны билип гаршы чыксаң, хас долы билим-соват алып билерсиң.

Бир самсыклыкдан икинжи бир самсыклыга учрама. Көпленч бир болгусыз иш эдип, соңам хас көп самсык ишлер эдйәрлер, эдил ялан сөз билен болшы ялы-да, себәби самсыклык яланың экиз тайы, ялан, гараз, аяк үстүнде дурмак үчин башга-да кән-кән яланлара даянмалы боляр. Ялан давада замун болан адамың ягдайы кын боляр; беланы боюн алмазлык беланың өзүнденем эрбет. Адамың көсти үсти-үстүне тәзе ногсанлар дөрөдйәр. Иң бейик дана-да бир сәвлик билен ялнышлык гойберип билер, йөне ики сапар дәл, бир сапар, диңе атданлыкда, хемише дәл.

Ниетини гизлейән адамдан гаты сересап бол. Мекир кишиң бейлеки адамы бигелең эдип билсе, арманы ёкдур; ол дынгысыз хужум эдип, онуң эркини дыза чөкерип, затдан этияч этмезлиги йүрегине гуйяр-да, еңиш газаняр. Шу писинт адам өз эсасы ниетини гизлейәр - икинжисини ачык айдып, иш йүзүнде велин биринжи ниетини амала ашыряр: биагыры душманың атылжагының хич ужы ики дәл. Эмма бириниң ниети ояка, бейлекиниң үшүги кирпичини дегрәймесин, өзүнем, гизлин ниет өкже огурладыгы, бука дувландыгы, үшүк өңе, нәме-нәмелер боляныны аңшырмага чыкмалы. Гой, әгәлик хилән пейлейән задыны билип, онуң өз максадының дашында пырланып йөршүни гөрсүн. Дилинде бир зат диййәр, келлесинде болса башга бир зат; акылыңы азашдырып, эдил нышанадан чүйләп дурандыр. Ягышыжа серет, ниреде эглишик эдйәң, йөне онуң ниетини говы билйәндиғиңи кәте гөркезәймегем артыкмачлык этмесе герек.

Пикирини гаты айдың айт. Бу ерде геп месавы гүррүңчиликде дәл-де, эйсем айдылан пикириң дүшнүкли болмагында. Кәбирлери дүвүнчеклемәге өкде-де, догрупп билмейәр, чүнки гөвүн хумары - идеялар хем ой-пикирлер - энтек дүңйә иненок, шонуң үчинем дүшнүксизлик боляр. Кән зат сыгян, йөне гаты сызла гойберйән габа меңзеш адамлар боляр; йөне дуйянындан, билйәнинденем хас кән зат айдян адамлар хем бар. Төвекгел болсаң, акылыңам дуры болса, мундан бетерем бир байлык бормы. Дуры акылыны улы-кичи сылаяр, акмага-да бир заман дүшнүксизлиги үчин сарпа гоюпдылар; әкти-

мал, дейюслыгың билдирмежек болсаң, акмак болан болсаң хем болян экен. Эмма диңлейән адамың келлесинде диңлемек пикири ёк болса, ненең эдип геплейәниң пикири онун аңына етсин-э?

Достлугың хем, душманлыгың хем узага гидер өйдүп тамакин болма. Шу гүнки достларыңа эртирки душманларың, өзүнем иң ганым душманларың хөкмүндө серетгин; дурмушда хут шейле боляр, сен болса муны өңүндө билжек бол. Дост гошунундан гачып геленлериң элине яраг берижи болаймагын, онда оларың хужуминден худай горасын. Терсине, душманларың билең ярашмага мыдама ер гойгун, шо ерем, ылахым сыпайычылык болсун-да! Сыпайычылыга дөнейин, оңа хич зат тай гелмез. Көплөңч биз ар аланымыза сонундан гыңанып, көсенип йөрүс, шонда душмана етирен зыянымыза болан бегенжимиз матама өврүлйәр.

Гылыгыңа дәл-де, пайхасыңа эер. Хөтжетлик - бедройлык, гахарың эшиги, онун асыл болмалысыны эден вагты болмаз. Бир топарлары үчин уруш-сөгүш болса боляр, олар дурмушын бар манысы шудур өйдйәрлер. Олар галтама-на чалымдаш, бар зады уршуп алмалыдыр өйдйәрлер, паракхат ёл билең йөрежек гүманлары ёк. Шу хили адамлар диенлерине ёк дийилмәнсоң гаты кән зелел етирйәрлер - әхли өз тарапдарларынам галтамана өврйәрлер, ынамдар доған болмалы адамларыны дейюса дөндерйәрлер; хемме ерде мекирлик эдип, хиле билеңем максат-мыратларына етйәрлер. Эмма оларың зая ахлагына гөз етирдиги, улы-кичи оларың гаршысына өр галяр, онсоң оларың ниети баша бармаяр, ишлери бишов болуп уграяр, хер әдимде бүдрәп, улы ил оларың гаршысына гидйәр. Шу тетеллилериң келлесем, йүрегем еринде болмалы дәл. Шу хили женаплар билең дүз-эмек боландан тап олар терс адамларың янына гачып баран ягшы - шу хили зулум чекенден башбермез заңдарларың элинде гул болуп өлөң кем дәл.

Мекир адам дийдирмежек бол, ёгсам инди шонсуз яшап хем боласы ёк-ла. Мекир хасаплананыңдан эгә адам дийдирениң говы. Йүрекдешлиги улы-кичи халаяр, йөне йүрекдеш болян аз. Гөрәймәге, сада болгун, йөне садалач дәл, акыллы дийдиргин, йөне хилегәр дәл. Йкийүзли адам экен дийип этияч эденлеринден пайхаслы адам экен дийип сыласаяр ягшы. Пәк йүрек кишини говы гөрйәрлер, эмма алдаярлар. Иң улы мекирлик - өз мекирлигиңи гизлемек, чүнки муны

яланчылыга деңейэрлер. Алтын асырда хемме киши сада болупдыр, бизиң демир асырымызда хеммелер кеззап болупдыр. Пайхаслы адамың шөхратына сарпа гоюлар, ынанылар, хилегэриң шөхратына ынанылмайар, мүңкүрлик эдилйэр.

Ёлбарс лыбасына гирип билмесең, тилкиңки билен ге-зибер. Вагтында эглишик этдигиң - ендигиң. Ким мақсадына етен болса, ол язгарылмайар. Гүйжүң етенокмы - акылыңа даян; ол ёл билен гит, бу ёл билен гит, мертлигиң ша ёлы билен йөре я-да хиле ёдажыгына дүш. Чакганлык гүйже гөрө кэн иш эдендир; көплөнч даналар эпетлери енди, эмма терсине болмады. Ал-ла, хич болмажакгыны билдиңми, гүйжүңи ая.

Игенжең болма, өзүң масгара боларсын, илиң хем га-харыны гетирерсиң. Эдеп-экрамыңы горамагың хем өз кын-чылыгы бар - өзүңе-де, кесекэ-де зелелиң етйэр, өзем муңа көплөнч дүшүненоклар. Шу бөведе гаты бахым бүдрейән, агырысы велин өмүр-өмүр ядындан чыкмаз. Бир топар адам-лар танрың хер гүнүни дава-женжел билен гечирйэр, оларың гылыгы яман, дүнийэде гөвни етйән затлары ёк, шонун үчинем болса боляндыр, мыдама илиң терсине йөрейэрлер, оларың бейнилери еринде дәл. Эмма пайхаслы адамларың дегнасына дегйәнлер көплөнч хич иле ягшылык этмәни билмән, мыдама ула-кичэ додагыны чөврүп йөрен акмаклардыр - наданлыгың гиң дүнийэсинде хер тетелли бигәнелерем гыт дәл-дә.

Аз сөзлейән адам - пайхаслы болаймалыдыр. Дил дие-ниң бир вагшы мөжөкдир: бошатдыгың, аңсат даңып бил-мерсиң. Онда бизиң йүрек дамарымыз тирсилдәп дур, дана-лар диле гөрө онун нәдережеде сагдыгыны аныкласа, акылы адамлар йүрегиң уршуны билйэрлер. Вах, бела-да шунда--да - ким бүс-бүтин дымып гезмели болса, ене кэн гөплейәнәм шо болайяр. Пайхаслы адам велин өзүңе буйруп, дава-женжел-ден гача дуряр.

Илден аша сайланыберме. Кә киши гомпарыпмы я-да билмезликденми, гараз, иле-хә меңзәнок, мунун соңы сам-сыклыга ченлем барып етйэр. Муңа илден тапавутланмак дийилмән, илден чыкмак диймели. Кәбир бендәң йүз кешби гөрер ялы дәл, буларыңам гылык-хәсиәти. Бейдип илден сай-ланмак масгарачылыга барабар. Олара гүлйәнәм ёк, олары масгаралаянам кән.

Херки задың тутмалы еринден тутмалыдыр. Эгер дур-муш терс йүзүңден тутдуржак болаянда-да, шуны шейтме-

гиң, себәби херки задың дүрс ве чөвре йүзи бардыр. Иң говы, иң пейдалы зат дийжегиң пәкидир, шол хем кесеринден тутсаң, хөкман элиңи гыяр. Мунуң терсине, иң эрбет задам сапындан тутсаң, саңа кәр этмез. Көпләнч халатда адамлар бир задың говы тарапыны гөрмән, бегенмели ерлерине тын-нярлар. Хер ишиң пейдалы тарапы хем, зыянлы тарапы хем бар. Яшамак, өмүр сүрмек сунгаты пейдалы тарапыны гөрмөк диймекдир. Шол бир зада дүрли тарапдан эңетсең, дүрлүче-де өвүшгин атындыр, шоңа гөрә-де, ниреден серетсәңем она бегенч-шатлык билен эңетгиниң. Эмма бегенжинде-де, шатлыгында-да жылавы элинден сыпдырайма. Ким шуны башармаян болса, я-ха әхли зада гөвнүни алдап йөрөндир, я-да әхли зада арман эдиң йөрөндир. Сапалы яшайшың парасатлы йөрөлгеси шу - дүнье бинят болалы бәри әхли иш-аладада ыкбалың әхли терс оюнларындан тораян ыгтыбарлы галкандыр бу.

Өз эсасы кемчилигини билмели. Говы тарапы ялы эрбет тарапы-да ёк адама душмарсын, шоңа ол йыкгын этмәнем дуранок, шейде-шейде бу кемчилик залым гүйже өврүлйәр. Ине шу гүйже боюн болма-да, гаршы гөреш ыглан эт, хүшгәр болжак бол, шейдип хем илки эдимин, ылахым, паш этмекден башлансын, чүнки, залым гүйже акыл етирип, оны дыза чөкөрерсин, ылайта-да шол гүйч хакда өз пикир эдишинем хут илиң пикир эдиши ялы болса говы. Өзүңе эрк этмек диймек өзүң билен сөвеш алып бармак диймекдир. Сениң кынчылыкларың капитаны еңилдигем оларың барының жыназасы оқалдыгы.

Бойнуна гоймалы. Көп адамларың сөзем, ишем оларың сүңнүниң диени билен сөзленен сөз хем дәл, иш хем дәл-де, сыпайычылык билен болан затлар. Эрбет зады хер кимем ынандырып билер, эрбеде бахым ынанярлар, дүйбүнден ынанмасыз вакалара-да чындан бетер ынанярлар. Биздәки иң говы, иң бай затларың бары башга адамларың пикирине гарашлы. Кәбирлери хакыкат мениң тарапымда дийип, шоңа кайыл болуп йөрлер, эмма бу етерлик дәл ахырын - хакыката элинден гелдигиче көмек этмели. Башга бирине о диен гымада дурма-да, йөне пейда гетир дийип боюн этмели, оны шуңа борчлы этмели: сөз билен иши сатын алса боляр. Бизиң бу эгирт өйүмизде, иң болманда, йыл ичинде бир гезек уланылмажак дерексиз ятан зат ёкдур, эгер бар болайса-да, шо задың йүзүне көз дегсин. Шо затларың, гысгача айтсам, хем-

месем герек, шонсуз оңамзок. Хер ким өз күйсейән задынын гүррүңини эдйәр:

Бир гөренинде гөвнүң гидип, алданайма. Бир топары биринжи гөренде гөвни гидип, шонуң билеңем никалашяр, соңкулар болса олар үчин ойнашлар болуп дуряр, себәби хем яман мыдама гечин оң аягы болуп өңе чыкяр, шонуң үчинем хакыката эййәм орун ёк. Дуйгыңы илкинжи тәсире, акыл-хушуны хем биринжи хабара алдырайма, бу йүзлейлигин аламаты. Илки гуйлан сувуклыгың ысыны өзүне синдирйән гап ялы адамлар боляр, олара гүл ысымы, я пөх ысымы, тапавуды ёк, шол илки ысы саклаяр. Башга адамлар сениң шу кем тарапыңы иле яйярлар - хиләнин гөкләки дилеги-дә шу: пәли яманлар сениң ынанжандлыгыңы өзлериниң реңкине боямага гыссанярлар. Шоңа гөрә-де, гой, ылахым пикире яңадан серетмәге ер гоюлсын, гой, Исендер Зүлкарнайы бейле тарапы динлемек үчин бир гулагыны ачык гойсун, икинжи, үчүнжи маглуматлар үчин. Илкинжи дуйга ынансаң, залым гахара бир әдим галдыгың.

Иле дил етирмекден гача дур. Ылайта-да авчының шөхратына дил етирмекден гача дур. Илиң хасабына есersиремек кын дәл, йөне горкулы. Сенден ар алмага, сен хакда-да эрбет сөзлер айтмага башларлар. Сен екесин, душманың болса кәндир - олар сени бахым дыза чөкерерлер, саңа велин бу эйгертмез. Илиң эрбет ерини гөрүп бегенме, хасам бетер оңа баха берижи болма. Гыбаткеши ер ясалалы бәри йигренйәрлер, ёгсам кетде кишилер кәте олара арка-да дурярлар, йөне муны гыбаткешиң акылы үчин дәл-де, эйсем онуң илиң үстүнден гүлшүни динлемек үчин эдйәрлер. Яман сөз айтсаң, хае яманыны эшидерсиң.

Өмрүңи парасатлы бөл: ягдая гөрә дәл-де, эйсем хем пейдалы гечир ялы, хем леззетли өтир ялы эт. Дынчсыз дурмуш гаты агыр боляр, бу эдил узак ёл сөкүп, аягыңы сүйндүрип ятмадык ялы бир зат. Кән заа акылың-билимиң етсе, өмрүңем хезили артяр. Эшретли өмрүң илки мензилини дүнъеден өтенлер билең гүррүң этмәге сарп эт: биз билим алмак, өз-өзүмизе акыл етирмек үчин дүнйә инйәрис, шоңа гөрә-де китаплар bize вепалы хызмат эдип, адамдан шахсыет ясаяр. Икинжи мензилини дирилер билең гечир: дүнъедәки әхли гөзеллиги гөржек бол, сынлажак бол. Әхли говы затлар бир юртда жемленендир өйдәйме: педеримиз шай-сепини дүрли ерлере, үлкелере пайлады, шоңа гөрә-де гөрмексизж

бир ериң эхли ерден тутжар болаймагам ахмалдыр. Үчүнжи мензили башдан-аяк өзүңе багыш эт - иң белент айшы-эшрет пикир өвүрмекдир.

Гөзүңи вагтыңда ачан ягышы. Бакыяларың эхлисиниң гөзи ачыкдыр өйтмән, середйәнлериң хеммеси гөрийэндир өйтмән. Инди селжерерден гижэ галдык, пейдасы ёк, дине жаның янжак. Кэбири болса, зат топламагың дерегине инди серетмэге хич зат галмандан соң, өй-өвзарыны тоздуруп, иш-аладасыны бирчак арка зынандан соң гөрүп башлаяр. Өзүңде ислег болмаса, адама акыл өвредип болмаяр, ылайта-да акылы ёкда муңа хөвөс дөрөтмөк кын. Шу хили адамлар төверегиндэки адамларың элиндэки гуржакдыр, олары эдил көр ялы идеклэп, улы иле гүлки эдйэрлер. Гулакларының гапыкдыгы, илиң диййәнени эшидеслериниңем гелмейэндиги себэпли, олар гөзлеринем ачаноклар, гөреноклар хем. Эдил шу икаралыкда-да мекир хэзир боляр-да, бу көрлүги, керлиги ики эллэп голдаяр, себэби бу онуң пейдасына. Гарагы гапык адамың гөргүли аты хич этине-ганына чыкмаз.

Хич вагт ишиниң ярыны гөркезмели дәл, гой, иш долы гутарандан соң гөрүп хезил этсинлер. Бир. ише башламак мыдама кын, шу кынлык кэн вагтлап аңымыздан гиденок, шо хақыдамыз бизе иш белли-күлли тамам боландан соңам онуң хөзирини гөрмэге пэсгел берйэр. Бейик затлардан битеви бир зат хөкмүндө гөрүп леззет алмак, онуң бөлөклери барада белли бир пикир йөрөтмэге пэстел берйәнөм болса, гараз, умуман аланында, бу бизиң ислег-күйсегимизи беленде гөтөрийэр. Шол бейик сунгат эсери дүнийэни аңк этмезинден өң хич задам дәлди, дөрөн вагтам оны энтөк хич ким билмейэрди. Иң сүйжи тагамың тайярланышына сын эт ханы, ишдэң артман, гайтам йигренжиң көпелэймезмикэ. Шонуң үчинем түргөн усса, гой, өз эсерини дүвүнчөкдекэ иле гөркезмөкдөн этияч этсин: тебигата эермели, өндан өврөмели, шейлелик биленем хер бир эсери дине дөрөмели вагты дүнийэ индермели.

Бирнөмө ишевүрөм болмалы. Дине пикир эдип, ойланып гезип йөрмөлем дәл--де, эйсем хөрекет хем этмели. Гаты алым адамлары алдамак аңсат, олар үйтгөшик затлары билйэрлер-де, дурмушдакы хер гүн габат гелйән йөнөкей затлары хем биленоклар. Белент затлары сызансонлар гүңдөлик вакалары билмэге оларың вагтам галмаяр. Ине, шейлелик биленем олар биринжи нобатда билэймели затлары хем, бизиң эййэм этини ийип, сүңкүни гоян затларынам билме-

йәрлер, онсоң олар көп адамлар гең галяр, махлук хасапла-
янлар хем кән. Шоңа гөрә-де, гой, алым кйши биразажык
этмели ишинем билсин, иң бәркиси, өзүни бир алдатмасын,
үстүнден бери гүлдүрмесин. Аңрыбаш эшретли дурмушда
яшамаса-да, гараз, гүнүни тигирләр ялырак телекечилем бо-
лайсын, шунсуз хем хезиллик ёк ахырын. Дурмушыңа непи
дегмесе, билиминден не пейда? Бизин эйямда дурмушы бил-
мели - хакыкы билимем ине шу-да.

Говы гөрүнжек болуп, хакыңы ийдирип йөрме, - шейт-
сең, бегенмегиң ерине гынаарсын. Кәбирлери саңа говы гө-
рүнжек болуп, гайтам гахарыңы гетирийәрлер, себәби гылы-
гыңа нәбелет. Бирине яраян зат бейлекисине ярамай - ягшы-
лык этжек болды, яманлык болуп чыкды. Бир кишини нәразы
эдип, ондан таңрыялкасына-да гарашма, хемаята-да, себәби
дүрс ёлдан азашдың. Гылыгыны билмән, нәдип онуң гөвнүни
тапжак ахырын? Ине, шоңа гөрә-де шейлерәк ягдай боляр:
ягшы дилег этмеги йүрегине дүвүп, дилине геленем гаргынч
боляр, шейдибем алмытыны аляр. Кәбири дилеварлык эдип
или гүймежек боляр, йөне ил гөргүли болса ондан нәдип дын-
жагыны биленок.

Илиң ар-намысы, ылахым, сениң ат-абрайың гирев
болсун-да. Пейдаң бардыгыны анык билдиңми, шо тая еке
өзүң сесиң чыкарма-да гидибер, о диен ынамың ёк болса
велин, үйшүп гитгин. Ар-намыс билен дахыллы ишде яраның
болсун, себәби хер ким өз абрайыңдан горкуп, илиңкини
гораяр. Эгер ягдайың болса, төвөлчекчилик этме, ол барды-
гелди башыңа дүшәйсе велин, эгәлигиң орнуны пейдаңа
берәй. Гой, ишлер-э өзара пейдалы болсун, төвөлгелчилик
хем умумы болсун - бу гүнки яраның бирденкә шаяда өврүл-
мезлиги үчин шу говудыр.

Дилемиң оңармалы: ким үчин-э шундан агыр иш ёк,
ким үчинем шундан еңил иш ёк. Боюн гачырмагы билмейән
адамлар боляр - олар үчин ёл тапжак болуп хем отурмагың
гереги ёк. Башга бир хили адамлар хем бар, олар үчин гүнүң
ирденими, пейшиними, тапавуды ёк, мыдама илки айдяң сөз-
лери "ёкдур". Бу хили адамлар тайярлык зерур. Өзем бу-
ларың башдан--аяк әхлиси үчин шол герек - кейпиниң көк
вагтыны билип, шо вагтам үстүни басмалы: сүйжи нахардан
говы доянсоң зады пиңинә алман, серлип ятырка барайсан,
ишиң битәймеги гаты ахмалдыр. Үстесине-де, эгер дилегчиң
бир гизлин ниети-бейлеки ёк дагы болайдыгы, шады-хор-

рамлык гүни худай ёлы берилйән гүне өврүлйәр, ол бу гүн,
бай, тархандөкерлик эдйәр-э. Йөне гөзүң алнында бириниң
райыны йыканларыны гөрүп дуркан, хергиз дилег эдижи бо-
лаймагың - икинжи сапар "ёк" диймек эшекден палан алан-
ча-да ёк. Гайгылы вагтыңа ишиң угруна дәл-дә. Өңүнден
бойнуна гоймагам эрбет дәл, алыш-чалшың башлангыжы
ялы бир зат-да бу, сениң билен үзүлишмесе, барыптан пес
адам болдугы.

Өңүнден ягшылык эдйән ялы эт, сонундан сылаг ялы
болар. Бу гаты өкде сыясатчыларың усулы. Улы хызматлар
битирийәнчә - ыззат-хормат - миннетдарлык сынагы. Шу хили
өңүнден билнип эдилйән ыззат-хорматың ики саны зыят та-
рапы бар - сылаг берйәниң чаласынлыгы сылаг аяны боюн
эдйәр. Шол бир сылаг-совгат хызмат битенден соң боржуңы
үздүгиң боляр, оңа ченли болса ол - карзды. Боржуң инчеден
ызарлаяң бу ер чалышмасы ёкарда дураның үстүнде ятан
сылагламак борчнамасы ашакда дураның үстүне атылар,
ашакдакы мунуң үчин таңры ялкасын айтмалы. Шу хили
сылашык ыграрлы кишилер мувапыкдыр, дейюслар үчин
болса үзүлишмек индиден бейләк үзеңи дәл-де, эйсем жы-
лав болармыка диййән.

Улуларың сырына аралашмагың. Пөкгүжә көкелерини
пайлашяңдыр өйдйәнсиң велин, пөкгүжә яраларыны бөлүш-
йәңдирлер. Гаты кән сырдашлары шейдип өлүп-йитип гитди-
лер. Сырдашам шол бир күлчежик-дә, оңа-да шол тәлей гара-
шяр. Хөкмүрован патыша сырыны саңа яйяң болса - бу голдав
дәл-де, салгытдыр. Көплер оңа шуны ятладып, ширин жа-
ныннан жыда дүшди, хөкүмдарлар өз эден сүтем-зор-
лукларыны билйән адамлары ек йигренйәрлер. Кимем болса
бири, ылайта-да элинде зоры бар киши саңа ченденаша
гарашлы болса, шундан горкгун. Өз эден ягшылыгың үчин
ягшы гөрүшсең гөрүш-де, онуң мымык гүррүңине тен берижи
болайма. Ылайта-да достлуклы ач-ачаң гүррүңден горк: иле
өз гизлин сырыны айдып, илиң гулуна-да өврүлди. Бейле-
бейле ишлер женапларың асыл этжек иши дәл, шонуң
үчинем узага гидип билмез. Ол өзүниң элден гидерен азатлы-
гының тешнеси, шоңа гөрә-де ол шоңа етмек үчин әхли зады
депелемәге, хатда адалаты депелемәге-де тайын. Шейлелик-
де, хич илиң сырыны диңлеме, өзүңем иле яйма.

Өзүңә нәме етмейәңдигини билмели. Көп адамлар, долы
кәмиллиге етмек үчин хөкманы болан хайсыдыр бир сыпат-

дан махрум болмадык болсалар, аркайын шахсыет дереже-сине-де етип билйәрдилер. Башга бирлери болса, өзүни би-разажык дүзедип, хас хем кән үстүнликлер газанарды. Киме аграслык етмейән болса, шонуң үчинем гүл ялы башарныгы сөнүп йитип гидйәр; киме-де адамлар билен арагатнашык эденде сыпайылык етенок, бу кемчилик бир өйден гирип чы-кян адамлар үчин, хасам бетер өзүне гөвни етйәнлер үчин эшгәр гөрнүп дуряр. Булар-а бирнеме батырлансалар, бейле-килерем аз-кем аграслансалар говы болжак. Эгер шу кемчи-ликлериң өзүнде бардыгыны билсең, олардан дынмак гаты кынам дәл - эндигиңи икинжи бир хәсиетинә өвүржәк болуп дыржашаймалы.

Ченденаша пайхаслам болма - иң говусы, этжәк ишжа-газыңы билмек. Билмелисинден көп билсең, гаты инчеден ызарлаяңлыгың билен илден тапавутландыгың, ниреде ин-челйәнәм болса, хәкман шол ерденем үзүлмели, иң говусы - ил билен гелен той-да байрам. Элбетде, кән билйән адам болмак говы зат, йөне өз гөпини гөгертжәк бояңлардан худай сакласын. Нәче көп селжерсең, шонча-да көп жәдел дөредер-сиң. Иң говусы, иш хакда сагдын пикир эдип, галан бош гүррүңи гырада гоймак.

Дүнйәден бихабар киши болан бол. Белет адам нәме, шо-да муңа кәте ынанман дуранок: шейле бир ягдайлар боляр велин, шонда акмак болан киши болсаң, иң акыллы адам болдугың. Акмак болмалы дәл-де, акмак болан болсаң утанян ериңем боляр. Самсыкларың янында даналык герек дәл, дәлилериң янында-да акыллылык; херси билен өз дилинде гүрлеш. Самсык болан киши болян самсык дәл-де, эйсем шон-дан өмүрбойы эжир чекйән самсыкдыр. Хакыкы самсыклык - худай тарапындыр, эмма мунуң ясамасы хем боляр - гөр сен мекирлик нирелере барып етйән экен! Говы гөрүнмегиң иң ыгтыбарлы усулы - иң акмажык хайваның дерисине гир-мекдир.

Үстүнден гүлселер, чыда, йөне өзүң илиң үстүнден гүлүжи болма. Биринжиси - сыпайычылыгың гөрнүши, икин-жиси - дава-жәңжелчилигиң гөрнүши. Кимде-ким улы ил хезил эдип гүлшүп отырка гахарланын болса, ол эшекдир, шол эшеклигинем гөркезийәндир. Чызыкдан чыкмаян дегиш-ме говы зат, йөне кимиң хайсы дегишмә чыдап-чыдамаяны онуң чыдап билиш башарныгына баглы. Ким четине деглени-ни гаты гөрсе, ене-де четине дегилмегине себәп боляр. Иң

говусы, үнсем бермән, душундан гечирип гойбер, онданам ыгтыбарлысы - жогап гайтармазлык. Эгирт-эгирт ишлериң башы дегишмеден гайдяр - дегишмәни башармак хер кимиң иши дәлдир, она зехинем герек, акылам. Дегишжәк адамыңы билмесең, танамасаң, дилиңи дишле-де отур.

Максадыңа бек япыш. Кәбирлери бар гүйжүни башлама-га берип, хич бир иши ахырына ченли элтмейәрлер; далаш эдйәрлер, йөне довам эденоклар; дурнуклылык диен зат ола-рың хәсиетинде ёк. Олар берекелла гарашмасынларам, се-бәби, хич зады тамамламан, орта ёлда галярлар. Кәбирлери муны алңасак боланлыгы себәпли шейдйәр - бу испанларың кемчилиги, бейлекиси хем канагатлы боланы үчин - бельгия-лыларың артыкмач тарапы шу. Бельгиялар башлан ишини соңуна ченли алып гидйәрлер; тә еңиш газанянчалар жан эдйәрлер, ендиклерем десине канагатланырлар, еңишден пейдаланмагы башармаярлар - башаржакдыкларыны, йөне шоны этмек йүреклеринде ёкдугыны гөркезийәрлер. Бу ола-рың башарныксызлыгынданмы я-да еңилкеллелигинден - та-павуды ёк, барыбир, айып зат. Эгер шол иш говы иш болян болса, нәме үчин оны битирмели дәл? Эгер шол иш яман иш болян болса, нәме үчин оны башламалы? Акыллы авчы авыны учурмак үчин бар гүйжүни бермез-де, эйсем өз авыны авлар.

Йөне кепдери болуп гезмегин. Йыланың мекирлиги кеп-дери ювашлыгы билен утгашяр ахырын! Говы адамы алдамак итиң аңсады: өзи сөзлемейән адам улы иле ынанлар; өзи алдамаян адамам башга ынанар. Ялана диңе акмаклар дәл, эйсем халал адамлар алданыр. Ики хили адам яланы аңып, онуң өңүни алып билер: өң алданып, телим сапар ягыры-нишлигини отладан билен илиң хасабына кейп эдип йөрен мекир адам асыл яланың торуна дүшмез. Гой, мекириң дузак гурмага түрген болшы ялы, акыллы адамам мүңкүрлик дүр-бүсини голдан бермесин. Эдил өз якыныңы икилик этмәге итекләп отуран бейле гечиримди адамам болжак болуп отур-ма. Кепдери билен йылан икисини өзүнде бирлешдирип, не-хә нәгехан, не-де аждарха болгай.

Гадыр-гыммат билмек сунгаты. Шейле бир адамлар бо-ляр, сен олар хызмат эдйәнсиң велин, гөйә олар шоны сениң өзүңе эдйән ялыдыр. Гөвнүме болмаса, олар алып, өзлери шоны берйән ялы. Гөвнүме дәл, хут шейле асыл. Ене бирлери бар, олар шейле бир уссат велин, чениң-чакың дәл, олар бир зат диләп, товакга эдип, сениң өзүңи хорматлаярлар, өз бәх-

битлерини хайыр-сахават эдйән адам үчин гоюлян сарпа өвүрйәрлер. Иши шейле бир есерлик билен бейлесине өвүрйәрлер велин, олар ягшылык эдилмән, олар сана ягшылык эдйәрмикә өйдйәрсиң. Олар шу хили сыясат билен боржун тертибини чалшырлар - асыл киме ягшылык эдилйәнди-гини билмесең нәдерсиң. Сениң билен сөз аркалы үзүлишип, хас өнжейлирәк зат алярлар. Оларың гөвнүниң битмегини сен өзүңе гоюлян хормат-сылаг дийип дүшүнйәрсин, бу сана хош якяр. Олар сыпайычылыгы гирев хөкмүнде хөдүрлейәрлер, өзлериниң сана миңнетдар болмалы еринде-де хамала сен олар бергили эдйәрлер. Шейдибем сени дилегчә, өзленим хайы-ыхсанча өвүрйәрлер, хай, сениң ёл болайшыңы! Йөне сыясат дагам дәл! Есер сунгат, йөне алданып әди янан хем гайтаргысыны бермән гоймаз - алынжаңлыга эдил шо хили хормат билен жогап берер. Онсоң хер ким өз өңки болшуна галар.

Кәте улы илиң пикир эдиши ялы дәл-де, өзүңче ойлан, өзүңче нырх кес, бу акыла гүвә гечйәр. Хич ваг. гаршыңа гитмейән адама гадыр гойма, себәби бу онуң сени сыладыгы дәл-де, өзүни говы гөрдүги. Шонун үчинем өзүни аллатма, алынжаңлыга хемаят этжек болма-да, гайтам оны рет эт. Иң говусы, өзүңден нәгиле болуп гүррүң эдйәнлери, ылайта-да әхли говы затлар барада яман гүррүң эдйәнлери говы адам дийип хасап эт. Эдйән ишиниң улы иле яраян болса, бөврүни динле, - бу сениң эдйән ишиниң говы дәллигиниң аламаты. Кәмил зада аз-аз адам дүшүнәр, гөз етирер.

Талап этмеселер, өзүни аклажак болуп отурма. Эгер талап эдәйселерем, өте өзүни аклажак болмак женаятчылыгың боюн алындыгыдыр. Өңүңден өтүңч сорамак - өзүни гүнәлемек. Тут ялы жаның сагка өзүңе ган гойберсән, не кеселиңе, не достларыңа хайыр этдигиң. Өз мамладыгыңы вагтыңдан ир субут эдип, иркилип ятан мүнкүрлиги оярасың. Пайхаслы адам өмүр-өмүрөм өзүңе мүнкүрлик этдирмез, мүнкүрлик этселер, онуң әсгерилмедиги болар: ёк, ёк, ол шол мүнкүрликлериң хеммесини өз кемсиз-көссүз херекети билен дув-дагын этмәге чалшар.

Азажык көп билмели, азажык аз яшамалы. Кәбирлери болса дүйбүңден башгача пикир эдйәрлер - олар иш әденден кейпи-сапада гезенлерини говы гөрийәрлер. Бизе өзүмизе берлен вагтдан өзге хич зат дегилли дәл. Гиңишлиги-бошлугы болмадык затлар хем вагтдан үзңе яшанок. Гымматлы өмүрни

харам ишлере сарп эдйәнлерем, ченденаша ёкары затлара ымтылып, гөргә гаянларам дес-дең ишигайдан адамлардыр. Аша көп ишем эдижи болма, илиң аша гөзүни гидержегем болма, бейтсең - өмрүңе палта урлуп, гөвнүң чөкүп галар. Кәбирлери шу йөрелгәни билиме-де дахыллы эдйәрлер, эмма билмейән, акыл етирмейән адамың яшанының, яшамалыгының пархы нәме!

Соңкы тәсире өзүңи аллатма. Соңкы тәсире уюп йөрсн адамлар хем бар - акмаклығың соңы өте гечмеклиге язар. Шу төвра адамларың арзув-ислеги хем, пикир өврүшем йөнте-дир - соңкы галан тәсир өңкүлериң әхлисини сүпүрип ташлаяр. Олары хич бир ере чугдамлап богжак гүманың ёк, себәби деррев йитмек билен, биринжи душан адам өз реңкини чаляр. Олар тә өмүрлериниң ахырына ченли чагалыкдан сайланып билмейәрлер, олардан асыл сырдаш болмаз. Оларың белли бир пикирем, белли бир гызыккланян задам болмаз, мыдама үйтгәп дурандырлар. Оларда не эрк, не-де мениңки болсун диер ялы акыл-пайхас бар, хачан гөрсөң я о тарапа, я бу тарапа үйтгәп дурандырлар.

Дурмушы гутармалы еринден башламажак болмалы. Кә киши әхли этмели ишини соңуна гоюп, яңы ёла дүшенден дынч алмага мейилли боляр. к, бу нәдогры, илки эсасы этмели ишини битир, соң, вагтың галса, икинжи дережели затлары эт. Башга бири болса, сөвешден өңүрти еңиш газанжак. Йөне башда о-диен мөхүм дәл затлары өврәнмәге гиришип, абрайлы хем пейдалы билимлери өмүрниң соңуна гойян адамлар хем бар. Ене бирнәчелери өлүм пеллесиндекә, хайы гидип, вайы галандан соң топлап башлаярлар. Таглыматдакы ялы яшайышда-да этжек ишини билмели.

Нәвагт терсине дүшүнмели? Гүррүңдеш адамың сапалак атанда шейдәйгин. Башга бирлери билен бар гүррүңи терсине эт; оларың "хә" дийдиги "ёк" дийдигидир, "ёк" дийдигем "хә" дийдигидир. Яманлап гүррүң эдйәндирлер, диймек, хөкман шоны говы гөрийән болмалылар, себәби алыжы өз алжак харыдыны арзан алмагың гамыны иййәр ахырын. Оларың өвгүсине-де гаты бир ынанып отурмагын, себәби говы адамлары тарыпламазлык үчин яман адамларам магтаярлар. Эмма яман адамлары хем, ягшы адамлары хем танан, билен ягшы, мунсуз мүмкин дәл.

Гөйә худаитарапын затлар болмадык ялы, ынсана дахыллы әхли серишделери уланмалы. Эдил шонун ялам гөйә

ынсана дахыллы затлар болмадык ялы, эхли худаитарапын затлары уланмалы. Бейик мугаллымың өвредиши шейле, бу ерде дүшүндирип отурасы иш ёк.

Дине бир өзүң үчинем дәл, дине бир ил үчинем дәл, буларың икисем бидерек зулум боляр. Кимде-ким дине ялыңыз өзи үчин яшамагы күйсейән болса, соңабака хемме зат маңа болсун хем диер. Бу хили ачгөз бирем эглишик этмез, чала бир өзүне аматлы зат болса мениңки болсун диер, хич иле болсун диймез, дине өз тәлейине бил баглаяр, бу-да ахыры онуң ишини гөрийәр. Кәте иле дегилди болма герек, себәби илиң саңа хызмат эден вагтам кән болды ахырын, онсоң хем, эгер везипәң сениң жемгыетчилик везипеси болса, улы-илиң гулы болмагы-да оңар, ёгсамам, өнде бир данаң айдышы ялы, аладанам зың, дережәнем. Эмма дуршы билен иле берлен адамлар хем бар - акмаклык мыдама чакданаша-лыга әлтйәр, өз аягыңа өзүң палта уряң: шейле адамың ске сагадам өзүне эли дегенок, оларың эхли вагты иле гидйәр, шоңа гөрә-де оларә "ил оглы" диййәрлер, ай, гараз, гепиң келтеси, улы иле говы маслахат берйәрлер-де, өзлерини ят-дан чыкарырлар. Пайхаслы болсаң, бир акылы хергиз унут-ма: бейлеки адамлар сени саңа болсун дийип гөзлейәндирлер өйдәйме, оларың өз бәхбиди бардыр, сенден, я сениң үстүнден, гараз бир, бәхбит араяндырлар.

Өзүңи ил дүшүнйән дережә ченли песелтме. Адамларың көпүси дүшнүкли зада гадыр голяноклар, дүшүнмейән затла-рына-да гадыр гойярлар. Бахасы гыммат затлар говы гөрүл-йәр: шу хили зада дүшүнмеселерем, ирбәри киши ялы өвен болярлар. Болмалысынданам бетер акыллы-башлы бол, кән билиәниңи гөркез, шейтсең сөхбетдешиң саңа хатыра гояр, йөне чениңи-чакыңы билгин, гараз, сөхбетдешиң гөвнүнден тур-да. Пайхаслы киши билен пайхаслы болдуңмы, муның догры, йөне көп адамларә бейтме, оларә өз кимдигиңи бил-дирсең говы. Белли бир нетижә гелмәге салым берме-де, ола-рың келлесине өз гелен нетижәңи гуймага чалыш. Йыгы-йыгыдан йүзүңе өверлер велин, нәме үчин өвийәндиклерини сора, дүшүндирип билмезлер. Дүшүнмейән затларына үйтге-шик бир сырлы зат хөкмүнде баш эгйәрлер, тарыплаярлар, себәби думлы-душдан хем шу хили тарыплары эшидйәрлер.

Ишигайданчылыга, кичи болсун, улы болсун, тапавуды ёк, хергиз бипарх гарайжы болмагың - хич бир беланың ялыңыз өзи гелйән дәлдир. Бетбагтчылык хем эдил шатлыкдыр

бегенч мысалы сап-сап болуп гелйәндир. Багтам, бетбагтлы-гам өз гарындашыныңка эдйәр, - шорманлайдан бар киши гачжак, иши роважыңка-да бар киши гелжек. Иң бәркиси, шу үмсүмжә кепдерилер нәме, шолар хем ак хужре гонан-ларыны кем гөреноклар. Багтыгара хеммелер дөнүклик эдйәрлер: онуң өзем өзүне дөнүклик эдйәр, болаймалы-задам шоңа гезек геленде терсине боляр, гөвнүлик бермек нәхили говы зат, шо-да шорманлай адама дүшенок. Беланы гөзгама, өжүкдирерсин. Бүдремек нәмежик, бидерек зат, йөне бүдрәп, башпашак пырланып гайдайсаң велин, ишиң пыррык: эшрет, говы гүнем кәмил болмаяр, яманлык хем бүс-бүтин тамам болмаяр. Бела эгер асмандан инен болса - канагат ягыш, зем-инден инен болса-да, акыл өврүш ягыш.

Ягышылыгы хем билип эт - аз-аздан хем йыгы-йыгыдан. Борч нәме, шоны хем ягдайың етдигинденжик алгын. Кимде-ким көпден берйән болса, ол бермән, хөкман сатяндыр. Ыла-хым хич хачан миннетдарлык чешмесиниң гөзи гурамасын - шонуң чәгини гөрдүгин, достлугың гутардыгыдыр. Кәте шей-ле бир ягдай боляр, шоңа достуңдан жыда дүшмек үчин бергидар болуп йөрен хызматыңы этмесеңем етерлик: бергини үзүп билеңок, достуң дашлашып уграяр - бергидар дост дәл адама өврүлйәр. Дагданың өзүни ёнуп ясан накгаш-чыны гөреси геленок, бергидарам бергилисини гөрмесе, шоң-ча шат. Биреге, гараз, бир зат эчилиән адамың гаты ба-шаржаң болмагы герек, өз-ә батмаз ялы, алян хем разы болар ялырак этмели-дә. Ине, шоңа гадырлы боляр.

Мыдам ыкжам болуп дурмалыдыр - надана-да, хөтжәсе-де, гедеме-де, хер дүрли наданларә гаршы мыдам билиң гу-шаклы дургун. Яланчыда булар хер эдимде диен-ялы душ гелип дур, оңарын болса, олар билен душумшажак болмалы. Танрың берен хер гүни өз төвекгеллик шай-ярагыңы пайхас айһаң өңүнде дуруп гөзден гечир, дине шейле эден хала-тында, акмаклык елгинини ыза тесдирип билерсин. Әгә бо-луп гез, өз абрайлы адыңа бетнамларә гара сүртдүрме. Кел-лесинде акылы болан әр киши хич вагт йүзи йыртык надаһың пидасы болмаз. Ынсаньет умманында йүзмек еңил иш дәл, онда сансыз пәсгелчиликлер бар. Иң ыгыбарлысы гача дуржак болмалыдыр, герек еринде хилә йүз-урмагам айып дәлдир. Өкде сап атмагы оңарсаң, аңсат-аңсат гарк бол-марсын: Иң әсасы болса сыпайычылык адасына тарап гәмиңи совуп, эхли бела-бетерлерден тизден дынаймакдыр.

Араны үзмежек болмалы, шуна етирмели дәл, көпленч адамларын абрайының гачмагына шу себәп боляр. Хер кимем душманың болуп билер, йөне хер ким велин дост болуп билмез. Ягшылыгы оңарян аз-аздыр, йөне тас хемме киши диен ялы яманлык эдил билер. Лачын билен томзагың арасына тов дүшди велин, томзак онуң хөвүртгесиндәки юмуртгалары то-галап ере гачырып, тас лачының тохумыны гутарыпды. Гиз-лин, душманлар аматлы пурсатың гелерине гарашып ятды-лар-да, индем өрч алып аяга галдылар. Иң эрбет душманың өңки достларың ичинден чыкандыр. Олар сениң говшак да-марыңы билип, эдил шо ериңе урярлар. Иле болса гүррүң герек, бири эйле диййәр, бири бейле диййәр, саңа небси агы-рян киши болан болярлар, йөне бары сени язгаряндыр. Бирлери башдакы херекетини халаян дәлдир, сересап болма-дың, шонуң үчин шейле болды диййәндир, бейлекилери со-нуны оңармадың дийип хүнүрдейәндирлер, гахарыңы сак-лаймалыдың диййәндирлер, ахырсоңы барысы биригип хем акылсызлык этдиң-дә дийип, бир чукура гүйкүрерлер: Эгер ара, барыбир, үзүлмели болса, онда ол багышланмалыдыр, йөне йигренч одуны туташдыраныңдан ыхлас мәхриңи сова-дан ким дәлмикә диййән. Ине, шоңа гөрә-де бу ерде мынасып ретирема барада ойланмак ерликли болар.

Кын гүнүңи биле чекишжек адамы тапмалы. Хич вагт ялңыз болма, ылайта-да нәдүрс ишде еке болма, шунда еке болсаң, әхли игенжи бир өзүң чекмели боларсың. Кәбирлери ханам-өзүмдирин, солтанам өзүмдирин дийип пикир эдйәр, хақыкатда болса олар бар нәгилечилиги боюңларына алан-ларыңдан бихабар. Шонуң үчинем я сениң эдйән ишини ак-лаяң, я-да сениң ишини бишов боланда, шоны биле чекишйән адамың болмалы. Икинә-де агыр дүшүп, тәлейиң терс гелер, тутуш болар-болмаз адамлар үстүңден дүшер. Акыллы врач кеселлә эм эденде, сыпдыран сәвлигини билип, кәрдешини чагырма-да ялңызшыга ёл бермез, себәби диенде ол масла-хатчы х мүнде оңа өлиниң мейдини гөтеришмәгә көмек эт-ди. Жебир-жепадыр сөйүнч-кәйинжи дең бөлүшмек айып дәл, шовсузлык йүкүни еке өзүң гөтержек болсаң, ики эссе агралып, халыс чекип-чыдар ялы болмаяр.

Душманчылыгың өңүни алып, оны достлуга өвүржек болмалы. Этгинде келлеси бар адам өйке-киненен гача дур-малыдыр, онуң ар алмак билен иши болмалы дәлдир. Бәс-дешини сырдаша өврүп, абрайыңы нышана алып атжак бо-

ляңлары галкана өврүп билмек анрыбаш уссатлыкдыр. Шуны эдер ялы эт: миннетдар болар ялы эдил, хич дөгнәңа дегере вагт гойма. Болуп биләйжек агырлыклары шады-хоррамлыга өвүрмәни башарян болсаң, яшамагың абыны-табыны алды-гың. Бахылы, ичигараны достуңа өвүрмәгә чалыш.

Өзүңем анрыбаш вәпалыдыгыңы сомлап отурма; илде-нем шоны талап этме. Бу тайда гарындашлыга, достлуга, иң бәркиси, мисилсиз боржуңа-да әңетме. Башга бирине ынанжыңы я-да дуйгыңы пешгеш берйәнми, беренокмы, бу-ларың гаты улы тапавуды бар. Иң голай гарындаш болсаң, башга гүррүң - бу ерде сыпайычылықдан гелиән зелел ёк. Хайсам болса бир сыржагазыны достуңа гизләп билер, хатда оглуң хем бир затлары саңа айтман билер; булардан бизем бир затлар айдып, бир затлар хем гизләрис, я-да терсине; бирине эглишик эдерис, бейлекисиниңем диенини этмерис - гөвни ачыклығың чәгини велин хич вагт ятдан чыкармарыс.

Нәдогры ишде хөтжетлик этмели дәл. Бир хата гөйбер-йәрлер-де, шондан соң әхт ичйәрлер; ялңызшдан башлап, шо-лам хемишелик дурар өйдйәрлер, шөл өңки эндиклеринем довам эдйәрлер. Өз яныңдан бу ялңызшылыгы язгарярлар хем, илиң янында велин аклаярлар, онсон, илки башда оларың самсык ишине эгер пайхаса сыгян зат дийип ат берен болса-лар, онда соңабака хөтжетлик билен шол ишлерини довам этселер, олар акмак адыны дакаймакдан өзге алач галмаяр. Бош вада бермек хем эдил ялңызш гелнен нетиже ялы борч хасапланып билмез. Бир топар адамлар башлан ишине дү-шүнмән башлап, өңкүденем бетер наданлашяр, онуң пайхас гөнезлиги шол чүпрәп гидип отыр, чүпрәп гидип отыр. Әхтимал, оларың ызыгидерли акмаклар боласы гелиән бол-малы.

Унутмак - сунгат болман, эшрәт болсун герек. Нәмәни илки унутмалы болсак, шоңам бахым-бахымдан ятлаярыс. Үстесине, бизиң хушумыз шейле хилегәрәм - айны бир герек вагты, ядымыза саяян дәлдир, - оңа пайхаслам дийин болжак дәл. Герек дәл вагты гелийәр, герек вагтам гелмейәр. Гыңанян вагтың-а үстүңи аталап дур, бегендирмели вагтам гөвни бир ялы, бирем жан чекенок. Кәте беладан халас болмагың иң говы дерманы - оны ятдан чыкармак, әмма иңе, шол дерман бизиң хақыдамыза геленок. Хақыдамызы дердимизе дерман болар ялы экди этмегимиз герек, себәби биз бехишде бар-малымы я-да довзах одуна дүшмели; ялңыз шонуң өзи кес-

гитлейэр. Бу диңе гопбам адамлара дегишли дэл, олар сада гөвүңли боланлары үчин өз акмак кейпи-сапаларындан леззет алшып йөрлер.

Гөвнүңе хош яран зады өзүңки этжек болмага чалышма. Говы затлар илиңкем болса, өзүмизинкиден көп шатлык эчилейэр ахырын. Гыммат зат өз эсине биринжи гүн говудыр, галан вагтың хеммесинде ол или бегендирейэр. Илиң задын-дан ики эссе кэн леззет алярсын - бир-э тэзе зат гөрүп хезил эдйән, икинжем йитер-дөвлер аладаң ёк. Өзүңде ёк зат хей-жана саяр - илиң сувам саңа дерман. Зат өзүңки болса, леззет-э аз, хоссасам кэн боляр, карзына берсеңем шейле, карзына бермесеңем шейле. Олары диңе: ил үчин саклаян, шонун үчинем таңры ялкасының ерине гаргыш алаян.

Гүнүңи бихуда гечирме. Ыкбалың биз билен оюнбазлык эдеси гелйэр - шу сапар-а шейле эдер-ов диерсин велин, ах-малыны агтаряндыр. Зехинем, акыл-пайхасам, эдерменли-гем, хатда гөзеллигем мыдама сак болмалыдыр, чала өзүңи гойбердигиң ишиң гайтмагы ахмал. Эмма нэче эгэлик этмели вагтың ол саңа бивепалык эдйэр: аласармыклык - өлүмүң басганчагыдыр. Кэте болса бу сени алыс-алыс максатлара албай гурап алып гидйэр, көңлүге аркайынлык берип, сени гүрпбасды эдип, арыңы-мертебэңи сынагдан гечирмеги ниет эдинйэр. Той-дабара гүнлериниң нэхили горкулы болянды-гыны ким билмейэр, эмма мекириң гачгыны дабарадыр. Эйсе-мем болса ыкбал бизиң мертлугимизи-намартлыгымызы бар-ламак үчин шейле бир гүн тапяр велин, бейле-бейле болар өйдүп асыл бизиң келлэмизе-де геленок.

Өзүңе гарашлы адамларың этмели ишлерини анык айт. Айны вагтында айдылан агыр везипе кэн-кэн адамлары шах-сыет этди - йүзмеги өврөнжек болсаң, гарк болуп гөрмели. Шейдип, ине, көп кишилер өзлериниң мерданадыгына, хатда окумыш алымдыгына гөз етирди, йөне себэби-вагты долма-дык болса велин, олар яйдана-яйдана тэ габырларына гир-йәнчөлөр саргарып соларлар. Агыр ише баш гошмак ат-абрайың мизана саяр - намысына эл галдырыяныны гөрсө, эр йигиде мүң адамың гүйжи гелермиш...

Ченденаша мылакатлы болуп, бирден яман ада эе бо-лайма. Хич зада гахары гелмейән адамың йүрегем болмалы дэл, йүреги доң адамам хич вагт шахсыет болуп билмез. Бу мыдама гаты аркайынчылыктандыр өйдэймән, бейле дэл-де; көплөнч дуймага укыпсызлыгындан боляр. Еринде гахар эт-

мек - шахсыетин эдэйжек иши. Гушлар гарантганы биле-соңлар онуң үстүне гонярлар. Сүйжи зат билең туршы зады оңарып иймек тагам танаяның иши: диңе сүйжиниң өзүни чага билең самсык иййэндир. Доңбагыр мылакатлы адамлар - түйс таңры гарган бенделердир.

Йүпек сөз, махмал гылык. Ок-гөврәни, ажы сөзем - гөвни яралаяр. Бир гули-рейханың өзи тенха лукманым мениң. Өмүр базарында бир бейик сунгат бар, оңа гиндик сатмак диерлер. Ол сөз билең үзүлишилйэр, сөзүң битирйән ишини, гөркезийән гудратыны тесвир этмек мүмкин дэл, иң ёкары гатлактарда-да шу сөвда гидйэр, бейик кишиниң агзындан чыкан келам агыз сөз улы илиң гөвнүңе телвас берйэр. Эй, таңрым, мыдам ширин зыбанлы бол, душманыңа-да ажы сөз дийижи болма. Мылакатлы болмагың иң говы ёлы - мыдама өзүни паряхат алып бармакдыр.

Акыллы адам акмагың иң соңунда этжек ишини башла эдер. Акыллың хем, акмагың хем эдйәни шол бир ишдир, бир тапавуды рагтдадыр: бир-э эдил айны вагтында эдйәндир, бейлекисем шоны вагтында эдйән дэлдир. Онуң бейниси баш-дан терсине отурдылан болмалы, ол галан өмүрүни хем шейдип гечирмели, келлесинде болмалы зат аягында, сагы-чепинде, эхли эдйән ишем чепине, эхли эдилмели ишлери велин сагы-на этмели. Ахыры акмак мейлетинликде-де эдип билжек ишини өзем билмән эдйэр, акыллы велин нәмәни соңа гоюп, нәмәнем хәзир этмелидигини бада-бат билйэр, өзем шуны хезил эдип, бегенип эдйэр, өнсоң ол ишин, гөзүңе сөвейин, битишем бир башга.

Тәзекәң тәзелигинден пейдалан. Тәзекәң сениң га-дырыңы билйэрлер. Тәзәни говы гөрийэрлер, тәзе зат өңки дурмуша үйтгешиклик гиризйэр, леззет алшыңам тәзелен-йэр - адаты, өвренишилен мешхурлыктан тәзежә ортамыяна зат кем гөрленок. Кәмил задам гөвшүллейэр, көнелйэр. Унут-ма, сениңем шан-шөхратың эдил тәзе зат кысмы узага гит-мез, бир гүнден бир гүн өчер гидер. Шоңа гөрә-де сылаглыкәң сылагыңы бил-де, гөтергилеңйэркәң гөтерил-де, гөвнүңдәки арзувына ет, соң арман этме, ёссам соң совар гидерсин, эхли кейпи-сапаң бахар паслы дей совлар гидер. Ынан шуна, хер-ки задың өз мөврити боляр, галаян зат ёк.

Уды иле яраян зады бир өзүң йигренип отурма. Эгер көпүң гөвнүңден туран болса, элбетде, бир говы ери бар бол-малы-да. Йөне муны дүшүндирип болмаса-да, улы ил хезил

эдийэр. Үйтгешик бир пикир айдылса, гөвнүңе ярамайар, хала-майарсың, үстесине-де, ол ялгыш пикир дагы болайса-ха гүлкүнч хем боляр, шол пикир өңи биленем гүррүңи эдилйән зада дэл-де, сениң дар акылыңы масгаралар, өз бидерек дүшүнжә билен бир өзүнжик ялңыз галарсың. Ал, говы бир зат тапып билеңокмы, өз асгынлыгыңы билдирме, делилсиз-бейлекисиз гаралап отурма, адатча, дар дүшүнжә билмезлигиң нетижеси. Ил агзы керамат, я шол чындыр, я-да чын болжакдыр.

Хер бир иш бөлса болайсын, эгер гаты белет дэл болсаң, өң сынагдан гечен ише япышайгын. Акыллы адам экен-ов диймеселерем, ерликли адам хатарына-ха гошарлар. Билйән адам гөвнүңиң исләнини эдер, хич яйданмазам, горкмазам, йөне энтек билеңиң кемлик эдийэр, төвекгеллик этмек болса өлүме мейдетин эл буламак. Сагдан йөре, улы илиң йөрөйән ёлы хич азашдырмаз. Билимиң ужыпсыз болса, чаркандак-сызрак ёл билен йөрәбер. Дине билими азлар хем дэл, эхли ягдайда, билсеңем я-да билмесеңем, үйтгешик ёлдан гитмән, адаты ёл билен йөрөсөң, акыллы болдугың.

Ягшылыгы билйәне этсең, ол саңа шонча бергили болар. Дилегчи нәче дилесе диләберсин, эли ачык сахаватлы киши она хер качан диләнинден кән зат берер. Мылакатлылык дине бир эчилмән, эйсем борчлам эдийэр, сыпайычылык болса өңкүденем улы боржы бойнуна алып, гайтаргысыны үзжәк боляр. Асыллы адам үчин мугт берлен зады үзмек ялы gym-матлы зат ёк, эдил ики сапар берип, ики сапарам ики эссе gymмат сатан ялы гөрийэр - сылананы үчин, гадыры билнени үчин. Догры, дейюс адам үчин сыпайычылык хич задың алнына-да дэл, онуң мылакатлы адамың сыпайычылыклы дилине дүшүнжәк гүманы ёк.

Иш салышан адамларың гылыгыны билмели, ёгсам оларың ниетини билип билмерсиң. Себәбини билениңден соң нетижесине-де гөз етирерсиң, илки себәпден, дине шондан соң хем баханадан угур аларсың. Тутук адам мыдама нәме бела гопжакдыгы хакда велилик сатар, гыбаткеш болса яман ишлериң донуны бичер. Оларың гөзүне дине эрбет затлар гөрүнйэр. Олар шу гүнки говы затлары кабул эдип билмән-леринден соң, гелжәкде-де шейле болар дийип жар чекип йөрлер. Жошгунлы адам хайсам болса бир задың дүйп манысыны болшы ялы айдайман, хөкман ёюп гүрләр, себәби ол пайхасың диени билен дэл-де, хыжувуң гулы. Хер кимем

шейле: я хыжувуна, я-да кейпиниң тутушына гөрә гүрлейэр, йөне икисем хакыкатдан дашда. Адамы йүзүңден танамагы өврен, дашкы сыпаты боюнча йүрегини ока. Шулары айыл-сайыл эт: ким мыдама гүлүп йөрөн болса, бу самсыклыгың аламатыдыр; ким хич качан гүлмейән болса, бар зада гахар эдип йөрөн адам болдугыдыр. Мөхүр басжак болян ялы эхли зады билжәк болян адамдан гач, ол бихая адамдыр, онуң йүпүниң үстүнде одун гоюп болмаз. Бетнышандан ягшылык хантамасыны этме, олары аллаң өзи нәгиле этди ахырын, алла-ха олары халанок; олар хем алланы. Овадан адамлар нәме диййәнизми, нәче овадан болса, шонча-да акмак болар.

Арып болмалыдыр - сыясы мылакатлылыгың жадысы шудур. Гой, сениң мылакатың бәхбит арамасын-да, йүрекдең чогуп чыксын, я-да шуларың икисем болса боляр. Эгер гөвнүңден турмага хөвесек болмасалар, йөне бир мертебәң өзи егерлик дэл, дине мертебедир сени говы гөркезийән, мертебе патышаларың иң өтгүр ярагыдыр. Улы илиң халаян, сылаян адамы бөлуп етишмек шов ишидир, эмма бу меселеде саңа сунгат аркалы-да хемаят эдип болар; аллаң эчилен белент мертебесине эмили мертебе гошсаң, эдил шаплашар дуруберер. Шейдип, өзүңе вепадар тапарсың, соң хем нәме, илгүнүң хорматына, хатырасына улашар гидерсиң-дә.

Гечиримлилик этмели, йөне херки задың чени-чакы ягшы. Гопбамсырама, иле гөвнүңетмезчилик этме - булар мылакатың ек йигренйән гылыгыдыр. Иле говы гөрүнжәк болсаң, иң говусы, өңкүденем бетер сыпайы алып баржак бөл. Кәте өңки болшуң ялы сада алып барсаңам болман дурмаз, эмма хич песе гачмагын, себәби киме улы иле эшитдирип акмак хем диййән болсалар, шоңа гизлиликде-де акылы диййән дәлдирлер. Өмрүң бойы чөмчөләп йыгнанжа абрайыңы бир гүнки акмаклык серхошлыгында элинден акдырып билйән. Онсоң хем өзүңи тапылгысыз бир адам хасап эдип йөрмегин. Иң йигренилйән хәсиет иле гөвни етмезчилик этмекдир, айнамагын, айнамагы айнамалы жынса пешгеш бергин. Дәли көңүл нәме, шо-да гүлкүдир. Эркек болуп гезжәкми, эркегем болгун. Зенанлар эркек кишә өйкүнип магтанып билерлер, оларың хакы бар, йөне хич терсине болуп билмез.

Тебигатдан, сунгатдан тәлим алып, өз гылыгыңы тәзеле. Хер еди йылдан адамың гылык-хәсиети үйтгейәрмиш

дийярлер, хернэ говулыга тарап болсун-да. Еди яшымызда бизе биринжи сапар аң гелйэр, белкем, хер люстрде¹ барха кэмиллешелиң-дэ! Шол өзгеришлер ясама болмагай, себэби ясама болмаса, гелжекде-де говулыга тарап өзгерер. Себэби адамларын көпүсининг ғылык-хәсиети везипесине гөрә, байлыгына гөрә үйтгейэр, мунам адамлар бада-бат гөрийәрлер. Адам йигрими яшында тавус, отузында - ёлбарс, кыркында - дүе, эллисинде - йылан, алтмышында - ит, етмишинде - маймын, сегсенинде - хич зат бормуш.

Өзүни гөркездеги башарян адам. Мертебән анрыбашы шудур. Херсининг өз вагты бар: пурсаты элден берме, хер гүн той-байрам болуп дурасы ёк. Шейле ажайып адамлар боляр, оларын кичижик мертебесем ягты сачып дур, улы мертебеси болса - улы или хайран эдйэр. Адам хем-э өзүни гөркездеги башарян болса, хемем онуң мешхурлык сыпаты болса - ол адама гудратлы дийярлер. Илден гөз-гөртеле сайланмагы говы гөрийән халклар бар. Бу меселеде испанлара тай гелжек халк ёкдур. Алланың ярадан затларынын хеммесининг нуры, ягтысы бар, себэби олар ялпылдаймалы. Өзүни гөркезип билмек башарныгы көп задың ерини тутяр, көп задың өвезини тутяр, эхли зада икинжи өмүр эчилйэр, ылайта-да укыбыңа голтгы берленде шейле. Асман бизе кэмиллиги багыш эденде, өзүмизи гөрмегей гөркездек башарныгынам берди - буларын бири болмаса, ери оюлар дурар, асла бу акыла сыгжак зат дәл. Өзүни гөркездеге-де башарнык гөрек, хатда үйтгешик говы задам ерине - ягдайына баглыдыр, ери - ягдайы душмаса, шонам гөрмезлер, танамазлар. Шуны айны вагтында билмесең, ишинг пыррык. Эмма хич бир башарныкда гопбамсылык ялы эрбет зат ёкдур, гопбамсылык бу ерде эхли ишинг үстүне соған дограп билер, себэби ол текепбирлиге голай гелйэр. Песелме-де, эселме-де, чәгини бил, ёгсам болгусыз адам боларсын, өзүнем ятда сакла - бу ерде үйтгәп дурсаң, халанян дәлсин. Көпленч халатда бу сунгат дыммагы башаршыңа баглы, гараз, бир тапавудың бар болса, шоны гараз, билдирмәнжик гөркездеги талап эдйэр. Ерини билип дилиңи сакламак - өвгиниң иң якымлы гөрнүшидир: өз башарныгыңы инкәр эдип, илиңг үнсүни өзүңе чекйәрсин. Тутуш башарныгыңы, укыбыңа бир бада серип гөйбермесең говы болар, кем-кемден, аз-аздан ач, шонда сениң укыбың хас кәнди-

1. Люстр - бәш йыл аралыгы өз ичине аляр, римлилеринг вагт өлчегеи.

гине, шейле чундугына гөз етирерлер. Гой, өзем бир башарныгың бейлекине гирев болсун, ол ондан хем улы болсун, - тарыпың етсе, шонча-да ишинг ровач алар.

Сайланып өңе-де чыкыберме. Гөзе гөрнүп уградыгың, мертебән өзи кемчилигине өврүлип уграр. Мунуң себәбем адатча дәл зады язгаргыч болярлар. Еке-тәк зат хернэ ялңыздыр, үйтгешик оваданлык нәме, шо-да абрайыңа абрай гошмаяр: илиңг бар үнсүни чекип, утандыяр, йыгрылдыяр. Үстесине-де, язгарылянларын - геңлиги. Эмма башга бирнәчелери айып иш эдибем ил агзына дүшселер хезил эдйәрлер, ялан шөхрата етмек үчин мынасып дәллери басып ятыржак болярлар. Хатда гаты кән зат билмегем самсык янралыга өврүлип билйэр ахырын.

Нәразылыга мыдама гаршы чыкжагам болуп дурмагын. Акмаклык эдип гаршыңа чыкярмы, есерлик эдип гаршыңа чыкярмы я муны хөтжетлик билен эдйәрми, айыл-сайыл етмек гөрек, йөне мунуң мекирлик болмагы хем ахмал. Шейлеликде, хүшгәр бол, бирден өзүң биринжә дүшүп, икинжиг пидасы болайма. Ызыңа гаранжаклап, эгә болсаң - иң гову-сыдыр. Оларын гуран гапаныңа дүшмежек болсаң, өз гулпун ичинде эгәлик ачаржыгыны гойгун.

Ар-намыслы адам. Говулык тамам болуп, борчлар уну-дылды, миннетдарлык чоларды. Нәче көп азап етсең, шонча-да сылагың кем - шу төвәра йөрелге ёң болды. Гиден бир бетпәл халклар бар: кимден хайынлыга гараш, бейлекисинден ыргалыга, үчүнжи биринденем - кеззаплыга гарашыбер. Хернэ илиңг бивепалыгына өйкүнмели болмадың-да, эмма эгәлик үчин шо-да гөрек, шу хили аматсызлыгы гөрсә, барыптан адыл адамыңа ёлуны урдураймагы ахмал. Чын арлы-намыслы йигит иле середер-де, хич вагт өзүниң кимлигини унутмаз.

Пайхаслылар омын дийсин. Мәхеллениң арша гөтерениннен мешхур адамың бипервай "хә" диени хас говы - юмшажык "хә" аша бегендирмейәр. Дана адамлар иши билип баха берйәрлер, йөне оларын өвгүсиниң берйән леззетиниң хич чәги ёк.

Кәте болмасаң говы - сылагың артыр, бахаң гимматлаяр. Болсаң - шөхратың песелйәр, болмасаң - улаляр. Ёкка ёлбарс дийип арзыланан, гелди велин - дагың бир пахыр махлугы болды отурыберди. Мертебе голайдан соляр - төверекдәки адамлар онуң гайрат маңзыны дәл-де, дине дашкы габыгыны гөрийәрлер. Гөз өңүне гетирме мыдама гөречден йити-

дир, шонуң үчинем көплөнч гулакдан гирийән хайран галмамыз гөзүмизденем чыкып гидйәр. Ким өзүниң ат-овазасының соңунда илиң гөзүнден йитсе, шол шөхратыны саклар. Семендери алың-да гөрәйиң, шолам хас бетер шугла сачмак үчин гайып боляндыр: арзува от берип, хормата-сылага тәзече гүйч бермели.

Угур билен ягшы. Акылың өйүдир, йөне шол акылы еринде уланмагы башармасаң, ондан не пейда? Угур билйән кишилер хөкман зехинлидир, сөчип-сайламагы башарянлар хем кетхудадыр. Угур тапмак таңрың берен пешгешидир, онда-да гаты сейрек берилйән пешгешидир. Оңарып алмак көплере эйгертди, йөне оңарып угур тапмак аз-аз адамлара башартды: олар зехин тайдан-да, вагт тайдан-да биринжи болдулар. Тәзе зады хемме кишем халаяр, хер ким оны йүзүне сылжак, үстесине-де, ол говы зат дагы болайса-ха, хасам шейле. Онда оңа етеси нәме бар. Пикир орта атыланда тәзе пикирден горкуляндыр, себәби ил билен бир аякдан гопмазлыга элтйәр, зехиниң өнүминде велин муңа етеси зат ёк! Эмма шу ики ягдайың икисинде-де, эгер шовуна дүшсе, онун апаланжагының хич ужы ики дәл.

Хич йүреге дүшүжи болмагын, шейтсең масгара болмарсың. Өзүңи сылагын, шонда сени сыларлар. Өзүңи гөркезмек үчин тархандөкерлик эденинден гысганжырак болай: арзыланян ериңе барсаң, гүлер йүз билен гаршыларлар; товакга этмеселерем шо ере барма, гөрүнме, турмагыңы хайыш этмәкәлерем туруп гайт. Ким бир өзүниң аладасыны эдйән болса, иши оңмаса, бар гаргыңжам бир өзи иер, барды-гелди шовуна дүшәнде-де, ол илден алкышам алмаз. Йүреге дүшгүнч адамы халаян болмаз, хер кимиң гачгыны шол, себәби онуң өзи утанманы билмәнсон, онам чекинмән ковуп гойберйәрлер.

Башга бир ишигайдан үчин өз гүнүңи булама. Батгада кимиң гарк болянына серет-де, бир зады хергиз унутма - ол сенем өзи билен әкидер, себәби умумы беланы ики болуп чекен аңсат. Шо хили адамлар өз башына дүшен беланы чекишер ялы адам гөзлейәрлер, ишлери ровачка бу адамлар шоларың өнүнде тагзым эдипдилер, бу гүнәм оларә эл серйәрлер. Гарк болян билен гаты эгә болуш гөрек, себәби - хем оны халас этмек, хем өзүң өлмән галаймак аңсат иш дәл ахырың.

Хер өңьетене вада берип, шо керепден чыкап билмән йөрме йөне, бейтсең гула өврүлерсин, өзем бир адамың гулуна-да дәл, мүңлериң гулуна өврүлерсин. Бириңчелер дүниә иненден багтлы болуп догулды, олар хорлук гарасыны гөрмели дәл, башга бирнәчелери худаёлуна берилйән зады алмак үчин догулды. Пешгешлериң ичинде азатлыкдан гыммады болмаз, йөне йитирмегем аңсатдыр. Иң говусы, сен бир кесе боюн боланыңдан, гой, көплер саңа табын болсун. Хәкимлигиң бир артыкмачлыгы бар - көп адама ягшылык эдип билйәрсин. Эмма саңа зор билен этдирилен иши рехимдарлык эдендирин дийип хасап эдәймегин, чүнки бейле-бейле ишлер көплөнч хиләң гуран боржуның нетижеси, шейдип сени керебе чолашдырярлар.

Гахара берлип бир иш эдижи болаймагын - угран угруң терсине болар дурар. Өзүни билмейән адам өзи үчин жогап хем бермез, гахар бар еринде - пайхасың иши ёк. Онда, гой, онуң ерини ики тарап үчинем дең-дерман кетхуда деллал тутсун: оюнчыдан томашачы көп зат гөрийәр, томашачы гахарлананок. Чала гахарың гелйәнини дуйдугың, пайхаса тен бергин, ёгсам ганың гызмагы ахмал, шейдибем ганжарышмага етилийәр, бир салымда эдилен иши, телим йылда-да дүзедип болмаяр: сен-ә өкүнип, аңырсына чыкып билмән йөрсүң, илем гаргап.

Ягдая гөрәрәк болубер. Юрт доландыраңда-да, пикир өврөңде-де әхли затлар ербөтер болсун. Элинден гелйәркә гөвнүң күйсесиң. Гарашмасыз вагтам хич киме гөз дикме. Бир ише башланда сүрпеги чыкан ёлдан гитмежек бол, йөне хайыр-сахаватдан хергиз чыкмагыл, арзувыңда өкүнмегин - себәби шу гүнки йүзүңе середесинем гелмейән сувундаң эрте доя-доя ичмели болаймагың хем ахмал. Шейле бир акмаклар бар велин, оларың талапкәрлиги акмаклығыңаң акмаклығы - олар ягдая гөрә болмалы дәлмиш-де, ягдай оларың самсыклығына гөрә болмалымыш. Эмма пайхасы бар киши акыллыгың дүйп өзениниң ягдая гөрә хөрекет этмекдигини билйәр ахырын!

Адам өзүниң диңе адамдыгыны иле гөркөзжек болса, оңа шундан бетер масгарачылык герегем дәл, адамчылыгының говшак тарапына улы ил гөзүни етиренден сон, онуң әхли худаитарапынлыгы гутаряр. Зыядалыгың гыр душманы - еңилкеллеликдир. Пайхаслы әр диймек йөне адам диенден хас улы маныны берйән болса, еңил келлели адама-да чын

адам диймек болмаз. Хич бир айып ынамы шонуң ялы га-
чырып билмез, чүнки еңилкеллелик чынлакайлыгы арадан
айырыр. Еңилкелле адам хич вагт чынлакай болуп билмез,
ылайта-да эййэм яшы бир чене етип, өнрәжикден акыллы
болмага чалышмалы адамдан оңдуллыга гарашма. Онсоң хем
бу айып иң гиң яйран ногсан хем болса, ол шонча бетерсм
йигренилмелидир.

Ким сылаг-хормата мынасып болан бөлса, шол иң баг-
тлы адамдыр. Хорматлаян болсалар, о диен йити
сөймезликлери герек. Межнун болуп ашык болмак йигренжс
элтер; мылайымлык билен хормат кән оңушмаяр. Шоңа гөр-
де гаты горкмалам дәл, гаты сөймелем дәл. Сөйгиниң соңы
ювнуksызлыга баряр, о шонча көп болдугыча, шонча-да сылаг
азаляр. Дине йүрекден жошуп чыкян сөйгини гөзлемән,
эйсем пайхасдан гайдян сөйгинем агтарай, бу сөйги, инс, шах-
сыете мынасып сөйгүдир.

Хөкман сынаг этгин. Өзгәниң акылыны билмек үчинем
эп-эсли акыл герек, - гой, бу ерде пайхаслы кишиң йитилиги
билен ичини хич киме айтмаян адамың дыммалыгы ярыша
гирсин. Отуң-чөлүн, дашың-кесегиң гөрнүшини, хәсистиңи
биленден адам хәсистиңи билен хас мөхүм. Яшайшың иң
непис сыры шундадыр. Демри жыңыңырдысы, адамы сөзи би-
лен танап болар. Дерее яраңдыгыны я ярамаңдыгыны сөз
уршундан аңса боляр, йөне хас ынамдары - адамы иште тана-
сана! Бу меселеде гаты йити үшүк, ядавсыз сынчылык, инче-
ден ызарламагы башармак, сагдын непес герек.

Гой, адамың көңүл талвасы көринден, байлыгындан зы-
яда болсун, хич вагт мунуң терсине болмасын. Эелейән ве-
зипәң хер ничик белендем болса, өз шахсыетиң хас ёкар-
далыгыны гөркез. Кимиң көңли бай болса, онуң иши барха
ровач алып, шонча-да мертебеси галар. Кимиң көңли дар,
йүреги майда болса, шолдур ишден басылып йөрен, ол ахыр-
соңы ишинде-де, ат-абрайында-да хөкман хеләкчилиге
учрар. Бейик Август хемише өзүниң монахлыгына дәл-де,
адамдыгына бегенер экен. Мунуң үчин көңлүң гиң болуп, өз
хак ишине ынанмак зерур.

Кәмиллик хакда. Кәмиллик адамың кешбинде, эмма,
хас догрусы, гылыгында ялкым сачяр. Мадды затларың агра-
мы алтының бахасыны, мораль затларың аграмы хем шахсы-
етиң бахасыны гөркезийәр: ол зехини безәп, хормат-сылаглы
эдийәр. Адамың дуркы - калбың босагасы; аграслык - яңра-

ларың чаклайшы ялы, күтек чәклилик дәл-де, эйсем өзүңс
ынанмагың нетижеси: сөзүңде тәлимдир, ишинде мәлим. Кә-
миллик дине әхли маньсында адама махсусдыр - ол нәхили
кәмил болса, шо хилем - шахсыетдир; ол чагалыкдан сайла-
нып, экабыр болды, ат-абрай алды.

Талас пикир этме. Хер ким өз биленини эдийәр, хер ким
өзүниңкә догры дийяр, шоны делиле гетиржек болуп хем хич
затдан гайтмаяр. Көп адамларың пикиринде тарапгөйлүк бар,
шондан чыкып биленоклар. Ики адамың пикири чакнышяр
велин, оларың херси өзүни мамла сайяр, эмма пайхас хич вагт
икилик этмез. Шоңа гөрә-де пайхаса тен берйән адам шунуң
ялы чылшырымлы ягдайда говужа ойлансын-да, өз болшуна
догры баха берип, бейлекиниң пикирине болан гарайшыны
үйтгетсин. Гой, өзүңи бәсдешиниң орнунда гойсун, гой, онуң
делиллерине дүшүңсин, ана шонда, әхтимал, өзем масгара
болмаз, кишиңем гөвнүне дегмез.

Бир сөз бар: мукаддеслик. Бар задың айдылдыгы. Хайыр
иш этмек - тугуш кәмиллигиң гөбеги, әхли шатлыгың
гөзбашы. Хайыр иш адамы көңли пәк эдийәр, эсерден, кыяпат-
лы, үшүкли, дуйгур, парасатлы, мерт, эсерден, догручыл,
багтыяр, хошгылав, өвгә, якын, хақыкатчыл, чын ве чар та-
раплы батыр эдийәр. Үч саны гөвүн талвасымыз бар: мукаддес-
лик, саглык, даналык. Хайыр-ыхсан - бизиң кичи дүңьэми-
зиң гүнешидир, онуң асманам - пәк выждандыр; ол алланың
ве онуң бенделериниң сөйги-мухаббетиңе мынасып болды.
Хайыр-ыхсан эденден говы зат әлемде-де ёкдур, иле яманлык
ялам эрбет зат ёкдур. Дине хайыр-ыхсан - чындыр, галам
әхли нәрселер - ясамадыр. Чуңлугам, зыядалыгам ыкбал би-
лен дәл-де, хайыр-согап ишиң билен өлчөнийәр, оңа тай бөл-
маз. Адам дирикә-хә сыланяр, өленсоң хем ятланяр.

*"Киседе гөтерилйән акыллы сөзлер китабының, я-да
Пайхаслар ылымының" соңы.*

Литературно-художественное издание

Бальтасар ГРАСИАН

**КАРМАННЫЙ ОРАКУЛ
ИЛИ
НАУКА БЛАГОРАЗУМИЯ**

На туркменском языке

ТПО "Рух" Союза писателей Туркменистана

Редактор Довлет ГАРКЫН.
Суратчы М.ГЫЛЫЖОВ.
Сурат редакторы Тахыр КАДЫР.
Техредактор Р.КОЛУБАЕВА.
Корректор Гуванч ӨДӨЕВ.

Йыгнамага берлен вагты 6.04.1992 й. Чап этмәге ругсат берлен вагты-
01.04.1993 й. Форматы 84х108 1/32. Офсет усулында нешир эдилди. Шертли
чап листи 6. Учёт-нешир листи 5. Тиражы 50 мүн экз.

Туркменистан Языжылар союзының "Рух"
дөредижилик-өнүмчилик бирлешиги.
Ашгабат шәхери, Азады көчесиниң 5-нжи жайы.

Отпечатано с жирных оттисков в издательско-
полиграфическом концерне «Шарк». 700083, г. Ташкент,
ул. Буюк Турон, 41. Зак. 1842.